

The background of the book cover is a composite image. At the top, there is a dark blue sky with several yellow five-pointed stars, reminiscent of the European Union flag. Below this, a large, bright orange and yellow nuclear mushroom cloud is shown rising from an open book. The book is open, with its pages visible at the bottom. The overall theme suggests a connection between literature and nuclear war.

வெளிப்படுத்தின விசேஷம்

நூலாசிரியர்

ஜான் ஆர். ஈக்கோப் டி. டி.

தீர்க்கதரிசனத் தொடர் - நம்பிக்கையின் பிரகடனம்
என்பதன் பாடம் 1

பலன்களை அடையும்படிக்கு கிறிஸ்துவின் நியாயாசனத்திற்கு அருகே நிற்கும் சபை

சபை எடுத்துக்
கொள்ளப்படுதல்

தேவனுடைய
கிருபையின்
சுவிசேஷமானது
சபையினால்
அறிவிக்கப்படுதல்

2 சாட்சிகள்
பிடிக்கப்படுதல்

இராஜ்யத்தின் சுவிசேஷமானது
1,44,000 யூதர்களால்
அறிவிக்கப்படுதல்

தேவாலயம்
கட்டப்படுதல்

தேவாலயத்தில்
பலி நின்றுபோதல்

நித்திய சுவிசேஷமானது
தேவத்துதனால்
பிரசங்கிக்கப்படுதல்

இஸ்ரவேலானது
வனாந்திர புகலிடத்திற்கு
தப்பிச்செல்லல்
வரவேற்கிறது

தம்முடைய
பரிசுத்தவான்களோடு
கிறிஸ்துவின் இரண்டாம்
வருகை

கர்த்தருடைய
பிரமாணமானது
யூதர்களால்
பிரசங்கிக்கப்படுதல்

உபத்திரவ கால
இரத்தசாட்சிகள்
உயிர்த்தெழுதல்

அந்திக்கிறிஸ்து தனது 7 வருட உடன்படிக்கையை அநேகருடன்
உறுதிப்படுத்துதல் - தானி. 9:27

1 2 3 4 5 6
முத்திரைகள்
"எகிப்து உட்பட அநேக
தேசங்களையும், மகத்துவமான
தேசத்தையும் கைப்பற்றுதல்"

1,260
நாட்கள்
பாழாக்கும்
அருகுப்பு

1,260
நாட்கள்

1 2 3 4 5 6
முத்திரைகள்

1 2 3 4 5 6
ஏழாம் முத்திரை = ஏழு எக்காளங்கள்

1 2 3 4 5 6
ஏழாம் எக்காளம் = ஏழு கலசங்கள்

1 2 3 4 5 6
ஏழு கலசங்கள்

சகல தேசத்திலுள்ள
உயிர்வாழும்
(செம்மறியாடுகள்)
இரட்சிக்கப்பட்டவர்கள்
இராஜ்யத்திற்குள்ள
பிரவேசித்தல்
சகல தேசத்திலுள்ள
உயிர்வாழும்
(வெள்ளாடுகள்)
இரட்சிக்கப்பட்டவர்கள்
அக்கினிக்கடலில்
தள்ளப்படுதல்

முதலாம் யுத்தம்
இஸ்ரவேலின்
மீதான எகிப்திய,
பிறகு இரஷ்ய-
இஸ்லாமிய
படையெடுப்பு

1-ம் இயோபா
2-ம் இயோபா
3-ம் இயோபா
4-ம் இயோபா
5-ம் இயோபா
6-ம் இயோபா
7-ம் இயோபா

3-ம் இயோபா - புறஜாதி தேசங்களினமீதான
நியாயத்தீர்ப்பு, அநீதிக் கிறிஸ்து, கள்ளப்போதக்
கிறிஸ்தவம்
கிழக்கத்திய, சகல தேசத்தாரும் அர்மெகதோன்
யுத்தத்திற்காக ஒன்றுகூடுதல்

ஜீவனுள்ளோருடைய
1,000 வருடங்கள்
பாருவத்திலுள்ள
ஆத்திரத்தின்
பிங்கலசனத்திற்கு
முன்பாக நிறுதல்

இரண்டாம் யுத்தம்

பெந்தெகாஸ்தேவிலிருந்து
எடுத்துக்கொள்ளப்படுதல்
வரையிலான சபையின்
காலங்கள்

மகா உபத்திரவம் = கர்த்தருடைய நாள்
இஸ்ரவேலின் 70-ம் வாரம் = யாக்கோபின் இக்கட்டுக்காலம்

பூமியில் கிறிஸ்துவின்
1,000 வருட அரசாட்சி

—இயேசு கிறிஸ்துவின்— **வெளிப்படுத்தின** **விசேஷம்** —

நூலாசிரியர்

ஜான் ஆர். ஈக்கோப் டி. டி.

நம்பிக்கையின் பிரகடனம் (The Herald of Hope)

என்ற இதழின் பதிப்பாசிரியர்

மின்னஞ்சல்: editor@heraldofhope.org.au

The Herald of Hope என்ற இதழின்

பதிப்பு குழுவினரால் வெளியிடப்பட்டது

அஞ்சல் பெட்டி எண் 4216, மரயோங், NSW 2148 ஆஸ்திரேலியா

www.heraldofhope.org.au

Tamil Edition Published By:

The Light of Hope Mercy Home
Cheppad, Alappuzha District,
Kerala, India. 690 507
Ph:- 0479 2412459 , 9447976381
[hopemsn@hopemsn.org](mailto:hopenmsn@hopemsn.org)

சபையின் காலம் முதல் நித்தியம் வரை



நியாயாசனம்

எடுத்துக்

கொள்ளப்படுதல்

இரண்டாம் வருகை



புதிய வானமும்,
புதிய பூமியும்



7 வருட
உபத்திரவம்

கிறிஸ்துவின் 1000
வருட அரசாட்சி

மகா வெள்ளை
சிங்காசனம்

சாத்தான் 1000
வருடளவும்
கட்டப்படுதல்

அந்திக்கிறிஸ்து

சாத்தான்
கட்டவிழ்க்கப்படுதல்

பாதாளத்தில்
கட்டப்பட்ட நிலை

அக்கினிக்கடல்

இரட்சிக்கப்படாத கட்டப்பட்டவர்கள் மகா வெள்ளை சிங்காசன
நியாயத்தீர்ப்பிற்காக உயிர்த்தெழுதல்

பொருளடக்கம்

முன்னுரை.....	2
வெளிப்படுத்தின விசேஷமும், ஏசாயாவும்.....	5
வெளிப்படுத்தின விசேஷமும், தானியேலும்.....	7
வெளிப்படுத்தின விசேஷமும், எசேக்கியேல் மற்றும் யோவேலும்..	10
வெளிப்படுத்தின விசேஷ புஸ்தகத்தின் சுருக்கம்.....	14
வெளிப்படுத்தின விசேஷ புஸ்தகத்தின் திறவுகோல்.....	19
நீ கண்டவைகளையும்: அதிகாரம் 1.....	21
கிறிஸ்தமண்டலத்தின் ஏழு நிலைகள்: அதிகாரங்கள் 2 & 3	23
எடுத்துக்கொள்ளப்படுதல் - பரலோகத்தில் திறக்கப்பட்டிருந்த ஒரு வாசல்: அதிகாரங்கள் 4 & 5.....	35
உபத்திரவத்தின் முதற்பாதி: அதிகாரங்கள் 6 - 9	40
முதல் 1260 நாட்களின் இறுதியில் உலகத்தின் ஒரு கண்ணோட்டம்.....	51
உபத்திரவத்தின் முதற்பாதியில் நடக்கும் நிகழ்வுகளுக்கான நேர வரையறை	52
உபத்திரவத்தின் மையப்பகுதி: அதிகாரங்கள் 10 முதல் 14 வரை.....	55
உபத்திரவத்தின் இரண்டாம் பாதி: அதிகாரங்கள் 15 முதல் 18 வரை.....	63
இரண்டாம் வருகையும், ஆயிர வருட அரசாட்சியும்: அதிகாரங்கள் 19 & 20	69
நியாயத்தீர்ப்புக்கான உயிர்த்தெழுதல்: வெளி. 20:11-15.....	80
நித்தியத்தில் புதிய வானமும் புதிய பூமியும்: அதிகாரங்கள் 21 & 22	82
இறுதி ஆலோசனைகள்.....	87
வாழ்க்கைக் கடிகாரம்.....	89

முன்னுரை

வெளிப்படுத்தின விசேஷமானது பழைய மற்றும் புதிய ஏற்பாடுகளின் ஒட்டுமொத்த தீர்க்கதரிசனங்களையும் ஒன்றாகக் கொண்டு வருகிறது. மேலும் இவையனைத்தும் காலவரிசைப்படி அமையப் பெற்றுள்ளது. ஏகியன் கடலிலுள்ள பத்ம தீவில் ரோம அரசாங்கத்தின் ஒரு கைதியாக யோவான் இருந்தபோது, தேவனால் அவருக்கு அளிக்கப்பட்ட ஒரு வெளிப்பாட்டின் பதிவு இது. யோவான் கடைசி தீர்க்கதரிசி மற்றும் வெளிப்படுத்தின விசேஷம் தேவனுடைய இறுதி வார்த்தைகளாகும். இதனோடு யாதேனும் ஒன்றைக் கூட்டுகிறவர்கள் மகாப்பெரிய நியாயத்தீர்ப்பினை தங்கள்மீதே வருவித்துக்கொள்கிறார்கள் (வெளி. 22: 18-19).

ஐரேனியஸ் (கி. பி. 130-202) என்பவரின் கூற்றுப்படி, யோவான் இந்த புத்தகத்தை இராஜாவாகிய டொமினியன் (கி. பி. 96) என்பவரின் ஆட்சியின் இறுதியில் தான் எழுதினார். ஐரேனியஸ் என்பவர் போலிக்காரப்பின் சீஷனாவார். இந்த போலிக்காரப் என்பவர் அப்போஸ்தலனாகிய யோவானின் சீஷனாவார். ஆகவே அவரது சாட்சியானது ஏற்புடையதாகும்.

இயேசுகிறிஸ்துவினுடைய வெளிப்படுத்தின விசேஷமானது பிதாவானவரால் கர்த்தராகிய இயேசுவுக்கு அளிக்கப்பட்டது. தமது ஊழியர்கள் “**காரியங்கள்** விரைவில் (சீக்கிரத்தில்) நடந்தேறும்” என்பதனை அறிந்துகொள்ளும்பொருட்டே பிதாவானவர் இதனை தந்தருளினார். வெளிப்படுத்தின விசேஷத்தின் செய்தியில் முதன்மையானது கிறிஸ்துவின் ஆள்தன்மையினைப் பற்றினதல்ல, **நிகழ்வுகளைப்பற்றினதாகும்**; நிகழ்விருக்கும் சம்பவங்களைப் பற்றினதாகும். திரித்துவத்தில் பிதாவானவரே “காலங்களையும், வேளைகளையும்” (அப். 1:7) தீர்மானிப்பவர். வெளிப்படுத்தின விசேஷத்தில் அவர் தாமே சபையின் காலத்திலும், அதற்கு பின்பாக நித்தியத்திலும் தொடர்ந்து பூமியில் சம்பவிக்கவிருக்கும் **நிகழ்வுகளின் தன்மைகளை** வெளிப்படுத்தியிருக்கிறார்.

வேதாகமம் முழுவதிலும் தீர்க்கதரிசனமாக உரைக்கப்பட்டுள்ள நிகழ்வுகளோடு வெளிப்படுத்தின விசேஷமானது தொடர்பினைக் கொண்டுள்ளதால், **எல்லா தீர்க்கதரிசிகளும்** கடைசி காலத்தைப் பற்றி கூறியிருப்பவற்றை நாம் அறிந்துகொள்வதில் கவனமாயிருக்கவேண்டும். “தேவன் தம்முடைய **ஊழியக்காரர்களாகிய தீர்க்கதரிசிகளுக்குச்** சுவிசேஷமாய் அறிவித்தபடி (வெளி. 10:6), தேவனுடைய இரகசியமானது நிறைவுறும்போது” நிகழ்விருக்கும் இறுதி சம்பவங்களைக் குறித்து அவர் தாமே யோவானுக்கு உபத்திரவ காலத்தின் பாதியில் வெளிப்படுத்துகிறார்.

ஆகவே, வெளிப்படுத்தின விசேஷ புத்தகத்தை விவரிப்பதற்கு முன்பதாக எல்லா தீர்க்கதரிசிகளும் கூறியிருப்பவைகளைக் குறித்து நாம் அறிந்துகொள்ளவேண்டியது அவசியமானதாகும். இல்லையெனில், நாம் அளிக்கின்ற விளக்கமானது வேதத்தினுடைய மற்ற பகுதிகளுடன் முரண்படுகிறதாய் அமைந்துவிடலாம். ஆகவே, வேதத்தின் எந்தவொரு தீர்க்கதரிசனத்திற்கும் தனிப்பட்ட ரீதியில் விளக்கமளிக்கக்கூடாது என்பதை நாம் முதலில் நினைவில் வைத்துக்கொள்ளவேண்டும் என பேதுரு கூறுகிறார்.

“வேதத்திலுள்ள எந்தத் தீர்க்கதரிசனமும் சுயதோற்றமான பொருளுடையதாய் இராதென்று நீங்கள் முந்தி அறியவேண்டியது. தீர்க்கதரிசனமானது ஒருகாலத்திலும் மனுஷருடைய சித்தத்தினாலே உண்டாகவில்லை; தேவனுடைய பரிசுத்த மனுஷர்கள் (பன்மை) பரிசுத்த ஆவியினாலே ஏவப்பட்டுப் பேசினார்கள்.” (2 பேதுரு 1:20-21)

கடைசி கால நிகழ்வுகள் எவையென்று நாம் அறியாதிருப்போமானால், பின்பு எவ்வாறு நாம் அவற்றை அவற்றின் காலவரிசையின் அடிப்படையில் வகைப்படுத்துவோம்?

நமது இரட்சகராகிய இயேசுகிறிஸ்துவின் சீஷர்கள் தான் இந்த பிழையினை செய்தனர். ஏனெனில், அவர்கள் கிறிஸ்துவினுடைய இரண்டாம் வருகை மற்றும் பூமியின்மீதான தேவனுடைய இராஜ்யத்தின் மகிமையான எதிர்காலம் (அதாவது, இஸ்ரவேலானது சகல தேசங்களுக்கும் தலைமையிடமாய் இருத்தல்) ஆகியவற்றைக் குறித்த தீர்க்கதரிசனங்களில் சிலவற்றின்மீது மட்டுமே அதிக கவனம்செலுத்தினார்கள். ஆனால், அதற்கு முன்பதாக மேசியா பாடுபட வேண்டும் என்பதாக தீர்க்கதரிசிகள் குறிப்பிட்டதை புரிந்து கொள்ளாமற்போனார்கள்.

“அப்பொழுது அவர் அவர்களை நோக்கி: தீர்க்கதரிசிகள் சொன்ன யாவையும் விசுவாசிக்கிறதற்குப் புத்தியில்லாத மந்த இருதயமுள்ளவர்களே, கிறிஸ்து இவ்விதமாகப்பாடுபடவும், தமது மகிமையில் பிரவேசிக்கவும் வேண்டியதில்லையா என்று சொல்லி, மோசே முதலிய சகல தீர்க்கதரிசிகளும் எழுதின வேதவாக்கியங்களெல்லாவற்றிலும் தம்மைக்குறித்துச் சொல்லியவைகளை அவர்களுக்கு விவரித்துக் காண்பித்தார்.” (லூக்கா 24:25-27)

வேதத்தின் தீர்க்கதரிசனங்களை பிரசங்கிப்பவர்களில் அநேகர் அந்த தீர்க்கத்தரிசன வேதப்பகுதிகளை தனிப்பட்ட ரீதியில் விளக்கப்படுத்த முயற்சிப்பதால், எளிதில் அவர்கள் பிழைகளை வருவித்துவிடுகிறார்கள்; ஆகவே, “எல்லா தீர்க்கதரிசிகளும் உரைத்தவைகளை” தாங்கள் சரியாக புரிந்துகொள்ளவில்லை என்பதையே அவர்கள் இதன்வாயிலாக வெளிக்காண்பிக்கிறார்கள்.

பழைய ஏற்பாட்டு தீர்க்கதரிசிகளெல்லோருக்கும் தேவனுடைய எதிர்கால திட்டத்தின் ஒருசில விசேஷ அம்சங்களே வெளிப்படுத்தப்பட்டன. ஆகவே தான், தானியேல் (தானி. 12:8) போன்ற பலரால் தாங்களே எழுதினவைகளில் பலவற்றை புரிந்துகொள்ள இயலவில்லை. ஆதலால், சபையைக் குறித்தான இரகசியத்தைக் குறித்தும் அவர்கள் ஒன்றையும் அறியாதிருந்தார்கள். “இந்த இரகசியம் இப்பொழுது அவருடைய பரிசுத்த அப்போஸ்தலருக்கும் தீர்க்கதரிசிகளுக்கும் ஆவியானவராலே வெளிப்படுத்தப்பட்டிருக்கிறது போல, முற்காலங்களில் மனுபுத்திரருக்கு அறிவிக்கப்படவில்லை” (எபி. 3:5). ஆகவே தான், அவைகள் இஸ்ரவேலின் வரலாற்றில் சபையின் காலத்திற்கிடையேயுள்ள இடைவெளியோடு தொடர்பில்லாததாயிருக்கின்றன.

எனினும், கி. பி. 96-ல் யோவான் இதனை எழுதினபோது, சபையானது வெளிப்படுத்தப்பட்டு, உயிர்தோற்றமுள்ளதாய் மாறினது. ஆகவே தான், சபையைக் குறித்தானவைகளை வெளிப்படுத்தின விசேஷத்தின் 2-ம் மற்றும் 3-ம் அதிகாரங்களில் காலவரிசையின் அடிப்படையில் யோவானால் வகைப்படுத்த முடிந்தது.

பழைய ஏற்பாட்டு தீர்க்கதரிசிகள் தீர்க்கதரிசனங்களை உரைத்தபோது, அவர்கள் வாழ்ந்த கால சூழல்களின் அடிப்படையில் பேசினார்கள். அதனால் தான், அவர்களது தீர்க்கதரிசனங்களில் பெரும்பாலானவை அவர்களது நாட்களில் அல்லது அடுத்து பின்வரும் நாட்களில் நடந்த சம்பவங்களுக்கு தொடர்புடையவையாக இருந்தன. இப்படியாக, ஏசாயா அசீரியர்களைக் குறித்தும், வடக்கு இராஜ்யமாகிய சமாரியாவைக் குறித்தும், தான் வசித்துக்கொண்டு வந்த யூதேயாவைச் சுற்றியிருந்த புறஜாதி தேசங்களைக் குறித்தும் விவரிப்பதற்கு அநேகக் காரியங்களைக் கொண்டிருந்தார். இருப்பினும், ஏசாயாவுக்கும் மேசியாவினுடைய பாடுகள், இஸ்ரவேலின் பூரண மீட்பு, கிறிஸ்துவினுடைய இரண்டாம் வருகை மற்றும் அவருடைய இராஜ்யத்தைக் குறித்த அநேக தீர்க்கதரிசனங்கள் வெளிப்படுத்தப்பட்டிருந்தன. ஆகவே, கடைசி காலங்களில் சம்பவிக்கவிருக்கும் முக்கிய நிகழ்வுகளை (குறிப்பாக இவை யாவும் யோவானுக்கு வெளிப்படுத்தப்பட்ட கடைசி கால நிகழ்வுகளில் ஒரு பகுதியாயிருக்கவேண்டும்) முக்கியத்துவப்படுத்தும்படிக்கு ஏசாயா, தானியேல் மற்றும் எசேக்கியேல் ஆகியோர் பின்வரும் பக்கங்களில் சுருக்கமாக விவரிக்கப்பட்டுள்ளனர்.

வெளிப்படுத்தின விசேஷமும், ஏசாயாவும்

ஏசாயாவின் தீர்க்கதரிசனங்களில் பெரும்பாலானவை ஏற்கெனவே நிறைவேறிவிட்டன. மேலும் யோவான் வெளிப்படுத்தின விசேஷத்தை எழுதுகிற நாட்களில், அவை வரலாற்றிலும் இடம்பெற்றிருந்தன. தனது தீர்க்கதரிசனத்தின் 2-ம் அதிகாரத்தில், அவர் “கடைசி நாட்களைக்” (அப்போது எருசலேமானது உலகத்திற்கு சவிசேஷத்தைக் கொண்டு செல்லும் மையமாக இருக்கும் மற்றும் தேசங்களுக்கு மத்தியில் உலகளாவிய சமாதானமானது மேலோங்கியும் காணப்படும்) குறித்து எழுதியிருக்கிறார்:

“கடைசி நாட்களில்... திரளான ஜனங்கள் புறப்பட்டு வந்து: நாம் கர்த்தரின் பர்வதத்துக்கும், யாக்கோபின் தேவனுடைய ஆலயத்துக்கும் போவோம் வாருங்கள்; அவர் தமது வழிகளை நமக்கு போதிப்பார், நாம் அவர் பாதைகளில் நடப்போம் என்பார்கள்; ஏனெனில் சீயோனிலிருந்து வேதமும், எருசலேமிலிருந்து கர்த்தரின் வசனமும் வெளிப்படும்... ஜாதிக்கு விரோதமாய் ஜாதி பட்டயம் எடுப்பதில்லை, இனி அவர்கள் யுத்தத்தைக் கற்பதுமில்லை” (ஏசா.2:2-4)

கிறிஸ்துவின் வருகைக்கு முந்தைய மகா உபத்திரவத்தின் காலத்தைக் குறித்து ஏசாயாவும் எழுதியுள்ளார் (அதிகாரங்கள் 24 முதல் 26 வரை) - அப்போது இஸ்ரவேலானது மிகுந்த உபத்திரவத்தை சந்திக்கும். தேசங்கள் நியாயந்தீர்ப்புகளை எதிர்கொள்ளும். கிறிஸ்து சீயோனில் ஆளுகைசெய்வார்.

“இதோ கர்த்தர் தேசத்தை வெறுமையும் பாழுமாக்கி, அதைக் கவிழ்த்து, அதின் குடிகளைச் சிதறடிப்பார்... ஒலிவமரத்தை உலுக்கும்போதும், திராட்சப்பழங்களை அறுத்துத் தீரும்போதும், பின்பறிப்புக்குக் கொஞ்சம் மீந்திருப்பதுபோல, தேசத்துக்குள்ளும் இந்த ஜனங்களின் நடுவிலும் கொஞ்சம் மீந்திருக்கும்... அக்காலத்தில் கர்த்தர் உன்னதமான சேனையை உன்னதத்திலும், பூமியின் இராஜாக்களைப் பூமியிலும் விசாரிப்பார்... அப்பொழுது சேனைகளின் கர்த்தர் சீயோன் மலையிலும் எருசலேமிலும் ஆளுகைசெய்வதால், சந்திரன் கலங்கும், சூரியன் நாணமடையும்...” (ஏசா.24:1-23)

ஏசாயா கிறிஸ்துவினுடைய முதலாம் மற்றும் இரண்டாம் வருகையினைக் குறித்து எழுதியிருக்கிறார். 53-ம் அதிகாரமானது கிறிஸ்துவினுடைய பாடுகளைக் குறித்தான ஆழமான விளக்கங்களை அளிக்கிறது. 60 மற்றும் 66-ம் அதிகாரங்கள் “மீட்பர் சீயோனுக்கு வந்த” பிறகு யூதர்கள் தங்களது தேசத்திற்கு திரும்ப வருவதனைக் குறித்தான அதிகபட்ச விளக்கங்களை அளிக்கிறது. மேலும் “தர்ஷீசின் கப்பல்கள்” தான் மீட்கப்பட்ட ஜனங்களை மீண்டுமாக அவர்களது தேசத்திற்கு முதலாவதாக அழைத்துவரும்

என்பதையும் விளக்கப்படுத்துகிறது. அதே சமயம், புறஜாதி தேசங்கள் இஸ்ரவேலினிடத்தில் அடிபணிவார்கள். “உன் (இஸ்ரவேலின்) வெளிச்சத்தினிடத்துக்கு ஜாதிகளும், உதிக்கிற உன் ஒளியினிடத்துக்கு ராஜாக்களும் நடந்துவருவார்கள்” (ஏசா. 60:3); இஸ்ரவேலர்கள் மீண்டுமாக தங்களது பட்டணங்களை கட்டுவிப்பார்கள்.

கர்த்தருடைய இரண்டாம் வருகையினைக் குறித்து ஏசாயா பலமுறைகள் குறிப்பிட்டுள்ளார் (அதிகாரங்கள் 24:21-23; 26:21; 59:20; 63:1 மற்றும் 66:15-16). இஸ்ரவேல் “பிரசவ வேதனையையும்”, புதுப்பிறப்பையும் மகா உபத்திரவ காலத்தின்போது சந்திக்கும்.


“பிரசவ வேதனைப்படுமுன் பெற்றாள், கர்ப்பவேதனை வருமுன் ஆண்பிள்ளையைப் (கிறிஸ்துவை) பெற்றாள்... ஒரு தேசத்துக்கு ஒரேநாளில் பிள்ளைப்பேறு வருமோ? ஒரு ஜாதி ஒருமிக்கப் பிறக்குமோ? சீயோனாவெனில், ஒருமிக்க வேதனைப்படும், தன் குமாரரைப் பெற்றும் இருக்கிறது” (ஏசா. 66:7-8).

வெளிப்படுத்தின விசேஷமும், தானியேலும்

“வேதத்திலுள்ள எந்தத் தீர்க்கதரிசனமும் சுயதோற்றமான பொருளையுடையதாயிராது” (2 பேதுரு 1:19-20).

யோவானுடைய வெளிப்படுத்தின விசேஷப் புத்தகமானது தானியேலுடைய தீர்க்கதரிசனங்களோடு தொடர்புடையதாயிருக்கிறது: தானியேல் “புறஜாதிகளின் காலங்களைக்” குறித்து எழுதியிருக்கிறார். அது பாபிலோன் சாம்ராஜ்யத்திலிருந்து துவங்கி, அதனைத் தொடர்ந்து பெர்சியா, கிரேக்கு மற்றும் இறுதியாக **ரோம** ஆட்சியோடு நிறைவடைகிறது. இறுதியான ரோம ஆட்சியாளன் கடைசி 31/2 வருடங்கள் (ஒரு காலமும், காலங்களும், ஒரு அரைக்காலமும் சேர்ந்தது) ஆளுகைசெய்யும் “சிறிய கொம்பு” என உருவகப்படுத்தப்பட்டுள்ளது. “உன்னதத்தின் பரிசுத்தவான்களாகிய” மீட்கப்பட்ட இஸ்ரவேலால் (தானி. 7:15-28) ஆளப்படும் தமது நித்திய இராஜ்யத்தை நிறுவும்படிக்கு கிறிஸ்து திரும்ப வருவதற்கு முன்பதாகவே இது சம்பவிக்கும்.

- தேசமானது மீட்கப்படுவதற்கு முன்பதாக, யூதர்களுக்கும் எருசலேமுக்கும் 490 வருடங்கள் நியமிக்கப்பட்டுள்ளன என தானியேல் தீர்க்கதரிசமாக உரைக்கிறார். கிறிஸ்துவினுடைய முதலாம் வருகையானது 483 வருடங்களுக்கு பின்பதாக சம்பவித்தது. பிறகு, ஒரு நீண்ட இடைவெளிக்கு இடம்பெற்றது. அதன் பின்பான, கடைசி ஏழு வருடங்களும் 1,260 நாட்களைக் கொண்ட இரு பிரிவுகளாக பிரிக்கப்பட்டன. ஒரு மிருகமானது (ஒரு **ரோம** அரசன்) இரண்டாம் 1,260 நாட்களின் போது (31/2 வருடங்கள்) ஆளுகைசெய்வான்.
- வெளிப்படுத்தின விசேஷத்தின் 6 முதல் 18 அதிகாரங்களில். சபை எடுத்துக்கொள்ளப்படுதலைத் தொடர்ந்து (அதி.4) வரும் 1,260 நாட்களைக் கொண்டதும், இரண்டு காலங்களாக பிரிக்கப்பட்டதுமான ஒரே ஏழு வருடங்களையே யோவான் விளக்கப்படுத்துகிறார். மேலும் அதனைத் தொடர்ந்து வரும் “மகா உபத்திரவ காலத்தைக்” குறிப்பிட்டு, அதற்கு பின்பாக ஆளுகைசெய்யும்படியான கிறிஸ்துவின் இரண்டாம் வருகையையும் குறிப்பிடுகிறார். இரண்டு புத்தகங்களும் ஒன்றிணைந்து வாசிக்கப்படவேண்டும்.



தானியேலின் புஸ்தகம்

தானி. 1 & 2 → தானி. 3-7 → தானி. 8 → தானி. 9 → தானி. 10-12



கி.மு. 606

பாபிலோன்



கி. மு. 536

பெர்சியா



கி.மு. 445

பெர்சியாவின்
4 இராஜாக்களும்,
"மாபெரும்" அலெக்ஸாண்டரும்

கி. மு. 332

கிரேக்கு

ஏ.பி. 70-99
முஸ்லிம்கள்

நான்கு பிரிவுகள்
ஆன்டியோகஸ் எப்பிரான்ஸ்

கி. மு. 63

ரோமாபுரி



மறுஉருவான ரோமாபுரி

? அந்நிக் கிறிஸ்து

உபத்திரவ காலம்

"வடக்கு

இராஜவாகிய"
அந்நிக் கிறிஸ்து

நம்முடைய கர்த்தராகிய இயேசுகிறிஸ்துவின் இரண்டாம் வருகை

கிறிஸ்துவின் உலகளாவிய ராஜ்யம்

வெளிப்படுத்தின விசேஷமும், எசேக்கியேல் மற்றும் யோவேலும்

தானியேல் “புறஜாதிகளின் நாட்களைக்” குறிப்பிட்டு பேசுகிறபோது, எசேக்கியேலுடைய தீர்க்கதரிசமானது **இஸ்ரவேல் தேசத்தை** மையமாகக் கொண்டுள்ளதாய் அமைந்துள்ளது. மேலும் இது கி. பி. 586-ல் முதலாம் தேவாலயத்திலிருந்து தேவனுடைய மகிமை வெளிப்பட்டதையும் (எசேக்கியேல் 9 முதல் 11 வரை), மேசியாவின் ஆளுகை வரும்வரையில் தாவீதினுடைய சிங்காசனமானது “நிலைமாற்றப்பட்டதையும்” (எசேக். 21:25-27) குறிப்பிடுகிறது. இறுதியாக எசேக்கியேல் தனது புத்தகத்தின் 40 முதல் 43 வரையிலாக அதிகாரங்களில் குறிப்பிட்டுள்ளதைப் போலவே, தேவனுடைய மகிமையானது வருங்காலத்தில் ஆயிரம்வருட அரசாட்சியின்போது காணப்படும் தேவாலயத்தில் மீண்டுமாக வெளிப்படுவதாக காண்கிறார்.

தேவனுடைய மகிமையானது ஆயிரம்வருட அரசாட்சியில் காணப்படும் தேவாலயத்தில் மீண்டுமாக வெளிப்படுவதற்கு முன்பதாக, இஸ்ரவேல் தேசத்தார் இயேசு மேசியா அல்ல என தாங்கள் மறுதலித்ததிலிருந்து மனந்திரும்பவேண்டும். எசேக்கியேல் தீர்க்கதரிசனப் புத்தகத்தின் 34 முதல் 39 வரையிலான அதிகாரங்கள் கடைசி நாட்களில் இஸ்ரவேலர தங்களுடைய தேசத்திற்கும், தங்களது கர்த்தரிடத்திற்கும் திரும்புவார்கள் என்பதைக் குறிப்பிடுகின்றன.

இஸ்ரவேலரை மனந்திரும்ப செய்யும்படிக்கு மாகோகு (இரஷ்யா), பெர்சியா (ஈரான்), தொகார்மா (துருக்கி), லிபியா மற்றும் எத்தியோப்பியா (சூடான்) போன்ற தேசங்களிலிருந்து “வடக்கு இராணுவத்தினை” தேவன் அனுப்பினார். தேசத்திலுள்ள மூன்றில் ஒரு பங்கு யூதர்கள் அழிந்துபோனாலும், **தேசமானது கர்த்தராகிய இயேசுகிறிஸ்துவை தேடி, இரட்சிக்கப்படுவார்கள்** (சக. 13:8-9). எரேமியா இந்த வேளையினை “யாக்கோபுக்கு இக்கட்டுக்காலம்” என்று அழைக்கிறார். இருப்பினும், “அவன் அதற்கு நீங்கலாகி இரட்சிக்கப்படுவான்” எனவும் கூறுகிறார். ஒரு **உலகலாவிய பூமியதீர்ச்சியும், ஆலங்கட்டிகளும்** (விண்கற்கள்), கைப்பற்றும் நோக்கில் முன்னேறும் இராணுவங்களையெல்லாம் அழித்துப்போடும் என்பதாக எசேக்கியேல் குறிப்பிடுகிறார். மேலும் இது உபத்திரவ காலத்தின் முதற்பாதியில் நிகழும் **ஆறாம் முத்திரையின்** நியாயத்தீர்ப்புக்கு (வெளி. 6:12-13) ஒத்துள்ளது.

இஸ்ரவேல் தேசமானது முழுவதுமாக “வடக்கு சேனையினால்” (யோவேல் 2:20) கைப்பற்றப்படும்போது, உபத்திரவ காலத்தின் முதற்பாதியில் இஸ்ரவேலின் கடைசி கால மனந்திரும்புதலைக்

குறித்து யோவேல் தீர்க்கதரிசன புத்தகத்தின் 2-ம் அதிகாரமானது குறிப்பிடுகிறது. இருப்பினும், இறுதி அர்மெகதோன் புத்தமானது உபத்திரவ காலத்தின் மறுபாதியில் நடைபெறும். அப்போது யோவேல் 3-ம் அதிகாரத்தில் காணப்படுவதைப் போல “சகல தேசத்தாரும்” எருசலேமுக்கு எதிராக வருவார்கள்.

வெளிப்படுத்தின விசேஷ புத்தகமும் உபத்திரவ காலத்தின் முதற்பாதியில் நடைபெறும் இஸ்ரவேலின் மனந்திரும்புதலைக் குறித்து பேசுகிறது. **முதல் 1,260 நாட்களாவும்** இரண்டு யூத சாட்சிகள் எழுந்து எருசலேமில் தீர்க்கதரிசனம் உரைப்பார்கள். ஆகவே, எடுத்துக்கொள்ளப்படுதலுக்குப் பின்பு உடனடியாக கிறிஸ்துவிடம் இஸ்ரவேலர் மனந்திரும்பி வருவதென்பது நடைபெறத் துவங்கும். ஏனெனில் உபத்திரவ காலத்தின் நடுப்பகுதியில் அவர்கள் மரிக்கவேண்டியதாயிருக்கும்.

“பூமியெங்குமுள்ள சகல ஜாதிகளுக்கும் சாட்சியாக” (மத். 24:14) தேவனுயை இராஜ்யத்தின் சுவிசேஷத்தை பிரசங்கிக்கும் 1,44,000 யூத சுவிசேஷகர்களும் உபத்திரவ காலத்தின் **முதற்பாதியில்** (வெளி. 11:3), அந்திகிறிஸ்துவானவன் உபத்திரவ காலத்தின் நடுப்பகுதியில் (மத். 24:15) தேவாலயத்திற்குள் நுழைவதற்கு **முன்பதாகவே** இதனை செய்து முடிப்பார்கள். **ஏழு வருடங்களின் பாதியில்** “நம் தேவனுடைய ஊழியர்களாகிய” இவர்கள் இரத்தசாட்சிகளுக்கான கிரீடத்தைப் பெறும்படிக்கு (வெளி.14:1-5) இருவரும் **பரலோகத்திலுள்ள** சிங்காசனத்திற்கு முன்பதாக நின்று, காணப்படுவார்கள். முதல் நான்கு எக்கான நியாயத்தீர்ப்புக்கு **முன்பதாகவே** (வெளி.7:3) பாதுகாப்பிற்கென்று முத்திரையிடப்படும்படிக்கும், அந்த ஏழு வருடங்களின் துவக்கத்திலேயே இவர்கள் காப்பாற்றப்படுவார்கள்.

பவுல் குறிப்பிடுவதைப் போல (ரோம. 11:25), உலகெங்குமுள்ள **சகல தேசத்தாரும்** கிறிஸ்துவினிடத்தில் திரும்புகிறபடியால், இஸ்ரவேலருடைய மனந்திரும்புதலும் மிக முக்கிய பங்கினை வகிக்கும். இதனை எரேமியாவும் பின்வருமாறு குறிப்பிடுகிறார்: “அவர்களில் சிறியவன்முதல் பெரியவன்வரை” (எரே. 31:34). எசேக்கியேல் அந்த நாளினைக் குறித்து பின்வருமாறு குறிப்பிடுகிறார்:

“அன்றுமுதல் என்றும் நான் தங்கள் தேவனாகிய கர்த்தர் என்று இஸ்ரவேல் வம்சத்தார் அறிந்துகொள்வார்கள்”
(எசே. 39:22).

உபத்திரவ காலத்தின் **நடுப்பகுதியில்**, இஸ்ரவேலர்கள் “தேவனுடைய கற்பனைகளைக் கைக்கொள்கிறவர்களும், இயேசுகிறிஸ்துவைக் குறித்துச் சாட்சியை உடையவர்களுமாக” குறிப்பிடப்படுகிறார்கள் (வெளி. 12:17). ஆகவே, இஸ்ரவேலர்கள் ஏழு வருடங்களின் **நடுப்பகுதிக்கு முன்பாகவே**

மனந்திரும்புவார்கள் என்பதையே இது அர்த்தப்படுத்துகிறது. இரஸ்ய ஆதிக்கம்செய்யும்போது தான் இஸ்ரவேலர் மனந்திரும்புவார்கள். எனவே, இரஷ்ய அல்லது இஸ்லாமிய படையெடுப்பானது **உபத்திரவ காலத்தின் முதற்பாதியில்** நடந்தேறும்.

ஆகவே, இரஷ்ய/இஸ்லாமிய படையெடுப்பானது உபத்திரவ காலத்தின் **இறுதியில்** சம்பவிப்பதும், “கடைசியான ஏழு வாதை”களின் போது (வெளி. 15:1) அதாவது **ஆறாம் கலச** நியாயத்தீர்ப்பின் சம்பவங்களில் (வெளி. 16:12-16) நடந்தேறுவதுமான அர்மெகதோன் யுத்தத்திலிருந்து முற்றிலும் மாறுபட்டதாகும்.

ஆகவே, வெளிப்படுத்தி விசேஷ புத்தகத்தை நாம் வாசிக்கும்போது, இஸ்ரவேல் தேசத்தின் **இரண்டு முக்கியான பிரச்சனைகள்** இருப்பதாக நம்மால் காண இயலும்;



- (i) முதலாவது, **இரஷ்ய/இஸ்லாமிய** படையெடுப்பாகும். இதன் விளைவாக தான் இஸ்ரவேலர்கள் மனந்திரும்புவார்கள். இருப்பினும், இரஷ்ய தேசமானது தீக்கறையாக்கப்படும் (எசே.39:6). இஸ்லாமானது முறிந்துபோகும்; “அவனவன் பட்டயம் அவனவன் சகோதரனுக்கு விரோதமாயிருக்கும்”

(எசே.38:21). மேலும் ஏழு வருடங்களின் முதற்பாதியில் (வெளி.2:20) அவர்களது சேனையின் ஆறில் ஒரு பங்கு மாத்திரமே மீந்திருக்கும் (எசே.39:2).

(ii) இரண்டாம் யுத்தமானது இஸ்ரவேலுக்கு விரோதமாக **சகல தேசத்தாரும்** எழும்புவதாகும். அப்போது, தேவனால் காக்கப்படுகிறவர்களும், “பெருங்கழுகின் இரண்டு சிறகுகளைப்” பெற்றிருப்பதாக குறிப்பிடப்பட்டிருக்கும் வல்லமையுள்ள தேசமாக நிலைத்திருப்பவர்களாகிய தேவனுடைய ஜனங்களை முற்றிலுமாக அழித்துவிடும்படிக்கு அந்திகிறிஸ்துவானவன் வகைத்தேடுவான். இங்கு பெரும்பாலும் “தர்ஷீசின் வர்த்தகரும்... பாலசிங்கங்களான” என்பவை அமெரிக்க ஐக்கிய நாடுகளையும், இங்கிலாந்தையும் குறிப்பிடலாம். இந்த முரண்பாடானது யோவேல் 3 மற்றும் தானியேல் 12-ல் காணப்படுகிறது.

ஆகவே, உபத்திரவ காலத்தின் முதற்பாதியில் சம்பவிக்கும் இரஷ்ய/ இஸ்லாமிய படையெடுப்பானது **ஆறாம் முத்திரையினால்** ஏற்படும் **நியாயத்தீர்ப்பின் காலத்தில்** நடைபெறும். அப்போது, ஒரு உலகலாவிய பூமியதிர்ச்சியும் சம்பவிக்கும் (எசே. 38:20; வெளி. 6:12).

ஒருசிலர் கூறுகிறதைப் போல, இது எடுத்துக்கொள்ளப்படுவதற்கு முன்பதாக நடைபெற வாய்ப்பில்லை. இல்லையெனில், சகல இஸ்ரவேலரும் சபையோடு சேர்ந்து எடுத்துக்கொள்ளப்பட்டிருப்பார்கள். மேலும், “யாக்கோபுக்கு இக்கட்டுக்காலத்தைக்” குறித்து (எரே.30:7) இஸ்ரவேலுக்கு உரைக்கப்பட்டிருக்கும் தீர்க்கதரிசனங்களனைத்தும் அர்த்தமற்றவைகளாயிருக்கும். பழைய ஏற்பாட்டின் யோசேப்பு என்பவர் கிறிஸ்துவின் ‘மாதிரியாக’ காணப்படுகிறார். அவர் தனது பிதாவினால் நேசிக்கப்பட்டு, தனது சகோதரரால் காட்டிக்கொடுக்கப்பட்டு, புறஜாதிகளிடத்தில் விற்கப்பட்டார். யோசேப்பு ஒரு படுகுழியில் தள்ளப்பட்டார். இருப்பினும், சிங்காசத்தில் அமரும்படிக்கு உயர்த்தப்பட்டார். முழு உலகத்திற்கும் ஒரு கொடிய ஏழு வருட பஞ்சம் வந்தது. அந்த பஞ்ச காலத்தின் இரண்டாம் வருடத்தில் யோசேப்பு மனந்திரும்பிய தனது சகோதரராகிய இஸ்ரவேல் புத்திரருடன் ஒப்புரவானார்.

கர்த்தராகிய இயேசுவும் தமது பிதாவினால் அன்புகூறப்பட்டு, தமது சகோதரரால் புறந்தள்ளி ஒதுக்கப்பட்டு, சிலுவையிலிறையப்பட்டு, உயிர்த்தெழுவதற்கென்றே ஒரு கல்லறையில் அடக்கம்பண்ணப்பட்டு, பரலோகத்திலுள்ள சிங்காசத்திற்கு நேராக எடுத்துக்கொள்ளப்பட்டார். ஏழு வருட உபத்திரவ காலத்தின்போது, இஸ்ரவேல் புத்திரர் கிறிஸ்துவினிடத்தில் தங்களது மனவேதனைகளோடு திரும்புவார்கள். இது மாதிரியின் நிகழ்விற்கு ஒத்துப்போகுமானால், அவர்களும் ஏழு வருட உபத்திரவ காலத்தின் **இரண்டு ஆண்டுகளுக்கு பிறகு ஆறாம் முத்திரையின் நியாயத்தீர்ப்பின்போது** ஒப்புரவாவார்கள்.

வெளிப்படுத்தின விசேஷப் புஸ்தகத்தின் சுருக்கம்

முக்கிய வசனம்: “நீ கண்டவைகளையும், இருக்கிறவைகளையும், இவைகளுக்குப்பின்பு சம்பவிப்பவைகளையும் எழுது”
(வெளி. 1:19)

சபையின் காலம்

அதிகாரம் 1

“நீ கண்டவைகளையும்.” - பத்ம தீவில் கிறிஸ்துவினால் வெளிப்படுத்தப்பட்ட தரிசனம்.

அதிகாரம் 2 மற்றும் 3

“இருக்கிறவைகளையும்” - ஏழு சபைகளுக்கும் கூறப்பட்ட செய்திகள் அனைத்தும் நிகழ்கால கிறிஸ்தவர்களின் ஏழு நிலைகளைக் குறித்தான தீர்க்கதரிசனமாக அமைந்துள்ளது.

எடுத்துக்கொள்ளப்படுதல்

அதிகாரம் 4 முதல் 22 வரை

“இவைகளுக்குப்பின்பு சம்பவிப்பவைகளையும்.” அதாவது நிகழ்கால சபையின் காலத்திற்கு பிறகு.

அதிகாரம் 4 மற்றும் 5

பரலோகத்தின் திறந்த வாசலின் வாயிலாக தான் எடுத்துக் கொள்ளப்படுவதையே யோவான் முன்பதாகவே தரிசனமாக காண்கிறார். சபையின் எடுத்துக்கொள்ளப்படுதலானது உபத்திரவ காலம் துவங்குவதற்கு முன்பதாகவே நடைபெறுகிறது. 24 மூப்பர்களால் வழிநடத்தப்படும் பழைய ஏற்பாட்டு பரிசுத்தவான்கள் ஏற்கெனவே சிங்காசனத்தில் அமர்ந்திருக்கிறார்கள். சபையானது பரலோகத்தில் தஞ்சமடைந்ததற்கு பிறகு ஏழு முத்திரை நியாயத்தீர்ப்புகளும் திறக்கப்படுகிறது.

ஏழு வருட உபத்திரவ காலத்தின் முதற்பாதி

அதிகாரம் 6:2

இஸ்ரவேலுடைய 70-ம் “வாரத்தில்” ஒரு ரோம இளவரசனானவன்

(அந்திகிறிஸ்து) “தேசத்தைக் கிரயத்துக்காகப் பங்கிடுவான்” (தானி. 9:26-27; 11:39). எடுத்துக்கொள்ளப்படுதலுக்கு பிறகு இரு யூதர்கள் எழுந்து, 1,260 நாளளவும் தீர்க்கதரிசனம் உரைப்பார்கள். மேலும், 1,44,000 யூதர்கள் மனந்திரும்பி, உலகம் முழுவதும் இராஜ்ஜியத்தின் சுவிசேஷத்தைப் பிரசங்கிப்பார்கள்.

அதிகாரம் 6:3-11

இஸ்லாமியத்தின் உலகலாவிய அச்சுறுத்தலானது “பூமியிலிருந்து சமாதானத்தை நீக்கிப்போட்டு,” பஞ்சத்தை வருவிக்கும். அப்போது மனுஷருள் மூன்றில் ஒரு பங்கு பேர் மரித்துப்போவார்கள். உபத்திரவ கால பரிசுத்தவான்கள் உபத்திரவப்படுத்தப்பட்டு, அநேகர் இரத்தசாட்சிகளாவார்கள். தீவிரவாதமானது ஏற்கெனவே துவங்கிவிட்டது.

அதிகாரம் 6:12-17

இஸ்ரவேலின்மீதான ஒரு இரஷ்ய அல்லது இஸ்லாமிய படையெடுப்பின்போது யூதர்களுள் மூன்றில் ஒருபங்கு ஜனங்கள் கொலைசெய்யப்படுவார்கள். இருப்பினும், மீதமுள்ளவர்கள் தேவனிடத்திற்கு திரும்பி, கிறிஸ்துவை தங்களது இரட்சகராக ஏற்றுக்கொண்டு விசுவாசிப்பார்கள். அவ்வாறு கைப்பற்றின இராணுவமானது ஒரு உலகலாவிய பூமியதிர்ச்சியினாலும், விண்கற்களினாலும், பஞ்சத்தினாலும் அழிக்கப்படுகிறது. மேலும், “ஒவ்வொரு மனுஷனுடைய பட்டயமும், அவனது சகோதரனுக்கு விரோதமாய் இருக்கிறது” (எசே. 38:19-20; யோவே. 2; தானி. 11:44). இஸ்ரவேல் மனந்திரும்புகிறதை காண்கின்ற தேசங்கள் கர்த்தருக்கு பயந்து, “கர்த்தருடைய நாள்” வருகிறதை உணர்ந்துகொள்வார்கள் (எசே. 39:22-23). அப்போது, **இஸ்ரவேல் மரித்தவர்களை அடக்கும்பண்ணுவதற்கு ஏழு மாதங்கள் எடுத்துக்கொள்வார்கள். அவர்களது சத்துருக்களில் ஆறில் ஒருபங்கு பேர் சைபீரியாவுக்கு தப்பிசெல்கிறார்கள்; இரஷ்யாவும் (மாமோகு), “புறஜாதிகளில் நிர்விசாரமானவர்களும்” எரிக்கப்படுவார்கள்** (எசே. 39:6).

அதிகாரம் 7

பாதுகாக்கப்பட்ட 1,44,000 யூத வாலிபர்களும் சம்பவிக்கும் இயற்கை பேரிடரினால் ஏற்பட்ட நியாயத்தீர்ப்புகளில் காக்கப்படும்படிக்கு முத்திரையிடப்பட்டனர். மேலும் இவர்கள் உபத்திரவ காலத்தின் முதல் 1,260 நாட்களில் “இராஜ்ஜியத்தின் சுவிசேஷத்தினை உலகம் முழுவதும்” அறிவித்தனர் (மத். 24:14). புறஜாதிகளில் அநேகர் அவர்களது சாட்சியினை விசுவாசித்து, இரத்தசாட்சிகளானார்கள் (வெளி. 7:9-17).

அதிகாரம் 8

நான்கு சுற்றுச்சூழல் எக்காள நியாயத்தீர்ப்புகளின்போது சமுத்திரத்திலும், மரங்களிலும் மூன்றில் ஒரு பங்கு அழிக்கப்படும். மேலும் புல்லானது அந்திகிறிஸ்துவை பின்பற்றுகிறவர்களை சேதப்படும்படிக்கு, பாதாளக் குழியிலிருந்து பிசாசுகள் வெளிவருவதோடு (வெளி. 9:1-11) துவங்கும் அந்த மூன்று ஐயோக்களுக்கு முன்பதாகவே புல்லானது எரிந்துபோகும்.

அதிகாரம் 9:12-21

20 கோடி கைப்படிந்த (பயிற்சிபெற்ற) ஆண்களோடு ஆசியாவில் நடைபெறும் அந்த யுத்தத்தின்போது மனுஷர்களுள் மூன்றில் ஒரு பங்கு பேர் அழிக்கப்படுவார்கள்.

உபத்திரவ காலத்தில் மையப்பகுதியில் நடைபெறும் சம்பவங்கள்

அதிகாரம் 10

“தேவனுடைய இரகசியமானது” ஏழு வருடத்தின் இரண்டாம் பாதியில் கிறிஸ்துவுக்கும் அந்திகிறிஸ்துவுக்கும் (மிருகத்திற்கும்) நடைபெறும் இறுதி யுத்தத்தைக் குறித்து முற்றிலுமாக வெளிப்படுத்தி முடித்துவிட்டது. தானியேல் 12-ம் அதிகாரத்தில் முத்திரிக்கப்பட்டிருந்த நியாயத்தீர்ப்புகள் இப்போது “ஏழு கடைசி வாதைகளாக” (அதாவது, ஏழு கலசங்களின் நியாயத்தீர்ப்புகளாக) முற்றிலுமாக வெளிப்படுத்தப்படுகின்றன.

அதிகாரம் 11

மிருகமானது தேவாலயத்தைக் கைப்பற்றி, இரண்டு யூத தீர்க்கதரிசிகளை சிரைச்சேதப்பண்ணும். இருப்பினும், மூன்றரை நாட்களுக்கு பிறகு, அவர்கள் எருசலேமில் உயிர்த்தெழுந்து, வானத்திற்கு எடுத்துக்கொள்ளப்பட்டார்கள் - நித்திய இராஜ்யமானது அறிவிக்கப்படுகிறது.

அதிகாரம் 12

சாத்தான் வானத்திலிருந்து பூமிக்கு விழத்தள்ளப்படுகிறது. பாதாளக்குழியிலிருந்து எழும்பின பிசாசானது அந்திக்கிறிஸ்துவை ஆட்கொண்டு அவனை “மிருகத்திற்குரிய” அதிகாரத்தை அளித்தது. இப்படியாக, உபத்திர காலத்தின் இரண்டாம் பாதி காலத்தில் ஒரு பெருங்கமுகின் இரண்டு

சிறகுகளால் காக்கப்பட்டிருந்த மீட்கப்பட்ட இஸ்ரவேலரை அழிக்கும்படிக்கு சாத்தான் வகைத்தேடுகிறான்; அநேகமாக இது ஐக்கிய நாடுகள் (US அல்லது அமெரிக்கா) அல்லது ஐக்கிய இராஜ்யமாக (UK அல்லது இங்கிலாந்து) இருக்கலாம்.

அதிகாரம் 13

ரோம சாம்ராஜ்ஜியத்தின் (EU அல்லது ஐரோப்பிய ஒன்றியம்) பத்து இராஜாக்கள் அந்த மிருகத்திற்கு முழு அரசியல் மற்றும் மதரீதியான ஒட்டுமொத்த அதிகாரத்தையும் அளிக்கிறார்கள். அதாவது, மனுஷர்கள் அந்த மிருகத்தினை வணங்கும்படிக்கு கட்டளையிடப்படுகிறார்கள்.

அதிகாரம் 14

1,44,000 யூதர்கள் வானத்தில் காணப்பட்டனர்; பூமியின் பயிர் முதிர்ந்து, அறுக்கிறதற்கு காலம் வந்தது. மேலும் அவை அறுக்கப்பட்டு, தேவனுடைய கோபாக்கினையென்னும் பெரிய ஆலையிலே போடப்பட்டன.

ஏழு வருட உபத்திரவ காலத்தின் இரண்டாம் பாதி

அதிகாரம் 15

ஏழு “இறுதி வாதைகள்” (7-ம் எக்காளம் = 3-ம் வாதை = 7 கலசங்கள்) அறிவிக்கப்படுகின்றன.

அதிகாரம் 16 முதல் 18 வரை

ஏழு கலங்களின் நியாயத்தீர்ப்புகளும் ரோமிலுள்ள கள்ளக் கிறிஸ்தவ தேசங்கள் முற்றிலுமாக தீக்கறையாக்கப்படுவதற்கு ஊற்றப்பட்டன. மீட்கப்பட்ட இஸ்ரவேலர்கள் மகத்தான வெற்றியினைப் பெற்றுக்கொள்வதற்கு மிருகத்தின் சேனைகளுக்கு விரோதமான யுத்தம்பண்ணிக் கொண்டிருப்பார்கள் (சக. 12:1-9).

கிறிஸ்துவினுடைய இரண்டாம் வருகை (பகிரங்க வருகை)

அதிகாரம் 19

கலியாணத்திற்கு பிறகு கிறிஸ்துவானவர் சபையோடு திரும்ப வருகிறார் (லூக். 12:36); இரண்டாம் மகத்தான உலகலாவிய பூமியதிர்ச்சி (வெளி. 16:18); அந்திகிறிஸ்துவானவன்

பிடிக்கப்பட்டு, அக்கினிக்கடலிலே தள்ளப்பட்டான் (யோவே. 3; சக. 14; மத். 24). இரட்சிக்கப்படாதவர்கள் “ஆக்கினைக்குள்ளாக தீர்க்கப்படும்படிக்கு உயிர்த்தெழுகிறார்கள்.” பின்பாக, சரீரப்பிரகாரமான வாழ்வில் நடப்பித்த கிரியைகளினிமித்தம் மகாவெள்ளை சிங்காசனத்திற்கு முன்பாக நியாயந்தீர்க்கப்படுகிறார்கள்.

“ஜீவபுஸ்தகத்திலே எழுதப்பட்டவனாகக் காணப்படாதவனெவனோ அவன் அக்கினிக்கடலிலே தள்ளப்படுவான்” (வெளி. 20:15).

கிறிஸ்துவின் நித்திய இராஜ்யம் புதிய வானத்திலும் புதிய பூமியிலும் ஸ்தாபிக்கப்படுதல்

அதிகாரம் 21 மற்றும் 22

பூமியானது முற்றிலுமாக ஒழிந்துபோகும். புதிய எருசலேமானது பரலோகத்திலுள்ள தேவனிடத்திலிருந்து பூமிக்கு இறங்கிவரும். பூமியிலுள்ள மனுஷர்கள் மத்தியில் தேவன் வாசம் பண்ணுவார். ஆட்டுக்குட்டியானவர் தேவனுடைய சிங்காசனத்துடன் புதிய ஏற்பாட்டில் இருப்பார்.

சபையானது (கிறிஸ்துவினுடைய மணவாட்டி) புதிய எருசலேமை சுதந்தரித்துக்கொள்ளும். இஸ்ரவேலர்கள் பட்டணத்தைச் சுற்றிலும் ஜீவிப்பார்கள். ஆயிரம் வருட அரசாட்சியின்போது, இரட்சிக்கப்பட்ட புறஜாதிகளனைவரும் புதிய பூமியை சுதந்தரிக்கொள்வார்கள்.

இறுதியாக, கிறிஸ்துவானவர் தமது மீட்பின் கிரியையினால் மீட்டுக்கொண்ட இராஜ்யத்தை தமது பிதாவுக்கு அளிப்பார்.

வெளிப்படுத்தின விசேஷ புஸ்தகத்தின் திறவுகோல்

பரிசுத்த வேதாகமத்திலேயே, வெளிப்படுத்தின விசேஷம் என்ற ஒரு புத்தகம் தான் ஒரு விசேஷித்த ஆசீர்வாதத்தைக் குறித்தான வாக்குத்தத்தங்களைக் கொண்டுள்ளது. அதாவது, இதனை வாசிக்கிறவர்களும், கேட்கிறவர்களும், கைக்கொள்கிறவர்களும் பாக்கியவான்கள் என்பதே அந்த விசேஷித்த ஆசீர்வாதமாகும். ஆகவே, இந்த புத்தகத்தை துணிகரமாக அல்லது அலட்சியப் போக்கில் வாசிக்க மறுப்பவர்கள் வஞ்சிக்கப்பட்டுக்கொண்டிருக்கிறார்கள்.

விரிவாக்க முறை

வெளிப்படுத்தின விசேஷமானது பக்திக்குரியவைக்காட்டிலும், தீர்க்கதரிசனமானவைகளை அதிகளவில் குறிப்பிடுகிறது. இது பரிசுத்த வேதாகத்திலுள்ள மற்ற தீர்க்கதரிசன புத்தகங்களை விளக்கப்படுத்துகிறதைப் போலவே, மெய்யான அர்த்தத்தின்படி விளக்கப்படுத்தப்படவேண்டும். எங்கெல்லாம் அடையாள மொழிகள் பயன்படுத்தப்பட்டுள்ளதோ, அங்கெல்லாம் தேவன் அவற்றின் விளக்கங்களையும் அளிக்கிறார். ஆனால், எங்கெல்லாம் தேவன் தாமே அடையாளங்களுக்கான பொருளை நமக்கு அளிக்கவில்லையோ, அவ்விடங்களிலெல்லாம் நாம் அதன் மெய்யான அர்த்தங்களையே விளக்கப்படுத்த வேண்டும்.

வெளிப்படுத்தின விசேஷமானது கால வரிசையின்படியானதாகும்

5-ம் அதிகாரத்தில், ஏழு முத்திரைகளால் முத்திரையிடப்பட்டிருந்த ஒரு புத்தகத்தை கர்த்தர் திறக்கிறார். ஒவ்வொரு முத்திரையும் உடைக்கப்படும்போது, ஒரு நியாயத்தீர்ப்பானது வெளிப்படுகிறது. ஏழாம் முத்திரைகள் ஏழு எக்காள நியாயத்தீர்ப்புகளையும் (வெளி 8:1), ஏழு எக்காள நியாயத்தீர்ப்புகள் ஏழு கலங்களின் நியாயத்தீர்ப்புகளையும் குறிப்பிடுகின்றன. இந்த 7 கலசங்களின் நியாயத்தீர்ப்புகள் “ஏழு இறுதி வாதைகள்” (வெளி. 15:1) என்றழைக்கப்படுகின்றன. யோவான் எதிர்காலத்தில் சம்பவிப்பவைகளை காண்கிறார். 34 இடங்களில், யோவான் “நான் கண்டேன்” என கூறுபுள்ளார். ஆகவே, அவர் எதிர்காலத்தில் சம்பவிப்பவைகளை அதினதின் காலவரிசையின்படியே தத்ருபமாக ஒரு தொடர் காட்சியாக கண்டார் என்பதை இது அடையாளப்படுத்துகிறது. நியாயத்தீர்ப்புகள் உபத்திரவ காலத்திற்கு தொடர்பிலமைந்தவையாகும்.

மூன்று காலகட்டங்கள்

வெளிப்படுத்தின விசேஷ புத்தகத்தினை விளக்கப்படுத்துவதற்கான மைய வசனமானது (திறவுக்கோல்) அதி. 1:19-ல் அளிக்கப்பட்டுள்ளது. அதாவது, இப்புத்தகத்தில் மூன்று காலப் பிரிவுகள் குறிப்பிடப்பட்டுள்ளன.

- 1) யோவான் பத்ம தீவிலிருக்கும்போது கண்ட காரியங்கள் (அதி. 1) - கடந்த காலம்.
- 2) சபை காலத்தில் **சம்பவிக்கும் நிகழ்வுகள்** (அதி 2 & 3) - **நிகழ்காலம்**.
- 3) சபையின் காலத்திற்கு **“பின்பாக” சம்பவிப்பவை** (அதி. 4 முதல் 22 வரை) - **எதிர்காலம்**. “பின்பு” என்ற வார்த்தையானது அதி. 4:1-ல் மற்றும் அதி. 9:12-ல் குறிப்பிடப்பட்டுள்ளது.

வெளிப்படுத்தின விசேஷ புத்தகத்தின் திறவுகோல்



“நீ கண்டவைகளையும், இருக்கிறவைகளையும், இவைகளுக்குப் பின்பு சம்பவிப்பவைகளையும் எழுது” (வெளி. 1:19)

நீ கண்டவைகளையும் - அதிகாரம் 1

யோவான் கர்த்தரைக் கண்டு முப்பத்து நான்கு வருடங்கள் கடந்துசென்றிருந்த சமயத்தில், முழு உலகத்திற்குமான இறுதி வெளிப்பாட்டினை யோவான் பெற்றுக்கொள்கிறார்; அதாவது, எல்லா தீர்க்கதரிசுகளும் கூறினதன் சுருக்கமே இந்த இறுதி வெளிப்பாடாகும். கர்த்தர் தாமே தமது இராஜ்யத்துடன் மறுரூபமலையின்மீது வருகிறதை யோவான் முன்பதாக கண்டிருந்தார் (மத். 16:28; 17:1-5). இப்போது, அவரை உயர்த்தெழுந்தவராகவும், மகத்துவமானவராகவும், தேவனுடைய குமாரனாக ஆசியாவிலுள்ள ஏழு சபைகளை பிரதிபலிக்கும் ஏழு குத்துவிளக்குகளின் மத்தியில் உலாவருபவராகவும் காண்கிறார். இதன்வாயிலாக, இறுதி காலத்தில் சம்பவிப்பவைகளின் வரிசையையும், தொடர்ச்சியையும் குறிப்பிடும்படிக்கு ஒரு செய்தியை சபைகளுக்கு கர்த்தர் தாமே அருளிச்செய்தார்.

ஏழு பொன் குத்துவிளக்குகள் ஆசியாவின் ஏழு சபைகளை அடையாளப்படுத்தின. ஆவையானவன்: எபேசு, சிமீர்னா, பெர்கமு, தியத்தீரா, சர்தை, பிலதெல்பியா, லவோதிக்கியா என்பவைகளே. இருப்பினும், மிகவும் முக்கியமாக, அவைகள் கிறிஸ்தவர்களின் ஏழு நிலைகளை (பெந்தெகொஸ்தேவிலிருந்து, எடுத்துக்கொள்ளப்படுதல் வரை) குறிப்பிடுகிறதாய் அமைந்தன. பொன் குத்துவிளக்குகள் சாட்சியின் ஒளியைக் குறித்து பேசுகிறது. பழைய ஏற்பாட்டில், குத்துவிளக்குகளின் மேலிருந்த விளக்குகள் எப்போதுமே எரிந்துகொண்டேயிருக்கவேண்டும். ஒருபோதும் அணைந்துவிடக்கூடாது. தமது சாட்சியானது ஒருபோதும் ஒழிந்துபோக தேவன் விடமாட்டார். ஒரு சாட்சியானது தடைபடும்போது, மற்றது துவங்கிவிடும். இஸ்ரவேலர்கள் தோற்று, புறந்தள்ளப்பட்டனர். ஆகவே, அந்த ஒளியானது தேவனுடைய சாட்சியினை பிரதிபலிக்கும் உத்தரவாதத்தைக் கொண்டிருக்கும் சபையினிடத்திற்கு கடந்துவந்தது.

ஒவ்வொரு சபையிலும், அந்த சபையின் ஆவிக்குரிய நிலைக்கு பொருத்தமான விதத்தில், கர்த்தர் தாமே தம்மை வெளிப்படுத்துகிறார். இருப்பினும், முதலாவதாக கர்த்தராகிய இயேசுவானவர் “மரித்தோரிலிருந்து முதற்பிறந்தவரும்... பூமியின் ராஜாக்களுக்கு அதிபதியும்... இருக்கிறவரும் இருந்தவரும் இனிவருகிறவருமாகிய **சர்வவல்லமையுள்ள கர்த்தர்**” (வெளி. 1:5-8) என அடையாளப்படுகிறார். யோவான் அவரைக் கண்டபோது, அவருடைய பாத்தில் விழுந்தார். அப்போது, கர்த்தர் தாமே தமது கரத்தினை அவர்மேல் வைத்து: “பயப்படாதே, நான் **முந்தினவரும் பிந்தினவரும்**, உயிருள்ளவருமாயிருக்கிறேன். மரித்தேன், ஆனாலும், இதோ, சதாகாலங்களிலும் உயிரோடிருக்கிறேன்,

ஆமென்; நான் மரணத்திற்கும் பாதாளத்திற்குமுரிய திறவுகோல்களை உடையவராயிருக்கிறேன்” (வெளி. 1:17-18) என்றார். ஆகவே, இயேசுகிறிஸ்து யார் என்பதைக் குறித்து எந்தவொரு சந்தேகமும்மில்லை: அவர் தாமே பூரண மனுஷனும், பூரண தேவனுமானவர். துதிக்கப்பட்டத்தக்கவருமாயிருக்கிறார்.

“நம்மிடத்தில் அன்புசூர்ந்து தமது இரத்தத்தினாலே நம்முடைய பாவங்களற நம்மைக் கழுவி” மீட்டுக்கொண்டவர் அவரே” (வெளி. 1:5-7).

ஆகவே, வெளிப்படுத்தின விசேஷ புத்தகத்தின் செய்தியானது பிதா, குமாரன், பரிசுத்த ஆவியானவர் என்ற தேவத்துவத்தின் முழு அதிகாரத்தையும் குறிப்பிடுகிறதாய் அமைந்துள்ளது.

கிறிஸ்தவமண்டலத்தின் ஏழு நிலைகள் - அதிகாரம் 2 & 3

சபையின் **உபதேசங்களை** ஸ்தாபிக்கும்படிக்கு பவுல் ஏழு சபைகளுக்கு நிருபங்களை எழுதினார். அதேபோல், **கடைசி காலத்தைக்** குறித்தான திட்டமான விளக்கத்தை வரையறுக்கும்படிக்கு யோவான் ஏழு சபைகளுக்கான செய்திகளைக் குறிப்பிடுகிறது.

வெளிப்படுத்தின விசேஷத்தில் எடுத்துக்கொள்ளப்படுதலின்போது சபையானது முற்றிலுமாக எடுத்துக்கொள்ளப்பட்டதற்கு பின்பாகவும், அதன் 6 மற்றும் 18 அதிகாரத்தில் இஸ்ரவேலர்களைக் குறித்தான குறிப்புகள் இடம்பெறுவதால், இப்புத்தகம் இஸ்ரவேலருக்கு எழுதப்பட்டது என எடுத்துக்கொள்ளக்கூடாது. ஏனெனில், எடுத்துக்கொள்ளப்படுதலுக்கு பிறகு சபையானது வானத்திலிருப்பதால், பூமியில் சம்பவிப்பவைகள் யாவும் ஒரு பரலோக கண்ணோட்டத்தில் காணப்படுகின்றன. ஏனெனில், வெளிப்படுத்துதல் 4:1-க்கு பிறகு, உபத்திரவ காலத்தின் இறுதியில் சபையானது கிறிஸ்துவினுடைய மணவாட்டியான கர்த்தருடன் காணப்படும்வரையில், சபையானது பூமியிலிருந்து என்ற ஒருகுறிப்புக்கூட காணப்படுகிறதில்லை.

சபையின் காலம் என்பது கிறிஸ்துவினுடைய மணவாட்டியின் காலமாகும். அப்போது, இரட்சிக்கப்பட்ட ஒவ்வொரு ஆத்துமாவும் பரலோக மணவாளனாகிய கிறிஸ்துவுக்கென்று “நியமிக்கப்படும்” (நிச்சயிக்கப்படும்) (2 கொரி. 11:2; யோவா 3:29). கலியாணமானது பரலோகத்தில் ஏழு வருடங்கள் நடைபெறும். அதன் பிறகு, இயேசு தாமே “கலியாணத்திலிருந்து திரும்பி வருவார்” (லூக்கா 12:36).

மனந்திரும்பின இஸ்ரவேலானது “புத்தியுள்ள கன்னிகைகளுக்கு” ஒப்பாக இருப்பார்கள். மேலும் அவர்கள் ஆட்டுக்குட்டியானவருடைய கலியாணத்தில் பங்குபெறுவார்கள். தமது மகிமையில் **தமது மணவாட்டியோடு** ஆட்டிக்குட்டியானவராகிய தமது கலியாண விருந்திற்காக வரவிருக்கும் கிறிஸ்துவினுடைய வருகையென்னும் மகத்தான நிகழ்வை நோக்கியே சகல சரித்திரங்களும் சுழன்றுகொண்டிருக்கின்றன. பரலோகமும் அல்லேலூயா என்ற தொனியுடன்,

“நாம் சந்தோஷப்பட்டுக் களிகூர்ந்து அவருக்குத் துதிசெலுத்தக்கடவோம். ஆட்டுக்குட்டியானவருடைய கலியாணம் வந்தது, அவருடைய மனைவி தன்னை ஆயத்தம்பண்ணினாள் என்று சொல்லக் கேட்டேன். சுத்தமும் பிரகாசமுமான மெல்லிய

வஸ்திரம் தரித்துக்கொள்ளும்படி அவளுக்கு அளிக்கப்பட்டது; அந்த மெல்லியவஸ்திரம் பரிசுத்தவான்களுடைய நீதிகளே. பின்னும், அவன் என்னை நோக்கி: **ஆட்டுக் குட்டியானவரின் கலியாண விருந்துக்கு அழைக்கப்பட்டவர்கள் பாக்கியவான்கள்** என்றெழுது என்றான்” (வெளி.19:7-9) என்பதையே உச்சரித்துக்கொண்டிருக்கிறது.

ஆசியாவிலுள்ள ஏழு சபைகளுக்கு சில கடிதங்கள் எழுதப்பட்டன. இத்தகைய சபைகள் யோவானுடைய காலங்களில் இருந்தன. இருப்பினும், இப்போது அவை தற்கால துருக்கியில் (ஆசியா) காணப்படுகிறதில்லை. எனினும், கர்த்தர் தாமே தமது சபையினிமித்தம் திரும்பி வரும்போது, கடைசி நான்கு சபைகள் காணப்படும். ஆகவே, சபைகளுக்கான செய்தியானது சபை வரலாற்றின் ஏழு நிலைகளை தீர்க்கதரிசனமாக குறிப்பிடுகிறது. இதில் கடைசி நான்கு சபைகள் எடுத்துக்கொள்ளப்படுதல் வரையும் காணப்படும்.

சபைகளிலுள்ள பிரச்சனைகளுக்கு தான் செயல்படும் பண்பினை ஒரு விசேஷித்த விதத்தில் குறிப்பிடுவதன் வாயிலாக கர்த்தர் தம்மை வெளிப்படுத்துகிறார். ஒவ்வொரு சபைகளுக்கும் தமது சீர்திருத்தும் கட்டளையை வழங்கின பிறகும், அதற்கு கீழ்படியாமற்போனால் ஏற்படும் பிரச்சனைகளையும் விவரித்து, அவைகளை கடிந்துகொள்கிறார்.

அதனோடு, ஒவ்வொரு சபையிலுமிருக்கும் “ஜெயங்கொள்ளுகிறவர்கள்” என்று குறிப்பிடப்பட்டுள்ள சிலருக்கான ஒரு விசேஷித்த ஆசீர்வாதமும் குறிப்பிடப்பட்டுள்ளது. இத்தகைய வாக்குத்தத்தத்தின் இயல்பினைக் காணும்போது, ஜெயங்கொள்ளுகிறவர்கள் என்பவர்கள் ஆவிக்குரிய விதத்தில் தேர்ந்தவர்கள் என்பதாக இந்த வசனங்கள் குறிப்பிடுகிறதாக தோன்றவில்லை. ஆனால், அவை **சபை வரலாற்றின் ஒவ்வொரு நிலையிலுமுள்ள மீட்கப்பட்டு மீதியாயிருந்தவர்களாவர்.** அதாவது, சபையினுடைய பெந்தெகொஸ்தே அனுபவம் முதல் எடுத்துக்கொள்ளப்படுதல் வரைக்கும் காக்கப்பட்டவர்களாவர். இது 4-ம் அதிகாரத்தில் குறிப்பிடப்பட்டுள்ளது.

யோவான் தமது நிருபங்களிலும் “ஜெயங்கொள்ளுகிறவன்” என்ற பதத்தை உபயோகித்துள்ளார். அங்கெல்லாம், இது “மறுபிறப்பின்” அனுபவமுள்ளவர்களைக் (1 யோவான் 5:4-5 மற்றும் வெளி. 21:7) குறிப்பிடுகிறதாக தோன்றுகிறது. மெய்யாகவே இரட்சிக்கப்பட்ட யாவரும், முழுமையாக இல்லையெனினும், பலவற்றை மேற்கொள்ளுகிறார்கள் (அ) ஜெயங்கொள்ளுகிறார்கள்.

எபேசு - “பிரியமானவன்”

எபேசுவிலிருந்து சபையானது அப்போஸ்தலருடைய ஆதிசபையின் காலத்தைக் குறித்து குறிப்பிடுகிறது. மேலும், இந்த சபையானது கள்ள உபதேசியாட்களை கடிந்துகொண்டதன் வாயிலாக வெளிப்படுத்தின தனது வைராக்கியத்தையும், பரிசுத்தத்தையும் காத்துக்கொள்ளும் படியான கட்டளையைப் பெற்றுக்கொள்கிறது. எபேசு என்ற பெயரின் பொருளானது “பிரியமானவன்” என்பதாகும். அதாவது, இந்த சபைக்கு கர்த்தர் “தமது வலதுகரத்தில் ஏழு நட்சத்திரங்களைக் கொண்டவரும். ஏழு பொன் குத்துவிளக்குகளுக்கு மத்தியில் உலாவருபவருமாய்” தோன்றுகிறார்.

அவர்கள் மத்தியில் கர்த்தர் தாமே உலாவுகிறார். இருப்பினும், அவர்களுடைய “ஆதி அன்பானது” நலிவடைந்துபோகிறது. சபையானது தனது சாட்சியையே இழந்துபோகும்வண்ணமாக ஆபத்தில் நின்றுகொண்டிருக்கின்றது. ஆதி சபையானது “உலகம் முழுவதும்” சென்றடைந்தது (கொலோ. 1:6). மேலும், பிரிட்டன் வரைக்குமான தொலைதூரங்களில் கூட சுவிசேஷத்தை எடுத்துச்சென்றது (அநேகமாக தர்ஷிசின் கப்பல்களின் வாயிலாக).

சிமிர்னா - “வெள்ளைப்போளம்”

கிறிஸ்துவானவர் இந்த சபைக்கு “முந்தினவரும் பிந்தினவருமாகவும், மரித்திருந்து உயிர்த்தெழுந்தவராகவும்” வெளிப்படுகிறார். “சுமுர்னா” என்ற கிரேக்க பதமானது அடக்கத்தின்போது பயன்படுத்தப்படும் “வெள்ளைப்போளத்தை” அர்த்தப்படுத்தினது. அதாவது, ஒரு உபத்திரப்படும் சபையினை அடையாளப்படுத்தினது. இந்த சபையானது “பத்து நாளளவுமான உபத்திரவத்தை” (வெளி. 2:10) எதிர்கொண்டிருந்திருக்கலாம்.

முதலாம் நூற்றாண்டு அப்போஸ்தலருடைய ஆதிசபையினைத் தொடர்ந்து, அந்நிய உபத்திரவகளுடைய காலமானது துவங்கினது. இது சரித்திரத்தில், இராஜாக்களுக்கு கீழான “10 அந்நிய உபத்திரவங்கள்” என்றறியப்பட்டன.

- | | |
|---------------------------------------|--------------------------------|
| 1) நீரோ (கி.பி.54-68) | 6) மேக்ஸினியம் (கி.பி.235-238) |
| 2) டொமிஷியன் (கி.பி.81-96) | 7) டெசியஸ் (கி.பி.240-251) |
| 3) ட்ராஜன் (கி.பி.98-117) | 8) வேலெரியன் (கி.பி.253-260) |
| 4) மார்கஸ் அவ்ரேலியஸ் (கி.பி.161-180) | |
| 5) சேர்வெரஸ் (கி.பி.193-211) | 9) அவ்ரேலியன் (கி.பி.270-275) |
| 10) டியோக்ளெஷியன் (கி.பி.285-305) | |

சபையானது “மரணபரியந்தம் உண்மையாயிருக்கும்படிக்கு” அறிவுறுத்தப்படுகிறது. மேலும் “ஜீவகிரீடத்தையும்” பெற்றுக்கொள்கிறது (2:10). இரத்தசாட்சிகளைக் குறித்தான போக்ஸ் என்பவரது புத்தகமானது (Foxe’s Book of Martyrs) அநேக இரத்தசாட்சிகளுடைய மரணங்களைக் குறித்து பதிவுசெய்கிறது. “இரத்தசாட்சிகளுடைய மரணங்களே சபையினுடைய விதையாக மாறிற்று.”

“ஜெயங்கொள்ளுகிறவர்கள் இரண்டாம் மரணத்தினால் சேதப்படுவதில்லை” என்பதாக வாக்களிக்கப்பட்டிருப்பது அக்கினிக்கடலைக் குறிக்கிறது. இது மறுப்பிறப்பின் அனுபவமுள்ள விசுவாசிகளுக்கே பொருந்தும்.

பெர்கமு - “விவாகமானவன்”

கிறிஸ்துவானவர் இந்த சபைக்கு “இருபுறம் கருக்குள்ள பட்டயத்தை கையில் உடையவராக” தோன்றுகிறார். பெர்கமு என்பதற்கு “விவாகமானவன்” என்பது பொருள். மேலும் இது பேரரசர் கான்ஸ்டன்டைன் என்பவர் பங்கு வகித்த சபையினைக் குறிப்பிடுகிறது. அந்த கான்ஸ்டன்டைன் என்பவர் சபையையும், தேசத்தையும் ஒரு பரிசுத்தமில்லா ஐக்கியத்தில் இணைத்தான். கான்ஸ்டன்டைன் மற்ற போட்டியாளர்களுடன் இராஜ்யபாரத்திற்காக போட்டியிடும்போது, சிலுவையினை ஒரு அடையாளமாக்கி, தனது கேடகத்தின் மேல் பதிக்கப்பெற்றிருந்தான். இதற்கு காரணம், அவன் கண்ட ஒரு கனவில், வானத்தில் ஒரு சிலுவை தோன்றினதைக் கண்டு, “இதனால் ஜெயங்கொள்வாய்” என்ற வார்த்தைகளைக் கேட்டிருக்கிறான். கிறிஸ்தவர்களுக்கு ஏற்பட்டிருந்த உபத்திரவத்தை முடிவுறப்பண்ணுவதற்கு, கி.பி.313-ல் சகிப்பின் பிரகடனத்தை (Edict of Toleration) வழங்கினார். மேலும், அந்நிய தெய்வ கோவில்கள் சபைகளாயின. பெரியளவிலான கூடுகைக்கான ஸ்தலங்கள் கட்டப்பட்டன. நிசியா ஆலோசனைக் கூடுகையானது (கி. பி. 325) (The Council of Nicea) கிறிஸ்துவினுடைய தேவத்துவத்தை சந்தேகிக்கும் ஆரியன் என்பவரது கள்ள உபதேசம் தொடர்பான காரியத்தை சீரமைக்கும்படிக்கு நடைபெற்றது. அப்போது, ஆரியன் நாடுகடத்தப்படும் வண்ணம், ஒரு 18 வயது சபை கண்காணியான அத்தனேசியஸ் என்பவர் கிறிஸ்துவினுடைய தேவத்தன்மையை ஆதரிக்கும்வண்ணம் முடிவுகளை மாற்றியமைத்தார். ஒரு கட்டத்தில் கான்ஸ்டன்டைன் கூறியதென்னவென்றால், “அத்தனேசியஸ்! இந்த முழு உலகமும் உனக்கு விரோதமாக இருப்பதை நீர் உணருகிறதில்லையா!”. அதற்கு அத்தனேசியஸ், “அப்படியானால், நானும் இந்த முழு உலகத்திற்குமே எதிர்த்துநிற்பேன்” என்று மறுமொழியாக கூறினார்.

பெர்கமுவிலிருந்த வகையானது “பிலேயாமுடைய போதனைகளை” கைக்கொண்டனர். அது உலக சிநேகத்துடன் (2 பேது. 2:15; 1 யோவான் 4:4) தொடர்புடையதாகும். இஸ்ரவேலை சபிப்பதற்கு பிலேயாமினால் கூடாதிருக்கையில், பிலேயாம் மோவாபின் இராஜாவாகிய பாலாக்கினிடத்தில் அவனது ஸ்திரீகளின் வாயிலாக இஸ்ரவேலரை வேசித்தனத்தில் விழப்பண்ணும்படிக்கு அறிவுறுத்துகிறான். இப்படியாக, தேவனுடைய கோபாக்கினையானது இஸ்ரவேலின்மேல் மூண்டு, 24,000 பேர் மாண்டுபோனார்கள் (எண். 22 முதல் 25 வரை).

ஐரேனியஸ் (2-ம் நூற்றாண்டு) என்பவரது கூற்றுப்படி, “நிக்கொலாய் மதஸ்தருடைய உபதேசம்” என்பது “ஒரு கட்டுப்பாடற்ற சுயநலவாழ்விற்கு நேராக வழிநடத்துவதாகும்.” அதாவது, “சகமக்களை மேற்கொள்ளாதல்” என்ற இதன் பொருளுக்கு ஏற்றவிதத்தில், இது திருச்சபை மதக்குருக்களின் மேலாதிக்க முறையின் எழுச்சியினை குறிப்பிடுகிறதாக இருக்கலாம்.

பெர்கமுவில் “ஜெயங்கொள்ளுகிறவர்களுக்கு” “மறைவான மன்னாவும்,” புதிய நாமம் பொறிக்கப்பட்ட “வெண்மையான குறிக்கற்களும்” அளிக்கப்பட்டன. மேலும், இரட்சிக்கப்பட்டவர்கள் கர்த்தருக்கும் தங்களுக்கும் மாத்திரமே அறியப்பட்ட ஒரு நெருக்கமான உறவினைப் பெற்றிருப்பார்கள். “வெள்ளையான குறிக்கல்” என்பது ஒரு சிறைக்கைதியானவன் நிரபராதியாக்கப்பட்டான் என்பதை குறிக்கும்படிக்கு, ஒரு வெண்மையான குறிக்கல்லானது ஒரு பெட்டிக்குள்ளாக எரியப்படும் ஒரு நடைமுறையினை இது குறிப்பிடுகிறதாய் காணப்படலாம். அதாவது, இச்சபையில் அல்லது இதன் காலக்கட்டத்தில் அத்தேனேசியஸ் போன்ற சத்தியத்தில் உறுதியாக நின்ற தேவனுடைய விசுவாச ஜனங்களும் இருந்துள்ளனர்.

தியத்தீரா - “தொடர்ச்சியான பலி”

கர்த்தர் தியத்தீராவிலிருந்த இந்த சபைக்கு “அக்கினிஜுவாலைப் போன்ற கண்களும், பிரகாசமான வெண்கலம்போன்ற பாதங்களுமுள்ளவராக” தோன்றுகிறார். மேலும் இந்த தியத்தீரா என்பது மகா கிரிகோரி (கி.பி.590-604) என்பவரால் துவங்கப்பட்டதும், ரோமாபுரியை மையமாகக் கொண்டிருந்ததுமான கத்தோலிக்க சபையினை குறிப்பிடுகிறதாய் காணப்படுகிறது. கிரிகோரிக்கு முன்பாக, அரசாங்கமானது சபையினை இயக்கினது. ஆனால், இவருடைய காலகட்டத்தில், இவருக்கு கீழாக சபையானது உலக அதிகாரங்களையும், தேசங்களையும் ஆளுகைசெய்தது.

யேசுபேல் என்னும் ஒரு துன்மார்க்கமான தீர்க்கதரிசியானவன் அநேகரை வேசித் தனத்திற்குள்ளாகவும், விக் கிரகங்களுக்கு படைக்கப்பட்டவைகளை புசிக்கும்படிக்கும் செய்தான். தியத்தீரா என்பதற்கு “தொடர்ச்சியான பலி” என்பது பொருள். இது கிறிஸ்தவ கூடுகையானது விக் கிரகாராதனை செய்ததை குறிப்பிடுகிறது. மேலும், யேசுபேலுடைய வேசித்தனமானது கத்தோலிக்க ஆசாரியர்களின் பாலியல் சார்ந்த குற்றங்களை அடையாளப்படுத்துகிறது.

கர்த்தர் அக்கினிஜுவாலையுடைய கண்களைக் கொண்டிருந்த தேவனுடைய குமாரனாக வெளிப்பட்டு, அவனை “மகா உபத்திரவத்தின்” போது அக்கினிக்கடலில் தள்ளுவார். அவனுடைய பிள்ளைகளும் கொல்லப்படுவார்கள். இது தான் “இரகசியம் மகா பாபிலோன் வேசிகளுக்கும் மகா அருவருப்புகளுக்கும் தாய்” (வெளி. 17 & 18) என்பதாகும். “மிருகமும்,” அதன் 10 இராஜாக்களும் திரும்பி வந்து, அவனை அக்கினியால் சுட்டெரிப்பார்கள்.

மீதமுள்ள “ஜெயங்கொள்கிறவர்களைப்” (மீட்கப்பட்டவர்கள்) பற்றின செய்தியென்னவென்றால், கிறிஸ்து தாமே சூரியனுக்கு முன்பதாக எழும்பும் “விடிவெள்ளி நட்சத்திரத்தை” அவர்களுக்குத் தந்தருளுவார். கிறிஸ்துவே “பிரகாசமுள்ள விடிவெள்ளி நட்சத்திரமும்” (வெளி. 22:16), “நீதியின் சூரியனுமாயிருக்கிறார்” (மல். 4:2). கிறிஸ்து தாமே எடுத்துக்கொள்ளப்படுதலின்போது, “விடிவெள்ளி நட்சத்திரமாகவும்,” இரண்டாம் வருகையின்போது “நீதியின் சூரியனாகவும்” இருப்பார்.

ஜெயங்கொள்கிறவர்கள் (மீட்கப்பட்டவர்கள்) “ஜாதிகள்மேல் அதிகாரத்தையும்” (வெளி. 2:26), கிறிஸ்துவுடனான ஆளுகையும் பெற்றுக்கொள்வார்கள். ரோமாபுரியானது அரசியல் அதிகாரத்தை பெற்றுக்கொள்ள வாஞ்சிக்கிறபோதிலும், மீட்கப்பட்டவர்களே (“இரட்சிக்கப்பட்டவர்கள்”) கிறிஸ்துவுடன்கூட இராஜ்யத்தில் ஆளுகைசெய்வார்கள். “சாத்தானுடைய ஆழங்கள் என்று அறியப்படாதவர்களாகிய” கத்தோலிக்க சபையிலுள்ள மீதமுள்ளவர்கள் “நான் வருமளவும் பற்றிக் கொண்டிருக்க வேண்டும்.”

சர்தை - “சிலவற்றை தப்பவிடுதல்”

சர்தை என்பதற்கு “சிலவற்றில் தப்பவிடுதல்” என்று பொருள். மேலும் இது மறுமலர்ச்சி காலத்தினைக் குறித்தான தீர்க்கதரிசனமாகும். அந்த மறுமலர்ச்சி காலமானது, 1517-ல் விட்டன்பர்க் காத்தெட்ரலில் துவங்கின லூதருடைய கண்டன ஆர்பாட்டத்தோடு துவங்குகிறது. அப்போது ரோமருடைய

ஆதிக்கத்திலிருந்து தப்பினர். இந்த மறுமலர்ச்சியானது ஜனங்களுக்கு வேதத்தை அறிமுகப்படுத்தினது. கர்த்தர் சர்தை சபைக்கு “தேவனுடைய ஏழு ஆவிகளையும், ஏழு நட்சத்திரங்களையும் உடையவராக” காணப்படுகிறார். ஆகவே, மறுமலர்ச்சியானது ரோமருடைய அடிமைத்தனத்தை முறித்தெறியும்படியான தேவ ஆவியானவருடைய ஒரு இயக்கமாகும்.

எனினும், “உனது கிரியைகள் தேவனுக்குமுன் நிறைவுள்ளவைகளாக நான் காணவில்லை” என தேவன் தாமே கூறுகிறார். இன்றளவும் மறுமலர்ச்சியானது ரோமாபுரியிலிருந்த சபையினுடைய அநேக சிறப்பம்சங்களைக் பற்றிக்கொண்டுள்ளது. உதாரணமாக, கிறிஸ்தவ பெயர்கூட்டு விழா, உறுதிப்பாடு, ஒரு ஆசாரிய மதக்குழு சந்தப்பட்ட வழக்கமுறை, சபை மற்றும் அரசாங்கத்தின் ஒருமைப்பாடு, வழிபாட்டு முறை, ஒரு பொதுவான உயிர்த்தெழுதல், மற்றும் ஒரு திருமுன்னாயிரக்கொள்கை.

கிறிஸ்தவ சீர்திருத்த இயக்கத்திற்கு தான் “நீ உயிருள்ளவனென்று பெயர் கொண்டிருந்தும் செத்தவனாயிருக்கிறாய்” (வெளி. 3:1) என்ற பெயரைக் கொண்டிருந்தது; கர்த்தர் தாமே “ஒரு திருடனைப் போல” அதன்மீது வரப்போகிறபடியால், கர்த்தருடைய வருகையானது அதற்கு எதிர்பாராத வேளையிலிருக்கும். மறுமலர்ச்சியின் சபையானது கர்த்தருடைய வருகையை எதிர்நோக்கியிராது ஏனெனில், அது ஆயிரம்வருட அரசாட்சி வரைக்கும் இருக்கும்.

சர்தை சபையிலிருந்த “ஜெயங்கொள்ளுகிறவர்கள்” (இரட்சிக்கப்பட்டவர்கள்) **ஜீவபுஸ்தகத்திலிருந்து கிறுக்கிப்போடப்படுவதில்லை**. மறுமலர்ச்சியின் இறையியல் கோட்பாட்டின்படி, உலகத்தோற்றத்திற்கு முன்பதாகவே தெரிந்துகொள்ளப்பட்டவர்கள் மாத்திரமே ஜீவபுஸ்தகத்தில் எழுதப்பட்டுள்ளனர். மேலும் அவை அழிக்கப்பட இயலாது எனவும் அது போதிக்கிறது. ஆனால், மெய்யான வேத சத்தியம் என்னவென்றால், தேவன் **எல்லோருடைய பெயர்களையும் ஜீவ புஸ்தகத்தில்** எழுதியிருக்கிறார். அதில் தேவனுடைய இரக்கத்தை நிராகரிப்பவர்களுடைய பெயர்களே கிறுக்கிப்போடப்படும். “ஜெயங்கொள்ளுகிறவர்களோ” (இரட்சிக்கப்பட்டவர்கள்) நித்தியமாக காக்கப்படுவார்கள்.

பிலதெல்பியா - “சகோதர சிநேகம்”

கிறிஸ்து தாமே பிலதெல்பியா சபைக்கு “தானீதின் திறவுகோலை உடையவராக” காணப்படுகிறார். அவர் “திறந்தால், ஒருவனாலும் அதனை பூட்ட இயலாது”; அவர் இந்த சபைக்கு முன்பதாக

“ஒருவனாலும் பூட்ட இயலாத ஒரு திறந்த வாசலை” வைத்திருந்தார். “தாவீதின் திறவுகோல்” என்பது கடைசி காலத்தில் மீண்டுமாக துவங்கும் இஸ்ரவேலின் பங்களிப்பையும், தாவீதின் சிங்காசனத்திலிருந்து ஆளுகைசெய்யும் கிறிஸ்துவினுடைய வரவிருக்கும் இராஜ்யத்தையும் குறிப்பிடுகிறது. மேலும், இது மிகத் தெளிவாக கிறிஸ்துவை அடையாளப்படுத்துகிறது. இது ஏசாயா 22:22-லுள்ள குறிப்பிடப்பட்டுள்ள குறிப்பாகும். சபையானது **“எனது பொறுமையின் வார்த்தைகளை”** அதாவது, “கிறிஸ்துவுக்காக **பொறுமையோடு காத்திருக்கும்”** செய்தியினைக் (2 தெச. 3:5; யாக்கோபு 5:7-8) காத்துக்கொண்டது; இரண்டாம் வருகை.

பிலதெல்பியா என்பதற்கு “சகோதர சிநேகம்” என்று பொருள். மேலும் இது சபை வரலாற்றில் சுமார் 1700-ல் நிகழ்ந்த மோராவியன் எழுப்புதல் துவங்கி, 1900-ல் நிறைவுற்ற மகத்தான மிஷனரிகளின் காலத்தைக் குறிப்பிடுகிறதாய் அமைகிறது. இந்த காலகட்டத்தின்போது, இரண்டாம் வருகையைக் குறித்தான செய்தியானது உயிர்மீட்சியடைந்தது. மோராவியன் சகோதரர்கள் கவுண்ட் சிங்சென்டார்ஃப் என்பவராலும், உபத்திரவத்திலிருந்து மீட்கப்பட்டனர். மேலும் இவர்கள் அந்நிய தேசங்களுக்கு மிஷனரிகளாக அனுப்பப்பட்டனர். ஜான் வெஸ்லி மனமாற்றமடைந்த பிறகு, முறைவாத சபையானது (Methodist Church) துவங்கப்பட்டது. ஜெனரல் பூத் இரட்சணிய சேனை என்னும் சேவை இயக்கத்தினை துவங்கினார். அப்போது, பாப்திஸ்து மற்றும் சகோதர இயக்கங்கள் பெருகத்துவங்கின.

“விசுவாச ஊழியப்பணிகள்” (Faith Missions) உலகெங்கும் சுவிசேஷத்தை பரவச்செய்தனர். அதாவது, ஹெட்சன் டெய்லர் சீனாவில் மாத்திரம் 1,500 மிஷனரிகளைக் கொண்டிருந்தார். மேலும் வில்லியம் கேரி, சி.டி. ஸ்டட், பர்மாவைச் சேர்ந்த ஜட்சன், கிழக்கத்திய மிஷனரி இயக்கம் (இலண்டன் மிஷனரி இயக்கம்), சுவிசேஷமற்ற தேசங்களுக்கான ஊழியப்பணி, எகிப்து பொதுவான ஊழியப்பணி, உலகலாவிய சுவிசேஷ அறப்போர் (WEC), புதிய பழங்குடிகளுக்கான ஊழியப்பணி மற்றும் பல. பிரிட்டிஷ் சாம்ராஜ்யத்தின்போது, ஒரு பெரிய வாசலானது உலகெங்கும் திறந்திருந்தது. டொரோண்டோவிலுள்ள டாக்டர் ஓஸ்வால்டு ஸ்மித் என்பவரின் திறந்த வாசல் சபையானது 1,000 மிஷனரிகளை தாங்கினது; அதில் ராபர்ட் லெ டிரேநெயூ என்பவரும் ஒரு உறுப்பினர்.

கிறிஸ்துவானவர் பிலதெல்பியாவில் “பூமியில் குடியிருக்கிறவர்களை சோதிக்கும்படியாகப் பூச்சக்கரத்தின் மேலெங்கும் வரப்போகிற சோதனைக் **காலம்**” (வெளி. 3:10) முதல் “ஜெயங்கொள்ளுகிறவர்களை” காத்துக்கொள்வதாக வாக்களிக்கிறார். அவர்கள் மகா உபத்திரவத்தின்

காலத்தின்போதும் காக்கப்படுவார்கள் என்பது உபத்திரவ காலத்திற்கு முன்பதாகவே எடுத்துக்கொள்ளப்படுதலானது சம்பவிக்கும் என்பதை குறிப்பிடுகிறது.

இரட்சிக்கப்பட்டவர்களாகவும் (ஜெயங்கொள்கிறவர்கள்) “தேவனுடைய பரலோகத்திலிருந்து இறங்கிவரவிருக்கும் புதிய எருசலேமில்” ஒரு ஸ்தலமானது ஆயத்தப்படுத்தப்பட்டுள்ளது என்ற வாக்குத்தத்தமும் அவர்களுக்கு உண்டாகியிருக்கிறது. (காண்க வெளி. 21:9-14; இங்கு கிறிஸ்துவினுடைய மணவாட்டி புதிய எருசலேமாக அடையாளப்படுத்தப்படுகிறாள்).

லவோதிக்கியா - “ஜனங்கள் ஆளுகிறார்கள்”

லவோதிக்கேயா என்பதற்கு “ஜனங்கள் ஆளுகிறார்கள்” என்பது பொருள். மேலும் இது உபத்திரவ காலம் மற்றும் எடுத்துக்கொள்ளப்படுதலுக்கு முன்பான கிறிஸ்தவர்களுடைய இறுதி நிலையை குறிப்பிடுகிறது. இது குறிப்பாக 1900-ல் துவக்கிற்று. சிருஷ்டிப்பின் மெய்யான ஏழு நாட்களை ஏற்க மறுக்கும் இந்த முற்போக்குவாத சபைக்கு கர்த்தர் “உண்மையும் சத்தியமுமுள்ள சாட்சியும், தேவனுடைய சிருஷ்டிக்கு ஆதியுமாயிருக்கிற (தலைவராயிருக்கிற) ஆமென் என்பவராக” காணப்படுகிறார்.

1900-ல் கவர்ச்சிகரமான “அந்நிய பாஷைகளின்” இயக்கமானது லாஸ் ஆஞ்செலஸ் பகுதியிலுள்ள அசுசா தெரு ஊழியப்பணியுடன் துவங்குகிறது. அங்கு ஆப்ரோ-அமெரிக்கர்கள் புதுமையான ஆவிக்குரிய அனுபவங்களில் ஈடுபட்டு, வேதத்திற்கு மிஞ்சின வெளிப்பாட்டினை பெற்றுக்கொண்டிருந்தனர். இந்த இயக்கமே தற்போதைய கிறிஸ்தவத்தின்மேல் ஆதிக்கம் செலுத்திக் கொண்டிருக்கிறது. இது கூட்டங்களை கவரும்படிக்கும், தங்களுக்கு கோடிக்கணக்கான வருவாயை அவர்களிடமிருந்து ஈட்டிக்கொள்ளும்படிக்கு ஆட்டுத்தோல் போர்த்திக்கொண்டவர்களாய் அதிரடி இசையையும், செழிப்பின் உபதேசத்தையும் பயன்படுத்தி, ஜனங்களை வஞ்சிக்கிறார்கள். கடைசிகாலத்தில் கிறிஸ்தவமானது “ஐசுவரியமுள்ளதாகவும், **அநேக நன்மைகளினால் பெருகினதாகவும்**, ஒன்றிலும் குறைவுபடாதாயும் இருக்கும்” என்று கர்த்தர் கூறியிருக்கிறார். தொலைக்காட்சி “சுவிசேஷகர்கள்” ஒவ்வொரு வருடமும் கோடிக்கணக்கான வருமானத்தை ஈட்டிக்கொண்டிருக்கிறார்கள். மேலும், அவர்கள் ஒரு ஆடம்பர வாழ்க்கை முறையையும் கைக்கொள்கிறார்கள். ஹில்சாங் (Hillsong) என்னும் சபைகள் தற்கால இசை வியாபாரத்தில் ஒரு கோடிஸ்வரராக திகழ்கிறார்கள்.

கர்த்தர் லவோதிக்கேயா சபையை தம் வாயிலிருந்து வாந்திப்

பண்ணிப் போடுவார். அநேகர் “கர்த்தாவே! உமது நாமத்தினாலே தீர்க்கதரிசனம் உரைத்தோமல்லவா?” எனக் கூறினாலும், அவர்களிடத்தில் “நான் ஒருக்காலும் உங்களை அறியவில்லை” (மத். 7:22-23) என்று தாம் பதிலளிப்பதாக இயேசு எச்சரிக்கிறார்.

கிறிஸ்துவானவர் கடைசிகால சபையிலிருந்து வெளியேற்றப்பட்டுள்ளார். அதற்கு பதிலாக, தேவ பக்தியில்லாதவர்கள் சபைக்குள்ளாக ஏற்றுக்கொள்ளப்பட்டுள்ளனர். தேவனுடைய வார்த்தையானது முரண்படுகிறதாய் அல்லது நிராகரிக்கப்படுகிறதாய் காணப்படுகிறது. அநேகர் சமூக நிகழ்வுகளுக்கும், சில ஓரினச்சேர்க்கை விவாகங்களுக்கும் நேராக ஈர்க்கப்பட்டுள்ளனர். ஹில்சாங் (Hillsong) என்ற சபையானது லண்டனைச் சேர்ந்த ஒரு ஓரினச்சேர்க்கையாளராகிய ஜோஷ் கான்ஃபீல்டு என்பவரை அழைப்பித்து, நியூயார்க் சபையில் ஆராதனையை தலைமைத் தாங்கும்படிக்கு செய்தனர். இப்படியாக, எட்டு வருடங்கள் பலவிதமான தலைமைத்துவ பொறுப்புகள் தொடர்ந்தன. அவரது முன்னோடியானவர் வெளிப்படையான ஓரினச்சேர்க்கையாளரும் தலைமைத்துவத்தில் பங்குவகித்தார். வலுக்கட்டாயமான எதிரான பிரசித்தியால், ஹில்சாங் (Hillsong) இப்போது பாரம்பரியமான திருமண வழக்கத்தை நாங்கள் முன்னிலைப்படுத்துகிறோம் என்று கூறினாலும், போதகர் பெரியன் ஹஸ்டன் என்பவர், “அநேக ஓரினச்சேர்க்கை ஜனங்கள் எங்களது சபையிலிருக்கிறார்கள். அதாவது, ஆஸ்திரேலியாவில் மாத்திரமல்ல, உலகம் முழுவதும் இருக்கிறார்கள்” என்பதாக கூறுகிறார். ஆனால் பரிசுத்த வேதாகமம் கூறுகிறதென்னவென்றால், “அந்த பொல்லாதவனை உங்களை விட்டு தள்ளிப்போடுங்கள்” (1 கொரி. 5:13) என்பதே. இதுவே கடைசிகால முற்போக்குவாத சபையாகும். இங்கு “வஞ்சிக்கிற ஆவிகளும், பிசாசுகளின் உபதேசங்களும் மாயையான பொய்களையே” பேசுவார்கள் (1 தீமோ. 4:1-2).

சபையின் காலமானது நடித்துக்கொண்டிருக்கும் சபையின் வாசலுக்கு புறம்பே கிறிஸ்து நிற்கிறதோடு நிறைவடைகிறது. இது நடைபெறும்போது, மீதமுள்ள கிறிஸ்துவினுடைய மணவாட்டியினை மீட்கும்படிக்கு, தேவன் தாமே பரலோகத்தின் ஒரு கதவினை திறந்தருளுகிறார். இதற்கிடையில்,

“ஆகையால், நாம் அவருடைய நிந்தையைச் சுமந்து, பாளையத்துக்குப் புறம்பே அவரிடத்திற்குப் புறப்பட்டுப் போகக்கடவோம்” (எபி. 13:13-14).

முதலாம் உயிர்த்தெழுதல்

அல்லது ஜீவனுள்ளோருடைய உயிர்த்தெழுதல் (யோவான் 5:29)



நியாயாசனமும்,
ஆட்டுக்குட்டியாவையும்
(2கொரி 5:10)

முதற்பலன்கள்

சகல பழைய ஏற்பாட்டு
பரிசுத்தவான்களும்
கிறிஸ்துவுடனே உயிர்த்தெழுதல்,
பரதீசானது பரலோகத்திற்கு
எடுத்துக்கொள்ளப்படுதல்
(மத் 27:52-53)

அறுவடை

சபை எடுத்துக்கொள்ளப்படுதல்
(1தெச 4:13-19)
(கொரி.15:50-54)

கூட்டப்படுதல்

உபத்திரவ கால இரத்தசாட்சிகள்
(வெளி. 11:12 & வெளி 20:4)

கூட்டப்படுதல்

ஆயிரம் வருட
பரிசுத்தவான்கள்
(வெளி. 20:5)



நியாயப்பிரமாண
காலம்
(எபே. 3:1-10)

7 வருட உபத்திரவம்
(மத். 24:7-28)

பூமியினுமீதான கிறிஸ்துவின்
ஆயிர வருட அரசாட்சி
(வெளி.20:1-10)

பழைய ஏற்பாட்டு பரிசுத்தவான்கள்
கிறிஸ்துவின் உயிர்த்தெழுதலுக்காக
காத்திருந்த பரதீசா.
(லூக்கா 24:7-28)

கலியாண விருந்து
(வெளி 19:9)

கல்லறையில் இரட்சிக்கப்படாமல் இறந்தவர்களுக்கு சரீரங்கள் மகா வெள்ளை
சிங்காசன வேளையில் உயிர்த்தெழுவதற்கு காத்திருத்தல்,
நரகம் (பாதாளம்) - மகா வெள்ளை சிங்காசன நியாயத்தீர்ப்பிற்காக
உயிர்த்தெழுதும்பொருட்டு காத்திருக்கும் இரட்சிக்கப்படாதவர்களது
ஆத்துமக்கள் வேதனைப்படும இடம்

இரட்சிக்கப்பட்டவர்களுக்கு
புதிய வானமும் புதிய பூமியும்
(வெளி. 21 & 22)

இரண்டாம் வருகை
கிறிஸ்துவானவர்
"கலியாணத்திலிருந்து"
திரும்பி வருதல்
(லூக். 12:36)

மகா வெள்ளை
சிங்காசன
நியாயத்தீர்ப்புக்கான
உயிர்த்தெழுதல்
(வெளி.11-25)

நித்திய
அக்கினிக்கடல் -
"கெஹென்னா"

பெரும்பின்பு

எடுத்துக்கொள்ளப்படுதல் - பரலோகத்தில் திறக்கப்பட்ட ஒரு வாசல் - அதிகாரங்கள் 4 & 5

4-ம் அதிகாரமானது இப்புத்தகத்தின் மூன்றாம் நிலையுடன் துவங்குகிறது: “இவைகளுக்குப் பின்பு” என்பது தற்கால சபையின் காலத்தைக் குறிப்பிடுகிறது; இப்போது, பரலோகத்தில் திறக்கப் பட்டிருந்த ஒரு வாசலையோவான் காண்கிறார். அதனோடு “இங்கே ஏறிவா, இவைகளுக்குப் பின்பு சம்பவிக்கவேண்டியவைகளை உனக்குக் காண்பிப்பேன் என்று விளம்பின” சத்தத்தையும் யோவான் கேட்கிறார்.

இப்படியாக, சபை எடுத்துக்கொள்ளப்படுதலை, உபத்திர காலத்தின் இறுதியில் பூமியின்மீது நிகழும் கர்த்தருடைய வருகையுடன் ஒப்பிடுவதென்பது மிகவும் சுவாரசியமானதாக தோன்றுகிறது. எடுத்துக்கொள்ளப்படுதிற்போது தான் கிறிஸ்துவினுடைய மணவாட்டியை வரவேற்கும்படிக்கு “அந்த வாசலானது” பரலோகத்தில் திறக்கப்படுகிறது. இருப்பினும், கிறிஸ்துவானவர் “உபத்திரம் முடிந்தவுடனே” தான் (மத். 24:29) வருகிறார். பரிசுத்தவான்களுக்காக “பரலோகம் திறந்திருக்கிறதையும்” (வெளி. 19:11), கர்த்தருடைய வருகையின்போது தேவத்தூதர்கள் ஆர்ப்பரிப்பதையும் யோவான் காண்கிறார்.

இரண்டாம் வருகையின்போது, கிறிஸ்துவானவர் “சகல பரிசுத்தவான்களோடும்” (1 தெச.3:13; யூதா 14) வந்து, பூமியின்மீது அரசாளுகிறார். எனினும், எடுத்துக்கொள்ளப்படுதலின்போது, கிறிஸ்துவுக்குள்ளான யாவருக்காகவும் (சபைக்காக) வானத்திற்கு மத்தியில் வந்து, அவர்களை சேர்த்துக்கொண்டு திரும்பி பரலோகத்திற்கு செல்வார்.

ஒரு “எக்காள” சத்தத்தினைப் போன்றதொரு குரலை யோவான் கேட்கிறார். பவுலும் அதே எக்காள சத்தத்தைக் குறித்து 1 கொரி. 15:51-55 மற்றும் 1 தெச. 4:13-18-ல் பேசுகிறார். “கடைசி எக்காளம்” என்பது ஒரு இராணுவ பதமாகும். ரோம இராணுவமானது கூடாரங்களை மாற்றி வேறிடத்திற்கு செல்லும்போது, மூன்று எக்காளங்களை ஊதினார்கள் என்பதாக முதல் நூற்றாண்டு வரலாற்றறிஞரான யோசிபஸ் என்பவர் எழுதியுள்ளார். அதாவது, முதலாவது பொருட்களை எடுத்து வைப்பதற்காக, இரண்டாவது அதனை வரிசைப்படுத்துவதற்காக, **கடைசி எக்காளம் இடம்பெயர்ந்து செல்வதற்காக**. தளபதியார் “நீங்கள் தயாரா?” என்று கேட்கையில், படைவீரர்கள் “நாங்கள் தயாராக உள்ளோம்!” என்று பதிலளிப்பார்கள்.

கர்த்தருடைய சத்தமானது “உரத்த சத்தத்தத்தோடும்” (கெலுயுமா); “ஏறிவாருங்கள்!” என்பதாகவும் - “கண்ணிமைக்கும் நேரத்திலும்” இருக்கும். அப்போது, “ஒருவன் ஏற்றுக்கொள்ளப்படுவான், மற்றொருவன் கைவிடப்படுவான்” (1 கொரி. 15:52; லூக்கா 17:34). அதற்கு இரட்சிக்கப்பட்டவர்களே, “நாங்கள் ஆயத்தமாயிருக்கிறோம்!”.

தேவனுடைய சிங்காசனம்

யோவான் பரலோகத்திருக்கிற வாசலின் வழியாய் நுழைகிறார். “உடனே” அவர் கிறிஸ்துவானவர் வச்சிரக்கல்லுக்கும், பதுமராகத்துக்கும் ஒப்பாயிருக்கிற கிறிஸ்துவினுடைய சிங்காசனத்திற்கு முன்பாக இருக்கிறார். மேலும், சிங்காசனத்தைச் சுற்றிலும் பார்வைக்கு ஒரு “மரகதம்” போலிருக்கும் ஒரு இரக்கத்தின் வானவில் காணப்பட்டது. புயல் சூழ்ந்த மேகங்களுக்கு மேலிருந்து பூமியை நோக்கி பார்க்கும்போது, ஒரு முழு வட்டமான வானவில்லானது காணப்படும். நாம் மறுரூபமான சரீரத்தைப் பெற்றுக்கொண்ட பிறகு தான், தேவனுடைய இரக்கத்தின் ஆழத்தை நம்மால் முழுவதுமாக புரிந்துகொள்ள இயலும்.

12 கோத்திரங்களின் பெயர்கள் பதிக்கப்பட்டிருக்கும் பிரதான ஆசாரியனுடைய மார்க்கவசத்திலுள்ள 12 கற்களில் முதலிலும் கடைசியிலும் வச்சிரக்கல்லும், பதுமராகக்கல்லும் காணப்பட்டன. யூதா என்பவரே யாக்கோபுடைய நான்காம் குமாரனாவார். எனவே, நான்காவது கல்லானது மரகதக்கல்லின் மீது யூதாவினுடைய பெயர் பதிக்கப்பட்டதாயிருந்தது. இப்படியாக, இயேசுவானவர் யூதா கோத்திரத்தின், தாவீதின் வம்சவரலாற்றில், இஸ்ரவேலின் இராஜாவாக சிங்காசனத்தில் அமர்ந்திப்பவராக காணப்படுகிறார். ஆகையால், அவர் தாமே “யூதா கோத்திரத்து சிங்கமென்றும், தாவீதினுடைய வேரென்றும்” அழைக்கப்படுகிறார் (வெளி. 5:5).

சபை எடுத்துக்கொள்ளப்படுதல்

“இதோ, பரலோகத்தில் திறக்கப்பட்டிருந்த ஒரு வாசலைக் கண்டேன். உடனே ஆவிக்குள்ளானேன் அப்பொழுது, இதோ, வானத்தில் ஒரு சிங்காசனம் வைக்கப்பட்டிருந்தது,” (வெளி. 4:1-2)

“முன்னே எக்காளசத்தம்போல என்னுடனே பேச நான் கேட்டிருந்த சத்தமானது: இங்கே ஏறிவா, இவைகளுக்குப்பின்பு சம்பவிக்கவேண்டியவைகளை உனக்குக் காண்பிப்பேன் என்று விளம்பினது” (வெளி. 4:1)

24 மூப்பர்களும் பழைய ஏற்பாட்டு பரிசுத்தவான்களுடைய ஆராதனையை வழிநடத்துகிறதை யோவான் காண்கிறார். இவர்கள் யாவரும் தேவாலய ஆராதனையினை வழிநடத்தும்படிக்கு தாவீதால் நியமிக்கப்பட்டவர்களாயிருந்தனர் (1 நாளா. 24). சகல பழைய ஏற்பாட்டு பரிசுத்தவான்களும் **கிறிஸ்துவுடனேகூட** எழுந்துவிட்டனர் என்பதை நாம் நினைவிற்கொள்ள வேண்டும் (மத். 27:52-53). மேலும் **அவர்கள் யாவரும் இப்போது பரலோகத்தில்** உயிர்த்தெழுதலின் வாயிலாக “பூரணராக்கப்பட்ட நீதிமான்களுடைய ஆவிகளாக” (எபி. 12:23; எபே. 4:8-10) இருக்கிறார்கள். எடுத்துக்கொள்ளப்படுதலின்போது, “முதற்பேரானவருடைய சபையும்” உயிர்த்தெழுந்தலின்போது “பூரணப்படுத்தப்படும்”;

சபைக்காலத்தின் பரிசுத்தவான்களுடைய ஆத்துமாக்கள் கிறிஸ்துவுடனேகூட வானத்தில் வந்து, “கிறிஸ்துவுக்குள்ளாக மரித்தவர்கள் முதலாவது எழுந்திருப்பார்கள்” (1 தெச. 4:14,16).

பழைய ஏற்பாட்டு பரிசுத்தவான்களுடைய ஆராதனையானது தாவீதால் நியமிக்கப்பட்டிருந்த இஸ்ரவேலின் 24 மூப்பர்களால் வழிநடத்தப்படுகிறது (1 நாளா. 24). இங்கு, கர்த்தராகிய இயேசுவானவர் பின்வருமாறு காணப்படுகிறார்:

- i) இஸ்ரவேலின் இராஜா - “யூதா கோத்திரத்தின் சிங்கம்”
- ii) அவதரித்த தேவன் - “தாவீதின் வேரிலிருந்து” (ஏசா. 11:10), மற்றும்
- iii) “அடிக்கப்பட்ட வண்ணமாயிருக்கிற ஆட்டுக்குட்டியானவர்” மாத்திரமே நியாயந்தீர்ப்பதற்கு தகுதியானவராவார் (யோவான் 5:22,27)

சபையானது கிறிஸ்துவினுடைய மணவாட்டியும், கிறிஸ்துவுனவர் மணவாளனாயிருக்கிறார் (யோவான் 3:29). கலியாணமானது எடுத்துக்கொள்ளப்படுதலுக்குப் பிறகு, பரலோகத்தில் நடைபெறும். இதுவொரு ராஜரீக கலியாணமாயிருக்கும். அதே சமயத்தில், பூமியின்மீது ஏழு வருட உபத்திர காலமானது நடைபெறும். சபையானது பரலோகத்திலுள்ள கிறிஸ்துவினுடைய நியாயத்தீர்ப்பின் ஸ்தானத்திலிருந்து (பீமா) வரும் தங்களது பலன்களைப் பெற்றுக்கொள்வார்கள். மேலும் கிறிஸ்துவானவர் பூமிக்கு ஒரு இராஜாதி ராஜாவாக உபத்திரவ காலத்தின் இறுதியில் திரும்பி வரும்போது, மணவாட்டியானவள் பூமியின்மீதான “ஆட்டுக்குட்டியானவருடைய கலியாண விருந்திற்காக” (வெளி. 19:7-9) அவருடன் வருகை தருவாள். கலியாணமானது கர்த்தர் மீண்டுமாக இந்த பூமிக்கு வருவதற்கு முன்பதாக சம்பவிக்கவேண்டும். ஏனெனில், அவர் திரும்பவும் வரும்போது, **“கலியாணத்திலிருந்து தான் வரவேண்டும்”** (லூக்கா 12:36). இஸ்ரவேலர் உபத்திரவத்தின் முதலாம் பாதியிலேயே இரட்சிக்கப்பட்டு, கலியாண விருந்தின்போது விருந்தாளிகளாக பங்கேற்பார்கள். யூதர்கள், புறஜாதிகள் மற்றும்

சபைக்கு இடையேயான வித்தியாசமானது ஒருபோதும் தடைபடாது. புதிய வானத்திலும், புதிய பூமியிலும்கூட, இவர்களுக்கிடைப்பட்ட வித்தியாசமானது தொடரும் (வெளி. 21:9-14; வெளி. 21:12; வெளி. 21:24-26).

உபத்திரவ காலத்திற்கு முன்பாகவே நிகழும் எடுத்துக்கொள்ளப்படுதல்

வெளிப்படுத்தின விசேஷ புத்தகமானது பூமியின்மீது வரவிருக்கும் உபத்திர காலத்திற்கு **முன்பதாகவே** எடுத்துக்கொள்ளப்படுதல் சம்பவிக்கும் என்பதாக குறிப்பிடுகிறது. எடுத்துக் கொள்ளப்படுதலுக்கு **பிறகு** உடனே சம்பவிப்பவைகளைக் குறித்து 1 தெச. 4:13-18-ல்; பின்வருமாறு நாம் வாசிக்கிறோம்:

“சகோதரரே இவைகள் **நடக்குங்காலங்களையும்**

சமயங்களையுங்குறித்து உங்களுக்கு எழுதவேண்டுவதில்லை.

இரவிலே திருடன் வருகிறவிதமாய்க் கர்த்தருடைய நாள் வருமென்று

நீங்களே நன்றாய் அறிந்திருக்கிறீர்கள். சமாதானமும் சவுக்கியமும்

உண்டென்று **அவர்கள்** சொல்லும்போது, கர்ப்பவதியானவளுக்கு

வேதனை வருகிறதுபோல, **அழிவு சடிதியாய் அவர்கள்மேல் வரும்.**

அவர்கள் தப்பிப்போவதில்லை” (1 தெச. 5:1-3).

கர்த்தருடைய நாள் (உபத்திரவ காலம்) சடிதியாய் வரும்; மனிதர்கள் சமாதான அழிவு வருமென்று கூறினாலும், பவுல் விசுவாசிகளுக்கு பின்வருமாறு உறுதியளிக்கிறார்:

“சகோதரரே, **அந்த நாள்** திருடனைப்போல உங்களைப்

பிடித்துக்கொள்ளத்தக்கதாக நீங்கள்

அந்தகாரத்திலிருக்கிறவர்களல்லவே... **தேவன் நம்மைக்**

கோபாக்கினைக்கென்று நியமிக்காமல், நம்முடைய கர்த்தராகிய

இயேசுகிறிஸ்துமூலமாய் **இரட்சிப்படைவதற்கென்று** நியமித்தார். நாம்

விழித்திருப்பவர்களானாலும் நித்திரையடைந்தவர்களானாலும்,

தம்முடனேகூட நாம் ஏகமாய்ப் பிழைத்திருக்கும்படி அவர் நமக்காக

மரித்தாரே” (1 தெச. 5:4-10)

தெசலோனியர்கள் முன்பதாகவே இரட்சிக்கப்பட்டவர்களாயிருந்தனர்.

மேலும், பவுல் குறிப்பிடும் இரட்சிப்பானது “சரீர மீட்பினை” அதாவது, எடுத்துக்கொள்ளப்படுதலின்போது உயிர்த்தெழுதலைக் குறிப்பிடுகிறது.

நாம் **உபத்திரவ காலத்தின் கோபாக்கினைக்கு முன்பதாகவே**

இரட்சிப்படும்படிக்கு தேவன் நம்மை நியமித்திருக்கிறார். இதேப்

போன்றதொரு வாக்குத்தத்தமானது பிலதெல்பியா சபைக்கு

அளிக்கப்பட்டுள்ளது:

“என் பொறுமையைக்குறித்துச்சொல்லிய வசனத்தை நீ

காத்துக்கொண்டபடியினால், பூமியில் குடியிருக்கிறவர்களைச்

சோதிக்கும்படியாகப் பூச்சக்கரத்தின்மேலெங்கும் **வரப்போகிற**

சோதனைக் காலத்திற்குத் தப்பும்படி நானும் உன்னைக் காப்பேன்”

(வெளி. 3:10)

**இஸ்ரவேலுக்கு “கடைசி காலத்தில்” (உபத்திர காலத்தில்)
அளிக்கப்பட்டுள்ள அடையாளமானது:**

“அந்த இராத்திரியில் ஒரே படுக்கையில் படுத்திருக்கிற இரண்டுபேரில் ஒருவன் ஏற்றுக்கொள்ளப்படுவான், மற்றவன் கைவிடப்படுவான். திரிகை திரிக்கிற இரண்டு ஸ்திரீகளில் ஒருத்தி ஏற்றுக்கொள்ளப்படுவாள், மற்றவள் கைவிடப்படுவாள். வயலிலிருக்கிற இரண்டுபேரில் ஒருவன் ஏற்றுக்கொள்ளப்படுவான், மற்றவன் கைவிடப்படுவான் என்று உங்களுக்குச் சொல்லுகிறேன் என்றார்” (லூக்கா 17:34-36).

இது உலகம் முழுவதும் ஜனங்கள் காணப்படாமற்போவதைக் குறிப்பிடுகிறது. “ஏற்றுக்கொள்ளப் படுவான்” என்பது கிரேக்கத்தில் பாராலாம்பனோ என்று வழங்கப்படுகிறது. இதற்கு “ஒருவரிடமாக ஏற்றுக்கொள்ளப்படுதல்” என்பது அர்த்தமாகும். மேலும் “கைவிடப்படுவான்” கிரேக்கத்தில் அஃபியெமி என்று வழங்கப்படுகிறது. இதற்கு “அனுப்பிவிடுதல்” என்பது அர்த்தமாகும். இருப்பினும், சிலர் கருத்துத்தெரிவிப்பதைப் போல, இதற்கு “நியாயத்தீர்க்கப்படுவதற்கு கொண்டுசெல்லுதல்” என்றும் “இராஜ்யத்திற்குள் நுழைவதிலிருந்து கைவிடப்படுதல்” என்றும் பொருள்படுத்த இயலாது.

உபத்திரவத்தின் முதற்பாதி: அதிகாரங்கள் 6 - 9

இந்த சபையின் காலத்தில் மேசியாவை ஏற்றுக்கொள்ளாததன் நிமித்தமாக இஸ்ரவேலானது தேவனால் குருடாக்கப்பட்டுள்ளது. இது ஏசாயாவால் முன்னுரைக்கப்பட்டுள்ளது (ஏசா. 6:9-12). கர்த்தரும் இதனை உறுதிப்படுத்தியிருக்கிறார் (மத். 13:10-15; யோவான் 12:37-41). மேலும் பவுலும் இதனைக் குறித்து பின்வருமாறு எழுதியுள்ளார்:

“மோசேயின் ஆகமங்கள் வாசிக்கப்படும்போது, இந்நாள்வரைக்கும் முக்காடு அவர்கள் இருதயத்தின்மேல் இருக்கிறதே. அவர்கள் கர்த்தரிடத்தில் மனந்திரும்பும்போது, அந்த முக்காடு எடுபட்டுப்போம்” (2 கொரி. 3:15-16).

ஒரு இயற்கையான ஒலிவ கிளையினைப் போன்றுள்ள இஸ்ரவேலானது ஒலிவ மரத்திலிருந்து பிடுங்கப்பட்டு, காட்டொலிவ மரக்கிளையினைப் போலுள்ள “புறஜாதிகளுடைய நிறைவு உண்டாகும் வரைக்கும்” அவர்களது ஸ்தானத்தில் ஏற்படுத்தப்பட்டுள்ளனர். “மேலும் இந்தப்பிரகாரம் இஸ்ரவேலரெல்லாரும் இரட்சிக்கப்படுவார்கள்,” என்பதாக பவுல் குறிப்பிடுகிறார். (ரோம. 11:15-27)

யாக்கோபுடைய (இஸ்ரவேலினுடைய) இக்கட்டுக்காலம்

சபை எடுத்துக்கொள்ளப்படுதலைத் தொடர்ந்து, உபத்திரவ காலமானது துவங்கிவிடும். இதனை எரேமியா “கர்த்தருடைய நாள்” (உபத்திரவ காலம்) என்பதை தான் “யாக்கோபுடைய (இஸ்ரவேலுடைய) இக்கட்டுக்காலம்” என குறிப்பிடுகிறார் (எரே. 30:7); மேலும் அவர் கூறுகிறதென்னவென்றால், “அவன் அவற்றிலிருந்து விடுவிக்கப்படுவான்” என்பதே. மேலும், “வடக்கு” இரஷ்யா அல்லது இஸ்லாமிய தேசங்களும் இஸ்ரவேலை கடைசி நாட்களில் முற்றுகையிடுவார்கள் என்பதாகவும், இதன் வாயலாக தான் தேவன் அந்த தேசத்தை மனந்திரும்புதலுக்குள்ளாக கொண்டுவருவார் என்பதாகவும் யோவேலும், எசேக்கியேலும் குறிப்பிட்டுள்ளனர் (யோவேல் 2 மற்றும் எசே. 38,39).

உபத்திரவ காலம் என்பது இஸ்ரவேலருடைய 70-வது வாரமாகும் (தானி. 9:27)

தேசமானது இராஜ்யத்தினுடைய ஆசீர்வாதத்தைப் பெற்றுக்கொள்ளும் வரையில், யூதர்கள் மீதும் எருசலேமின்மீதும் 70 வாரங்கள் (490 தீர்க்கதரிசன வருஷங்கள்) நியமிக்கப்பட்டுள்ளன என்பதாக தேவன் தாமே தானியேலிடம் கூறுகிறார் (தானி. 9:24-27).

அர்தசஷ்டாவினுடைய 20 வருடத்தின் (கி.மு.445) நிசான் மாதத்திலிருந்து 490 வருட காலமானது துவங்கிற்று (நெகே.1 & 2). மேலும் 483 தீர்க்கதரிசன

வருடங்களுக்கு பின்பதாக பிரபுவாகிய மேசியா தம்மைத்தாமே தேசத்துக்கு குருத்தோலை ஞாயிற்றுக்கிழமையின் போது சக. 9:9-ன் நிறைவேறுதலாகிய இராஜாவாக காண்பித்தார். காண்க லூக்கா 19:33-38.

“சீயோன் குமாரத்தியே, மிகவும் களிகூரு; எருசலேம் குமாரத்தியே, கெம்பீரி; இதோ, **உன் ராஜா உன்னிடத்தில் வருகிறார்**; அவர் நீதியுள்ளவரும் இரட்சிக்கிறவரும் தாழ்மையுள்ளவரும், கழுதையின்மேலும் கழுதைக்குட்டியாகிய மறியின்மேலும் ஏறிவருகிறவருமாயிருக்கிறார்”.

கிறிஸ்து தம்மைத் தாமே ஒரு இராஜாவாக காண்பித்த பிறகு, ஒரு நீண்ட இடைவெளி காணப்படும் என்று முன்னுரைக்கப்பட்டுள்ளது. இந்த இடைவெளியின்போது, மேசியா “சங்கரிக்கப்படுவார்” (நான்கு நாட்களுக்கு பிறகு). எருசலேமும், தேவாலயமும் அழிக்கப்படும் (38 வருடங்களுக்கு பிறகு). மேலும் இறுதியாக, ஒரு ரோம இளவரசன் ஒரு ஏழு வருட உடன்படிக்கையினை யூதர்களுடன் ஏற்படுத்துவான் (எதிர்காலத்தில் சம்பவிக்கும்). இந்த உடன்படிக்கையும், எடுத்துக்கொள்ளப்படுதலும் உபத்திரவ காலத்தினை சென்றடையும்.

இந்த இடைவெளியின்போது, இஸ்ரவேலருடைய தீPர்க்கதரிசன வரலாற்றில் அந்த தேசத்தில் “அழிவுகள் தீர்மானிக்கப்படும்”. அதனோடு சபையின் காலமானது தனது பங்கினை நிறைவேற்றும். அதன் பிறகு, தேவனுடைய இராஜ்யம் நிலைப்படுத்தப்படுவதற்கு முன்பாக, இஸ்ரவேலருடைய வரலாற்றின் கடைசி ஏழு வருடங்கள் நடந்தேறும். சபையானது உபத்திரவ காலத்தினுள் பிரவேசிப்பதில்லை என்பதாக தெசலோனிக்கே சபைக்கு போதிக்கப்பட்டுள்ளது. இருப்பினும், உபத்திரவ நேரிடகிறபோதெல்லாம், சிலருடைய கருத்து என்னவென்றால், உபத்திரவகாலம் ஏற்கெனவே வந்துவிட்டது என்பதேயாகும். பவுல் பின்வருமாறு எழுதியுள்ளார்:

“எவ்விதத்தினாலும் ஒருவனும் உங்களை மோசம்போக்காதபடிக்கு எச்சரிக்கையாயிருங்கள்; ஏனெனில் **விசுவாச துரோகம் முந்தி நேரிட்டு, கேட்டின் மகனாகிய பாவமனுஷன் வெளிப்பட்டாலொழிய**, அந்த நாள் வராது. அவன் எதிர்த்துநிற்கிறவனாயும், தேவன் என்னப்படுவதெதுவோ, ஆராதிக்கப்படுவதெதுவோ, அவையெல்லாவற்றிற்கும் மேலாகத் தன்னை உயர்த்துகிறவனாயும், தேவனுடைய ஆலயத்தில் தேவன்போல உட்கார்ந்து, தன்னைத்தான் தேவனென்று காண்பிக்கிறவனாயும் இருப்பான்” (2 தெச. 2:3-4).

“விசுவாச துரோகம்” என்ற பதமானது “**பிரிவு**” என மொழிப்பெயர்க்கப்பட்டுள்ளது. இப்படியாக இதனுடைய எல்லா பழைய ஆங்கில மொழிப்பெயர்ப்புகளிலும் மொழிபெயர்க்கப்பட்டுள்ளது. இதன் கிரேக்க வார்த்தையினுடைய வினைச்சொல் வடிவமானது “பிரிவு”

என்பதையே அர்த்தப்படுத்துகிறது. இதன் வரையறு சுட்டானது ஒரு குறிப்பிட்ட **சம்பவத்தையே** குறிப்பிடுகிறது. சபையினுடைய பிரிவானது ஒரு கட்டாயமானதல்ல. உபத்திரவ காலத்தினுடைய ஆரம்பத்தை இரண்டு நிகழ்வுகள் அடையாளப்படுத்துகின்றன. அவையாவன: முதலாவதாக, சபை எடுத்துக்கொள்ளப்படுதல், மற்றும் இரண்டாவதாக அந்திக்கிறிஸ்து வெளிப்படுதல்.

கள்ள உபதேசமானது கடைசி நாட்களுக்கான ஒரு அடையாளமாகும் என்று கர்த்தரும், ப்போஸ்தலர்களும் கூறியுள்ளது உண்மையானதாகும் (மத். 24:11; 1 தீமோ.4:1; 2 தீமோ. 3:1; 2 பேது. 3:3-4). இருப்பினும், 2 தெச. 2-ன் சூழலானது ஒரு சரீரப்பிரகாரமான எடுத்துக்கொள்ளப்படுதல் மற்றும் “கேட்டின் மகன்” வெளிப்படுதல் போன்றவற்றை நிர்பந்திக்கின்றது.

வெளிப்படுத்தின விசேஷம் அதி.6 - 1-ம் முத்திரை - சமாதானமும், பாதுகாப்பும்

உபத்திரவ காலத்தின் ஏழு வருடங்களில் நடைபெறும் சகல நியாயத்தீர்ப்புகளையும் உள்ளடக்கியுள்ள அந்த புத்தகத்தின்மேலிருந்த ஏழு முத்திரைகளை கர்த்தர் உடைப்பதாக யோவான் பார்க்கிறார். இது குதிரைகளின்மேல் ஏறியிருக்கிற நான்குபேருடன் துவங்குகிறது. அவையாவன: வெள்ளை, சிவப்பு, கருப்பு மற்றும் சாம்பல். ஏழாம் முத்திரையானது 7 எக்காளங்களையும், ஏழாம் எக்காளமானது “ஏழு இறுதி வாதைகள்” என்றழைக்கப்படும் 7 கலசங்களின் நியாயத்தீர்ப்புகளையும் உள்ளடக்கியுள்ளது.

வெள்ளைக்குதிரையின்மேல் ஏறியிருக்கிறவன் ஒரு வில்லைப் பிடித்திருந்தான். ஆனால் அம்பில்லை. அவன் “ஜெயிக்கிறவனாகவும், ஜெயிப்பவனாகவும் புறப்பட்டான்.” பாவ மனுஷன் வெளிப்படுவதிலிருந்து உபத்திரவ காலமானது துவங்குகிறது என்பதை நாம் அறிந்திருக்கிறோம். அவனே சமாதானமான கைப்பற்றுதலை எதிர்நோக்கியிருக்கும் அந்திக்கிறிஸ்து என்பவன். அவர்கள் “சமதானம் மற்றும் பாதுகாப்பு” என்று கூறும்போது, “அப்போது உடனே அழிவானது அவர்களுக்கு நேர்ந்தது.”

தானியேல் 9:26-27-ன் படி, அந்திக்கிறிஸ்துவானவன் ஒரு **ரோம இளவரசனாவான்**. ஏனெனில் அவனுடைய ஜனங்களே கி.பி.70-ல் “பரிசுத்த நகரத்தை” அழித்தார்கள். இந்த ரோம பிரபுவானவன் “ஒரு வாரமளவும் (ஏழு வருடங்கள்) அநேகருடன் ஒரு உடன்படிக்கையினை உறுதிப்படுத்தும்போது” (தானி. 9:27), கடைசி ஏழு வருடங்கள் துவங்கிவிடும். அவன் செய்யக்கூடிய காரியங்களுள் ஒன்று, “**அவன் தேசத்தைக் (இஸ்ரவேலை) கிரயத்துக்காக பங்கிடுவான்**” (தானி. 11:39). ஆகையால், அவன் அரேபிய மற்றும் இஸ்ரவேலருக்கிடைப்பட்ட பிரச்சனையைத் தீர்த்துவைப்பான் என்பதனை பரிந்துரைக்கிறது. மேலும்

**எடுத்துக்கொள்ளப்படுதலின்போது சபை பிரிந்து
கடந்துசெல்லுதல் மற்றும் அந்திக்கிறிஸ்து 7 வருட
உடன்படிக்கையை உறுதிப்படுத்துதல்**

“காலம் + காலங்கள் + அரைக்காலம்” = 3 1/2 வருடங்கள் = 42 மாதங்கள் = 1,260 நாட்கள் (வெளி. 6-9)

ஐனத்துக்கு விரோதமாய் ஜனமும், ராஜ்யத்துக்கு விரோதமாய் ராஜ்யமும் எழும்பும் பஞ்சங்களும், கொள்ளைநோய்களும், பூமியதிர்ச்சிகளும் பல இடங்களில் உண்டாகும். இவைகளெல்லாம் வேதனைகளுக்கு ஆரம்பம். (முத். 24:7-8)

ஒரு ரோம பிரபுவானவன் இஸ்ரவேலுக்கு தேவாலயத்தைக் கட்டித்தர அனுமதி வழங்குவதன் வாயிலாக அவர்களுடன் 7 வருட உடன்படிக்கையை ஏற்படுத்துகிறான். 1,44,000 யூதர்கள் உட்பட அநேகர் கிறிஸ்துவினிடத்தில் மனந்திரும்புகிறார்கள்.

ஒரு உலகம் தழுவிய பஞ்சம் ஏற்படும்வண்ணம், உலகலாவிய இஸ்லாமிய தீவிரவாதமானது உணவு சங்கிலிக்கு இடையூறு விளைவிக்கிறது. காற்பங்கு ஜனங்கள் மரித்துப்போகிறார்கள் வெளி. 63-11).

1,44,000 யூத சாட்சிகள் மற்றும் புறஜாதிகளின் உபத்திரவம்- அநேகர் இரத்தசாட்சிகளாதல்.

இரஷ்ய அல்லது இஸ்லாமிய படையெடுப்பு இரஷ்ய, துருக்கி, ஈரான், லிபியா, சூடான் - எசே. 38 மற்றும் 39; யோவேல் 2)

இஸ்ரவேலானது இயேசுகிறிஸ்துவினிடத்திற்கு திரும்புதல். தேவன் படையெடுப்பு செய்த சேனைகளையெல்லாம் ஒரு உலகெங்குமான பூமியதிர்ச்சியினால் அழித்துப்போடுதல். விண்கற்களும், கொள்ளைநோய்களும் நேரிடுதல், சகல மனுஷர்களின் பட்டயமும் தனது சகோதரனுக்கு விரோதமாக உயர்த்தப்படுதல். இரஷ்யா அழிக்கப்படுதல். இஸ்ரவேலானது 7 மாதங்கள் வரைக்கும் மரித்தவர்களை புதைத்தல்.

எக்காள நியாயத்தீர்ப்புகள் துவங்குவதற்கு முன்பாக, நமது தேவனுடைய ஊழியக்காரர்களாகிய 1,44,000 யூதர்கள் ராஜ்யத்தினுடைய சுவிசேஷத்தைப் பிரசங்கிக்கும்வரையில் காக்கப்படும்படியாக முத்திரையிடப்படுதல்.

முதல் நான்கு எக்காள நியாயத்தீர்ப்புகள் - சகல பசும்புல் மற்றும் மரங்களில் மூன்றில் ஒருபங்கு எரிந்துபோகிறது. சமுத்திரத்திலும், ஆறுகளிலும் மூன்றில் ஒரு பங்கு மாசடைந்தது. மூன்றில் ஒரு பங்கு பகலும். இரவும் பிரகாசமில்லாமற்போயிற்று.

முதலாம் ஐயோ - பாதாளக்குழியானது திறக்கப்படுதல்

மற்றும் பிசாசுகள் 5 மாதங்களையும் மனுஷர்களை சேதப்படுத்தின. அந்திக்கிறிஸ்துவானவன் பிசாசினால் ஆட்கொள்ளப்பட்டு, மிருகமாக உருவெடுக்கிறான்.

இரண்டாம் ஐயோ - ஆசியாவில் நிகழும் யுத்தம். அதில் மூன்றில் ஒரு பங்கு ஜனங்கள் அழிக்கப்படுதல் 20 கோடி ஜனங்கள் சேனைகளில் காணப்படுதல்.

எருசலேமில் இரண்டு யூத தீர்க்கதரிசிகளும் தங்களது 1,200 நாட்கள் ஊழியத்திற்குப் பின்பாக மிருகத்தினால் கொல்லப்படுதல்.

உபத்திரவ காலத்தின் முதற்பாதியில் சம்பவிப்பவைகளின் காலவரிசை வெளிப்படுத்தின விசேஷம் அதி. 6 - 9

(L1-1:5 முறை) மகாபுத்திரமாயு 9

(6-7 முறை) மகாபுத்திரமாயு 9
(6-7 முறை) மகாபுத்திரமாயு 9

தேவாலய மலையில் யூதருடைய தேவாலயம் கட்டப்படும். மேலும் அங்கு யூதர்கள் மீண்டுமாக பலியிடத் துவங்குவார்கள். எனினும், “அந்த வாரம் பாதி சென்றபோது, பலியையும் காணிக்கையையும் ஒழியப்பண்ணுவார்; அருவருப்பான செட்டைகளோடே பாழாக்குகிறவன் வந்து இறங்குவான்; நிர்ணயிக்கப்பட்டிருக்கிற நிர்மூலம் பாழாக்குகிறவன்மேல் தீருமட்டும் சொரியும் என்றான்” (தானி. 9:27).

2-ம், 3-ம், 4-ம் மற்றும் 5-ம் முத்திரைகள் - உலகலாவிய இஸ்லாமிய தீவிரவாதம்

சிவப்புக் குதிரையின்மேல் ஏறியிருந்தவனும், அவனுக்கு பின்வந்தவர்களும் சமாதானத்தை பூமியிலிருந்தெடுத்துப்போட்டு, முழு உலக மக்கள்தொகையில் மூன்றில் ஒரு பங்கு ஜனங்கள் மரிக்கும்படி செய்தனர். ஆறாம் முத்திரை என்பது இஸ்ரவேலின் மீதான இரஷ்ய அல்லது இஸ்லாமிய படையெடுப்பையே (பக்கங்கள் 8 & 9) குறிப்பிடுகிறது என நாம் ஏற்கெனவே அடையாளங்கண்டு கொண்டோம். மேலும் இது இஸ்லாமிய தீவிரவாதமானது சமாதானத்தை பூமியிலிருந்தெடுத்துப் போடுவதைத் தொடர்ந்து நடந்தேறும். 1979-ல் அரேபியம் துளிர்ந்ததுமுதல், இஸ்லாமானது பட்டயக்கருக்கினால் முழு உலகத்தையும் மதமாற்றம் செய்யவேண்டுமென்று ஜிகாத் என்பதை துவங்கிற்று. சகல தேசங்களிலும் நடந்தேறிய திட்டமிடப்பட்ட குடியேறுதலானது தீவிரவாதத்திற்கு ஒரு பாதுகாப்பான புகலிடங்களாக மாறிற்று. மேலும் இமாம்கள் புதிய தலைமுறையை தீவிரமாய் வளர்ப்பண்ணுவதற்கு மசூதிகளும் இடங்கொடுத்துவிட்டன.

இஸ்லாமியர்கள் வெளிப்படையாக தாங்கள் தான் உலகம் முழுவதையும் ஆளப்போவதாக மேன்மைப்பாராட்டுகிறார்கள். ஆப்பிரிக்காவில் இஸ்லாமானது தென்புறமாக நகர்ந்து கொலைகளை நடப்பித்து, ஆள்கடத்தல் செய்து, கற்பழிப்புகளை நிறைவேற்றிக்கொண்டே இருக்கிறது; மத்திய ஆசியாவானது ஏற்கெனவே அவர்களது கட்டுப்பாட்டிற்குள்ளாக வந்துவிட்டது. இப்போது, அவர்கள் சீனாவிற்கு நேராக முன்னேறுகிறார்கள். மேற்கத்திய நாடுகள் கோடிக்கணக்கான இஸ்லாமியர்கள் வரும்படிக்கு திறந்த வாசலை திறந்துவைத்துள்ளனர். மேலும் மத்திய கிழக்குப்பகுதியில் நடைபெறும் யுத்தங்கள் பயன்படுத்தப்படுத்தி ஐரோப்பாவிலும், அமெரிக்காவிலும், ஆஸ்திரேலியாவிலும் அறியப்படும் தீவிரவாதிகள் தொடர்ச்சியாக தடையின்று வருவதற்கு வழிவகை செய்துள்ளன. தீவிரவாத குழுக்கள் ஏற்கெனவே செயல்பட்டுக்கொண்டுள்ளன. அச்சுறுத்தலை நிகழ்த்திக் கொண்டுள்ளனர். இருப்பினும், எடுத்துக்கொள்ளப்படுதலுக்கு பின்பாக நடந்தேறும் பயங்கரத்திற்கும் வன்முறைக்கும் வேறெதுவும்

நிகராகாது. விரைவில் ஈரான் அணுஆயுதங்களை பெற்றுக்கொண்டு, அவைகளையும் பேரழிவுகளை ஏற்படுத்தும் மற்ற ஆயுதங்களையும் மேற்கத்திய நாடுகளில் செயல்படும் தங்கள் குழுக்களுக்கு அளிக்கும். இதுக்குறித்து யோவான் பின்வருமாறு கூறியுள்ளார்:

“அப்பொழுது சிவப்பான வேறொரு குதிரை புறப்பட்டது; அதின்மேல் ஏறியிருந்தவனுக்கு, பூமியிலுள்ளவர்கள் ஒருவரையொருவர் கொலைசெய்யத்தக்கதாகச் சமாதானத்தைப் பூமியிலிருந்தெடுத்துப்போடும்படியான அதிகாரம் கொடுக்கப்பட்டது; ஒரு பெரிய பட்டயமும் அவனுக்குக் கொடுக்கப்பட்டது” (வெளி. 6:4)

இரண்டாம் மற்றும் மூன்றாம் முத்திரைகள் உடைக்கப்படும்போது, மகா பஞ்சமும் மரணமும் நேரிடும்; உலகலாவிய தீவிரவாதத்தின் விளைவானது அநேக பட்டணங்களில் உணவுச்சங்கிலியை பாதிக்கும். எல்லா மற்ற மதங்களிடத்திலும் இஸ்லாம் கொண்டிருக்கும் பகையானது மனந்திரும்பி கிறிஸ்துவினிடத்திற்கு வரும் அநேகருடைய இரத்தசாட்சிக்கு காரணமாகும்.

ஆறாம் முத்திரை - இரஷ்ய அல்லது இஸ்லாமிய படையெடுப்பு

ஆறாம் முத்திரையானது உடைக்கப்படும்போது இரஷ்ய அல்லது இஸ்லாமிய சேனையானது இஸ்ரவேலின்மீது படையெடுத்துச் செல்லும். அந்த சேனை தான் என்று நாம் அறிந்திருப்பதற்கு காரணம், அச்சமயத்தில் தான் முதல் இரண்டு உலகலாவிய பூமியதிர்ச்சியானது சம்பவிக்கும். மேலும் மகத்தான விண்கற்கள் (ஒளிரும் நட்சத்திரங்கள்) சிபேரியாவுக்கு தப்பிச்செல்லும் சேனைகளில் ஆறில் ஒரு பங்கு ஜனங்கள்மீது விழுந்து அவர்களை அழித்துப்போடும். மாகோகு தேசமானது (இரஷ்யா) யூதர்களால் தீக்கறையாக்கப்பட்டு, முழு உலகமும் இயேசுகிறிஸ்துவினிடத்தில் திரும்பும்.

என்றென்றைக்கும் நிலைத்திருக்கும்வண்ணம் மிகவும் சக்திவாய்ந்த தேசமாகிய அமெரிக்காவானது ஏன் உபத்திரவ காலத்தில் மிகவும் குறைந்த பங்கினையே வகிக்கிறது என அநேகர் வியப்படைகிறது. இதற்கு காரணமென்னவென்றால், தீவிரவாதத்தினால் அது மிகவும் அதிகமாக பலவீனமடைந்து, இரண்டாம் உலகப்போரிலிருந்து துவங்கி முழு உலகத்தையும் கட்டுப்படுத்தும் தன்மையோடிருந்த தனது திறனை இழந்து காணப்படும். மேலும், “புறஜாதிகளில் நிர்விசாரமானவர்களும்” அச்சமயத்தில் அக்கினியினால் அழிக்கப்படுவார்கள் (எசே. 39:6).

அதிகாரம் 7 - இராஜ்யத்தின் சுவிசேஷத்தை அறிவிப்பதற்கு 1,44,000 யூதர்கள் முத்திரைப்போடப்படுதல்

இச்சமயத்தில், “தேவனுக்கு முதற்பலனானவர்களும்” (வெளி. 14:4), “நமது (இஸ்ரவேலின்) தேவனுடைய ஊழியக்காரர்களாமாகிய” 1,44,000 யூத வாலிபர்கள் அல்லது கற்புள்ளவர்கள் காக்கப்படும்படிக்கு முத்திரையிடப்படுவார்கள். **ஐந்தாம் முத்திரை** நியாயத்தீர்ப்பின்போது, அநேகர் இரத்தசாட்சிகளாவார்கள். அப்போது, நமக்கு தெரிந்திருக்கிறபடி, உலகம் முழுவதும் 1,44,000 யூத சாட்சிகள் சாட்சியளிப்பார்கள். இந்த வாலிபர்கள் அல்லது கற்புள்ளவர்கள் எடுத்துக்கொள்ளப் படுதலுக்கு பிறகு உடனே கிறிஸ்துவினிடத்திற்கு மனந்திரும்புவார்கள். இருப்பினும், முழு தேசமும் மனந்திரும்புவதென்பது வடக்கு படையெடுக்கும்போது தான் நடைபெறும் (எசே. 39:22).

உபத்திரவ காலத்தின் முதற்பாதியில், 1,44,000 பேர் “இராஜ்யத்தின் சுவிசேஷத்தினை **பூலோகமெங்குமுள்ள சகல ஜாதிகளுக்கும்** சாட்சியாகப் பிரசங்கிப்பார்கள்” (மத். 24:14). மேலும் அவர்கள் தங்களது சொந்த ஜனங்களாலே உபத்திரப்படுவார்கள். இதனைக் குறித்து இயேசுவும் பின்வருமாறு கூறியிருக்கிறார்:

“ஒரு பட்டணத்தில் உங்களைத் துன்பப்படுத்தினால் மறு பட்டணத்திற்கு ஓடிப்போங்கள்; மனுஷகுமாரன் வருவதற்குள்ளாக நீங்கள் **இஸ்ரவேல் பட்டணங்களையெல்லாம்** சுற்றி முடியாதென்று மெய்யாகவே உங்களுக்குச் சொல்லுகிறேன்” (மத். 10:23)

மத்தேயு இந்த 1,44,000 பேருடைய சாட்சிகள் உபத்திரவ காலத்திற்கு நடுப்பகுதிக்கு **முன்பாக** “பாழாக்கும் அருவருப்பு” வந்தமையுமேபோது (மத். 24:15), வருபவர்களாக குறிப்பிடுகிறார். அதாவது, தங்களது ஊழியமானது நிறைவேறும் வரையில் 1,44,000 பேரைக் **காக்கும்படிக்கு** முத்திரைப்போடப்பட்டது. மேலும் இது நான்கு தூதர்கள் மூன்றில் ஒரு பங்கு “நிலத்தையும், சமுத்திரத்தையும், மரங்களையும்” அழிக்கிறதில் துவங்கும் (வெளி. 7:2-3), எக்காள நியாயத்தீர்ப்புகளுக்கு **முன்பதாகவே** நடந்தேறுகிறது.

எடுத்துக்கொள்ளப்படுதலுக்கு பிறகு, உடனே இரண்டு யூத தீர்க்கதரிசிகளும் காக்கப்படுவார்கள்; இவர்கள் தேவாலயத்தை கட்டியெழுப்புவதை ஊக்கப்படுத்தவும், 1,260 நாள்ளவும் எருசலேமில் அதாவது உபத்திரவ காலத்தின் முதற்பாதியில் சாட்சிகளாகவும் (வெளி. 11:3) காணப்படுவார்கள். 1,260 நாட்களுக்கு பிறகு, அந்திக்கிறிஸ்துவானவன் அவர்களைக் கொலைசெய்வான். இருப்பினும், தேவன் அவர்களை உயிர்த்தெழுப்பண்ணுவார். அவர்கள் பரலோகத்திற்கு எடுத்துக்கொள்ளப்படுவார்கள் (வெளி. 11:11-12).

உபத்திரவ காலத்தில் நடுப்பகுதியில் “ஏழு இறுதி நியாயத்தீர்ப்புகள்”

என்றழைக்கப்படும் கலசங்களான நியாயத்தீர்ப்புகளுக்கு முன்பதாகவே, 1,44,000 பேரும் பரலோகத்திலுள்ள சிங்காசனத்தைச் சுற்றிலும் காணப்படுவார்கள். ஆகவே, அந்த 1,44,000 பேரும் இரத்தசாட்சிகளாக மரிப்பார்கள் என்பதையே இது தெரிவிக்கிறதாக அமைகிறது (வெளி. 14:1-4).

7 வருட முழு உபத்திரவ காலமும் இஸ்ரவேலைக் குறித்தானது; படையெடுப்பு, உபத்திரவம், மனந்திரும்புதல், தேவனால் பாதுகாக்கப்படுதல் ஆகியவை நடந்தேறும் காலம் அது. சபையானது “கர்த்தருடைய நாள்” (உபத்திரவ காலம்) துவங்குவதற்கு முன்பதாக எடுத்துக்கொள்ளப்படுவதால், உபத்திரவ காலத்தின்போது சபையானது பூமியிருப்பதாக எந்தவொரு குறிப்பும் காணப்படுகிறதில்லை. இதனைப் பற்றி பவுல் கிறிஸ்தவர்களுக்கு பின்வருமாறு கூறுகின்றார்:

“...தேவன் நம்மைக் கோபாக்கினைக்கென்று நியமிக்காமல், நம்முடைய கர்த்தராகிய இயேசுகிறிஸ்துமூலமாய் இரட்சிப்படைவதற்கென்று நியமித்தார்...” (1 தெச. 5:4,9,10).

அதிகாரம் 8 மற்றும் 9 - மூன்று ஐயோக்களை உள்ளடக்கிய எக்காள நியாயத்தீர்ப்புகள்

ஏழாம் முத்திரையானது உடைக்கப்படும்போது, ஏழு தூதர்கள் தோன்றினார்கள். ஒவ்வொரு தூதருக்கும் ஒரு எக்காளம் கொடுக்கப்பட்டிருந்தது. ஒவ்வொரு எக்காளமும் ஊதப்படும்போது, ஒரு நியாயத்தீர்ப்பானது அறிவிக்கப்பட்டு நடந்தேறுகிறது. முதல் நான்கு எக்காளங்களும் இயற்கையின் சுற்றுசூழலின் மீதான நியாயத்தீர்ப்புகளை தெரிவிக்கிறது. இவையாவும் தேவனுடைய உபத்திரவப்படும் பரிசுத்தவான்களுடைய ஜெபங்களுக்கான பதில்களாக (வெளி. 8:1-12) சம்பலிப்பவையாகும். பூலோகமுழுவதிலுமுள்ள பசும்புறிகள், மரங்கள், சமுத்திரங்கள், ஆகாயம், மற்றும் சூரியன் போன்றவற்றில் **மூன்றில் ஒரு பங்கு** நியாயந்தீர்க்கப்படும். தேவன் தாமே இயற்கையின் பருவகாலங்களையும், சுற்றுசூழலையும் கட்டுப்படுத்துபவர் என்பதை காண்பிப்பார். இவையே பசுமையான யாவற்றிற்குமான தேவனுடைய பதிலாகும். ஏனெனில் அவை தான் மனுஷனால் முழு இயற்கைச் சூழலையும் கட்டுப்படுத்த இயலும் என்ற பொய்யிற்கு காரணமாயிற்று. பயிர்களில் மூன்றில் ஒரு பங்கானவற்றை அழிக்கப்படுதல், போக்குவரத்தை தடைப்பண்ணுதல், ஏராளமான மரணங்களை ஏற்படுத்துதல் போன்ற பேரழிவின் தன்மையினை கற்பனை செய்வதென்பது கூட மிகவும் கடினமானதாகும். இருப்பினும், மோசமானது நடந்தேறும்.

இறுதி மூன்று எக்காளங்களில் ஒவ்வொன்றும் உபத்திரவ காலத்தை ஒரு முடிவிற்கு கொண்டுவரும் ஐயோவினை என்பதையே இது தெரிவிக்கிறதாக அமைகிறது (வெளி. 14:1-4). முதல் இரண்டு ஐயோக்கள் ஏழு வருடங்களின் நடுப்பகுதிக்கு நம்மை கொண்டு வருகிறது. மேலும்

மூன்று ஐயோவானது ஏழு கலச நியாயத்தீர்ப்புகள் என்றழைக்கப்படும் “ஏழு இறுதி வாதைகளை” அறிமுகப்படுத்துகிறது.

அதிகாரம் 9 - முதல் ஐயோ அல்லது 5-ம் எக்காளம்

ஒரு தேவத்தூதன் வானத்திலிருந்து இறங்கி வந்து, பாதாளக்குழியினைத் திறந்தான். பாதாளக்குழியிலிருந்து “பெருஞ்சூளையின் புகையைப்போன்றதொரு புகையும்” எழும்பியது. மேலும் வெட்டுக்கிளிகளைப் போல பிசாசுகளும் “தேவனுடைய முத்திரையை தங்களது நெற்றிகளில்” தரித்திராதவர்களையெல்லாம் சேதப்படுத்தும்படிக்கு (வெளி. 9:4) எழும்பின. அவை ஒருமுறை கொட்டினால், மனுஷர்கள் மிகுந்த வேதனையை ஐந்துமாதமளவும் அனுபவித்தனர்.

இத்தகைய பிசாசுகள் தங்களுக்கென்று அப்பாத்தான் என்ற எபிரேய பெயருடைய ஒரு இராஜனைக் கொண்டிருந்தன. அவனுடைய கிரேக்க பெயரானது அப்பொல்லியோன் என்பதாகும். இத்தகைய பிசாசுகள் ஜலப்பிரளயத்தின்போது “...அந்தகாரச் சங்கிலிகளினாலே கட்டி, நரகத்திலே தள்ளி நியாயத்தீர்ப்புக்கு வைக்கப்பட்டவர்களாக ஒப்புக்கொடுக்கப்பட்டன” (2 பேது.2:4) - இதையே தான் யூதா கூறுகிறார். ஏனெனில், அவைகள் “தங்களுடைய ஆதிமேன்மையைக் காத்துக்கொள்ளவில்லை” (யூதா 1:6). “தேவகுமாரர் (தூதர்கள்) மனுஷகுமாரத்திகளை அதிக செளந்தரியமுள்ளவர்களென்று கண்டு, அவர்களுக்குள்ளே தங்களுக்குப் பெண்களைத் தெரிந்துகொண்டார்கள்” (ஆதி. 6:2). ஆகவே, தேவன் இத்தகைய விழுந்துபோன தூதர்களை பாதாளத்தில் (டார்ட்ரோஸ்) வைத்தார்; பாதாளத்திலுள்ள ஆழமான குழி அதாவது, பாதாளக்குழி.

இந்த சந்திப்பின்போது, பாதாளக்குழியின் தலைவன் அந்திக்கிறிஸ்துவை ஆட்கொள்கிறான்; ஆகவே, அதன்பிறகு அவன் “பாதாளக்குழியிலிருந்து எழும்பின **மிருகத்தைப்** போல” குணமாற்றமடைகிறான் (வெளி. 11:7). கள்ளத்தீர்க்கதரிசியினால் இயக்கப்படுபவனும், பிசாசினால் பாதிக்கப்பட்டவனுமாகிய அந்திக்கிறிஸ்துவானவன் இனிமேல் அற்புதங்களை செய்து மனுஷர்களை வஞ்சிக்க வல்லவனாவான். இந்த நேரம் வரைக்கும் அவன் மிருகம் என்றழைக்கப்படுவதில்லை.

இரண்டாம் ஐயோ அல்லது 6-ம் எக்காளம் - ஆசியாவில் நிகழும் யுத்தம்

ஆறாம் தூதனானவன் தனது எக்காளத்தை தொனிக்கும்போது, ஐப்பிராத்து ஆற்றில் கட்டப்பட்டுள்ள நான்கு விழுந்துபோன தூதர்களும் மனுஷர்களில் மூன்றில் ஒரு பங்கு பேரை அழித்துப்போடும்படிக்கு,

20 கோடி பேரை உள்ளடக்கிய ஒரு சேனையினை எழும்பப்பண்ணும்படிக்கு விடுவிக்கப்படுகிறார்கள். ஐப்பிராத்து என்பது ஆசியாவின் எல்லையாகும். மேலும் கிழக்கத்திய இராஜாக்கள் அர்மெகதோனுக்கு வருகையில், அவர்கள் ஐப்பிராத்தை கடந்தனர் என்று சொல்லப்படுகிறது.

ஆசியா என்பது உலகின் பாதியளவு மக்கள்தொகையை உள்ளடக்கியுள்ளது. சீனா என்பது தான் 20 கோடி படைவீரர்களை கொண்டிருப்பதைக் குறித்து மேன்மைப்பாராட்டுகிறது. ஆசியாவில் ஒரு யுத்தமானது எழும்பும்போது, போட்டியாளர்கள் நிச்சயமாக 20 கோடியாயிருக்க வாய்ப்புண்டு. ஏற்கெனவே இந்தியா மற்றும் சீனா, இந்தியா மற்றும் பாகிஸ்தான், வட கொரியா மற்றும் முழு உலகம், சீனா மற்றும் தைவான் போன்ற தேசங்களுக்கிடையே பல சச்சரவுகள் இருக்கின்றன. இந்தியா, சீனா மற்றும் வட கொரியா ஆகிய தேசங்களெல்லாம் அணுஆயுதங்களை கொண்டுள்ளனர். மரண எண்ணிக்கையானது உயர்ந்ததாயிருக்கிறது; ஏனெனில் மனித இனத்திலேயே மூன்றில் ஒரு பங்கு பேர் அழிந்துபோவார்கள்! ஆகையால், அணுஆயுதங்கள் பயன்படுத்தப்படவிருப்பதைப் போல தோன்றுகிறது.

பரிதாபமாக, உபத்திரவமானது தேவனுக்கேதுவான வருத்தத்திற்கும், மனந்திரும்புதலுக்கேதுவாக எப்போதுமே வழிநடத்துவதில்லை. ஜீவிப்பவர்கள் “பேய்களையும், பொன் வெள்ளி செம்பு கல்மரம் என்பவைகளால் செய்யப்பட்டவைகளாயும்... விக்கிரகங்களையும் வணங்காதபடிக்குத் தங்கள் கைகளின் கிரியைகளை விட்டு மனந்திரும்பவுமில்லை” (வெளி. 9:20).

சபையானது கிறிஸ்துவின் நியாயாசனத்திலிருந்து பலன்களைப் பெற்றுக்கொள்ளுதல்

தேவ தூதனாஸ்
நித்திய
சுவிசேஷமானது
பிரசங்கிக்கப்படுதல்

வருடங்களின்
நடுப்பகுதி
"பாழாக்குகிற
அருவருப்பு"

ஆட்டுக்குட்டியானவரின்
'கலியாண விருந்து'

7-ம் என்காள் (கலச) நியாயத்தீர்ப்புகள்

ရွှေ
ပျာ

இஸ்ரவேல்

Summary

**சபையானது எடுத்துக்கொள்ளப்பட்டு,
சிங்காசனத்திற்கு முன்பதாக காணப்படுதல்**

அந்திக்கிரிந்து அதிகாரத்தைப் பெற்றுக்கொள்ளுதல்
உலகலாவிய மோசம் மற்றும் சமாதானம் நீக்கப்படுதல்
31/2 வருட வறட்சியும், பஞ்சமும் துவங்குதல்
25% மனுஷர்கள் மரித்துப்போதல்
இஸ்ரவேலானது இரஷ்ய அல்லது இஸ்லாமிய
படையெடுப்பினால் பாதிக்கப்படுதல் - உலகலாவிய
பூமியெரிச்சி

அநேகர் இரத்தசாட்சியாதல்

நான்கு இயற்கை சுற்றுச்சூழல் சார்ந்த பேரழிவுகள்
மரங்கள் - சமுத்திரங்கள் - ஆறுகள் - சூரியனானது

அடிக்கத்தேவதூதன் பாதாளக்குழியினைத்
திறந்து, பிசாசுகள் பூமியின்மீது
விடுவிக்கப்படுதல்

20 கோடி ஆசிய சேனையானது மூன்றில் ஒரு பங்கு ஜனங்களை அழித்துப்போடுதல் (1 வருடம், 1 மாதம், 1 நாள்படுதல்

ஏழு இடிமூழ்க்கங்கள் கட்டுப்படுத்தப்படுகிறது
இரண்டு யூத தீர்க்கதரிசிகள் கொல்லப்படுதல்
இஸ்ரவேலானது வனாந்திரத்திற்கு தப்பியோடுதல்
அந்திக்கிறிஸ்து தேவாலயத்தில் வந்து அமருதல்
தேவத்தூதர்கள் இஸ்ரவேலின் சாட்சிக்கு பதிலாக
இடமாற்றமடைதல்

ஏறு இறுதி வாதைகள் மிருகத்தினைப்
பின்பற்றுகிறவர்களீழ்தும், சமூத்திரத்தின்மீதும்,
ஆறுகளின்மீதும், சூரியன்மீதும், மிருகத்தினுடைய
இராஜ்யத்தின்மீதும் ஊற்றப்படுதல். ஐப்பிராத்தைக்
கடந்த கிழக்கத்திய இராஜாக்கள்

**கள்ளப்போதகத்தை செய்யும் கிறிஸ்தவம் - இரகசியம்
மகா பாபிலோன் அந்திகிறிஸ்துவால் எரிக்கப்படுதல்**

அந்திக்கிறிஸ்துவும், கள்ளத்தீர்க்கதரிசியும்
அக்கினிக்கடலில் தள்ளப்படுதல்.
உயிருள்ள ஜாதிகள் நியாயந்தீர்க்கப்படுவார்கள்.

எருசலேமிலுள்ள தாவீதினுடைய
சிங்காசனத்திலிருந்து இராஜாதி இராஜாவாக 1,000
வருடங்கள் கிறிஸ்து ஆளுகைசெய்தல்

பூமியானது அக்கினியினால் சுட்டெரிக்கப்படுதல்

[illegible]

பதிய
வானமும்,
பதிய பூமியும்

மிருகமும், அதன் கள்ளத்தீர்க்கதரிசியும் இராட்சிக்கப்பாதாவர்களும் அக்கினிக்கடலில் தள்ளப்படுதல் சாத்தானும், சகல இராட்சிக்கப்பாதாவர்களும் அக்கினிக்கடலில் தள்ளப்படுதல்

**முதல் 1,260 நாட்களின் இறுதியில் காணப்படும்
உலகத்தின்மீதான ஒரு கண்ணோட்டம்**

உபத்திரவ காலத்தின் முதற்பாதியில் உலகம் முழுவதும் மிகவும் மோசமாக பாழடையும் நிலையை சந்திக்கும். அநேக தேசங்களும் நலிவடைந்துபோகும்:

- இஸ்லாமிய தீவிரமானது பூமியிலிருந்து சமாதானத்தை எடுத்துப்போடும். ஜனங்களும் பயத்தோடு ஜீவிப்பார்கள்; உலக மக்கள்தொகையில் **மூன்றில் ஒரு பங்கு** ஜனங்கள் அழிக்கப்படுவார்கள்.
- இரஷ்யாவும் இஸ்லாமும் அழிக்கப்படும், இரஷ்ய தேசமானது எரிக்கப்படும். “புறஜாதிகளில் நிர்விசாரமானவர்கள்” சுட்டெரிக்கப்படுவார்கள். அமெரிக்காவும், இங்கிலாந்துமா?
- நான்கு இயற்கைச் சுற்றுச்சூழல் சார்ந்த நியாயத்தீர்ப்புகள் மரங்களில் மூன்றில் ஒரு பங்கை வெந்துபோகப்பண்ணிற்று; மூன்றிலொரு பங்கு சமுத்திரத்தை இரத்தமாக்கிற்று; மூன்றிலொரு பங்கு குடிநீரை அசுத்தப்படுத்தினது (கசப்பாக்கிற்று); மேலும் சூரியனில் மூன்றிலொரு பங்கு பிரகாசமாயிராமற்போயிற்று.
- ஆசியாவில் நிகழும் யுத்தமானது ஒரு வருடமும், ஒரு மாதமும், ஒரு நாளும், ஒரு மணிநேரமும் மூன்றிலொரு பங்கு மனுஷர்களை அழித்துப்போடும். ஆசியாவிலுள்ள அரசியல் சூழலானது மாற்றமடையும்.
- பிசாசின் செயலானது எப்போதுமிராத அளவிற்கு உச்சநிலையை அடையும். மேலும் பிசாசுகள் வேதனையுள்ள கொடுக்குகளினால் மனுஷர்களுக்கு வலியுண்டாக்கும்.
- குழப்பமான சூழலிலிருந்த சகலவற்றையும் சீர்படுத்த தன்னால் முடியும் என்று கூறுகிற எவரையும் உலகமானது ஏற்றுக்கொள்ளும்படி விருப்பப்படும். அந்திக்கிறிஸ்துவானவன் (பாவ மனுஷன்) அந்த வெற்றிடத்தை நிரப்புவான். மறுஉருவாக்கமடைந்த ரோம சாம்ராஜ்யத்தின் சக்திவாய்ந்த தலைவரான மிருகமானவன் இரஷ்யாவோடும், இஸ்லாமோடும், ஆசியாவோடும், நலிவடைந்து புறஜாதிகளுள் நிர்விசாரமானவர்களோடும் குறைந்தபட்ச எதிர்ப்பையே கொண்டிருப்பான்.
- ஆகவே, உபத்திரவ காலத்தின் முதற்பாதியில் மறுஉருவாக்கப்பட்ட ரோம சாம்ராஜ்யம் (ஐரோப்பா) இஸ்ரவேலினை அழிக்கும்பொருட்டு, இரஷ்யா மற்றும் இஸ்லாம் கொண்டு வரும் யுத்தங்களிலிருந்து விலகியிருக்கும். அரசியல் வல்லமையின் சமநிலையானது அந்திக்கிறிஸ்துவினுடைய தயவின்படி நிலைமாறிக்கொண்டே இருக்கும்.
- “மிருகத்தினுடைய சிங்காசனம்” மற்றும் “அவனுடைய இராஜ்யம்” ஆகியவை உபத்திரவ காலத்தின் இரண்டாம் பாதியில் விசேஷித்த நியாயத்தீர்ப்பிற்காக வரும் (வெளி. 16:10).
- “எடுத்துக்கொள்ளப்படுதலுக்கு முன்பதாகவே கோபாக்கினையானது நடந்தேறும் என்ற கோட்பாட்டை” போதிப்பவர்களது கூற்றுப்படி, தேவனுடைய கோபாக்கினையானது உபத்திரவ காலத்தின் முதற்பாதியில் வெளிப்படுத்தப்படாது என்பதே ஆகும். முத்திரை நியாயத்தீர்ப்புகள் யாவும் தேவனுடைய கோபாக்கினையாகும் என்பதை மேலே பட்டியலிடப்பட்டுள்ள நிகழ்வுகள் நமக்கு காண்பிக்கின்றன. 5-ம் முத்திரைக்கு பிறகு தான் “ஆட்டுக்குட்டியானவருடையகோபாக்கினையானது வரும்” என்றும், 7 வருடங்களின் துவக்கத்தில் இரஷ்ய மற்றும் இஸ்லாமிய படைகளெல்லாம் “என் (தேவனுடைய) சினத்தின் அக்கினி” (எசே. 38:20) என்பதை குறிப்பிடுகிறது என்றும் பூமியினுடைய இராஜாக்கள் அறிக்கையிடுகிறார்கள்.

உபத்திரவ காலத்தின் முதற்பாதியில் நடந்தேறும் சம்பவங்களுக்கு வேண்டிய காலங்கள்

உபத்திரவ காலத்தின் முதற்பாதியில் 3 1/2 வருடங்கள் உள்ளன. நடந்தேறும் சம்பவங்களை நாம் சரியாக புரிந்துகொள்வோமாயின், அவைகள் அந்த கால அளவிலேயே சம்பவிக்கவேண்டும். ஒவ்வொரு நிகழ்வுக்கும் வேண்டிய காலங்களை நாம் கணக்கிடும்போது, பிறகு காலங்களின் கூட்டுத்தொகையானது சரியானபடி ஒருங்கமைக்கப்படும்போது 42 மாதங்களுக்கு மிஞ்சி இருக்காது. இருப்பினும், சில நிகழ்வுகள் காலங்களுக்கு மிஞ்சியிருக்கும் என்பதில் எந்தவித சந்தேகமுமில்லை.

வேதம் குறிப்பிடுகின்ற பின்வரும் சுருக்க நிகழ்வுகள் யாவும் உபத்திரவ காலத்தின் முதற்பாதியில் நடந்தேறும். மேலும் அவை ஒவ்வொரு நிகழ்வுகளுக்குமிடையே ஏற்றுக்கொள்ளப்படத்தக்க கணக்கீடுகளையே கொண்டிருக்கும்;.

நிகழ்வு 1 - சபை எடுத்துக்கொள்ளப்படுதல் - எந்தவொரு நேரக்குறிப்பும் வழங்கப்படவில்லை. எனினும், இந்த நிகழ்வானது “ஒரு இமைப்பொழுதிலே” நடந்தேறும் (1 கொரி. 15:52).

நிகழ்வு 2 - ஒரு ரோம பிரபு (ஐரோப்பா) இஸ்ரவேலுடன் ஒரு ஏழு வருட உடன்படிக்கையினை ஏற்படுத்துவான். (முதலாம் முத்திரை) - நேரக்குறிப்பானது வழங்கப்படவில்லை.

சபையின் காலத்திற்கும், இஸ்ரவேலின் 70-ம் வாரத்திற்குமிடையே எந்தவொரு இடைவெளியும் இருக்க வாய்ப்பில்லை. 2 தெச.2:3-8-ன்படி, அந்திக்கிறிஸ்துவானவன் எடுத்துக்கொள்ளப்படுதலுக்கு **பின்பாக சடிதியாய்** வெளிப்படுவான். மேலும் இந்த **இரண்டு நிகழ்வுகளும்** கர்த்தருடைய நாள் என்னும் ஏழு வருடத்திற்கு தூண்டுதலாய் மாறுகின்றன.

“...ஏனெனில் விசுவாச துரோகம் (எழுத்தியலின்படி, பிரிந்துசெல்லுதல்) முந்தி நேரிட்டு, கேட்டின் மகனாகிய பாவமனுஷன் வெளிப்பட்டாலொழிய, அந்த நாள் வராது... அக்கிரமத்தின் இரகசியம் இப்பொழுதே கிரியைசெய்கிறது; ஆனாலும் தடைசெய்கிறவன் நடுவிலிருந்து நீக்கப்படுமுன்னே அது வெளிப்படாது. நீக்கப்படும்போது, அந்த அக்கிரமக்காரன் வெளிப்படுவான்.” (2 தெச. 2:3-8)

நிகழ்வு 3 - உபத்திரவ கால தேவாலயமானது உபத்திர காலத்தின் துவக்கத்திலேயே கட்டப்படும். இது இஸ்லாமியர்களை கோபப்படுத்தும் - ஆறு மாதங்கள்.

“சமாதானத்தை பூமியிலிருந்தெடுத்துப்போடும்” என்பது பெரும்பாலும்

உலகலாவிய இஸ்லாமிய தீவிரவாதத்தை (2-ம் முத்திரை) குறிப்பிடலாம். ஏனெனில் அது அதிகபட்ச பஞ்சம் மற்றும் மரணத்திற்கு நேராக வழிவகுக்கும் (3-ம் மற்றும் 4-ம் முத்திரைகள்). 1,44,000 யூதர்களாகிய தேவனுடைய ஊழியக்காரர்களை ஆதரிப்பவர்கள் மீது வரும் சடிதியான உபத்திரவமானது அநேகர் இரத்தசாட்சிகளாவதற்கு காரணமாகிவிடும் (5-ம் முத்திரை). இஸ்லாமிய குடிபெயர்வானது தீவிரவாதிகளுக்கான அடைக்கலக் குடியிருப்பிருப்புகளாக மாற்றமீயும். ஆகவே, மேலே குறிப்பிடப்பட்டுள்ள சம்பவங்களெல்லாம் முதலாம் வருஷத்தில் சம்பவிக்க வாய்ப்புகளுண்டு.

நிகழ்வு 4 - தென்புற இராஜா (எகிப்து) முற்றுகையிடுவான் - 9
மாதங்களளவும் (தானி. 11:40-42; ஏசா. 19) - இஸ்ரவேலும் ஐரோப்பாவும் மத்திய கிழக்குப் பகுதியினை கைப்பற்றுவதற்காக செயலாற்றும். எகிப்து தனிமைப்படும்போது, முழு இஸ்லாமிய உலகமும் கோபங்கொண்டிருக்கும்.

நிகழ்வு 5 - இரஷ்யாவானது துருக்கியிலிருந்தும், ஈரானிலிருந்தும், லிபியாவிலிருந்தும், சூடானிலிருந்தும் இஸ்ரவேலுக்கு நேராக இஸ்லாமிய சேனையினை வடக்கிலிருந்து (ஆறாம் முத்திரை) அனுப்பும் - இரஷ்யா மற்றும் ஈரான் ஏற்கெனவே சிரியாவில் அமைந்திருந்தது - ஒன்பது மாதங்கள்.

இஸ்ரவேலானது மாற்றமடைந்து, படையெடுத்து வந்தவர்கள் ஒரு உலகம் முழுவதுமான பூமியதிர்ச்சியினாலும், விண்கற்களாலும் (விழுகிற நட்சத்திரத்தாலும்) அழிக்கப்படுவார்கள் (எசே. 38, 39; யோவே. 2).

“அவர் ஆறாம் முத்திரையை உடைக்கக்கண்டேன்; இதோ, பூமி மிகவும் அதிர்ந்தது... மலைகள் தீவுகள் யாவும் தங்கள் இடங்களைவிட்டு அகன்றுபோயின” (வெளி. 6:12-14)

குறிப்பு: 1,44,000 யூதர்களாகிய தேவனுடைய ஊழியர்கள் இயற்கை சூழல் சார்ந்த நியாயத்தீர்ப்புகளுக்கு முன்பதாக காக்கப்படும்படிக்கு தேவனால் முத்திரிக்கப்பட்டிருந்தனர் (வெளி. 7:1-4)

“...நாம் நமது தேவனுடைய ஊழியக்காரரின் நெற்றிகளில் முத்திரைபோட்டுத் தீருமளவும் பூமியையும் சமுத்திரத்தையும் மரங்களையும் சேதப்படுத்தாதிருங்கள் (முதல் நான்கு எக்காளங்கள்)...”

1,44,000 யூதர்கள் சகல ஜாதிகளுக்கும் இராஜ்யத்தினுடைய சுவிசேஷத்தை பிரசங்கிக்கிறார்கள் (மத். 24:14). மேலும் இயற்கைச் சூழல் சார்ந்த நியாயத்தீர்ப்புகளிலிருந்தும், பாதாளக்குழியிலிருந்து வெளிவரும் பிசாசுகளிலிருந்தும் பாதுகாக்கப்படுகிறார்கள் (வெளி. 9:4).

நிகழ்வு 6 - நான்கு இயற்கைச் சுற்றுச்சூழல் சார்ந்த நியாயத்தீர்ப்புகள் திடீரென்று மரங்கள், பசும்பூல், சமுத்திரங்கள் ஆகியவற்றில் மூன்றில் ஒரு பங்கு அழிக்கப்படுகிறது. சூரியனில் நாள்முழுதும் மூன்றில் ஒரு பங்கு பிரகாசமற்றிருக்கும். அதே சமயம், இஸ்ரவேல்

என்பது மரித்தவர்களை புதைத்துக்கொண்டிருக்கும். மேலும் பாதாளக்குழியானது திறக்கப்படும் - ஐந்து மாதங்கள்.

பிசாசின் சேனைகள் விடுவிக்கப்பட்டு ஐந்து மாதங்களளவும்; மனுஷர்களை சேதப்படுத்தும். ஆசியாவில் யுத்தமானது நின்றனதுகொண்டிருக்கையில், இந்த நிகழ்வுகள் தொடர்ந்து நடைபெறும்.

நிகழ்வு 7 - 20 கோடி பேரை உள்ளடக்கிய ஒரு யுத்தம் ஆசியாவில் நடைபெறுதல் - பதிமூன்று மாதங்கள்

இந்த யுத்தமானது “மூன்றில் ஒரு பங்கு ஜனங்களை சேதப்படுத்துவதற்கு” (வெளி. 9:15) ஒரு மணிநேரம் மற்றும் ஒரு நாள் மற்றும் ஒரு மாதம் மற்றும் ஒரு வருடம் என விசேஷித்த நேரத்தை அளித்துள்ளது. மறுஉருவாக்கம்பெற்ற ரோம சாம்ராஜ்யமாகிய அந்திக்கிரிஸ்துவின் இராஜ்யமானது எகிப்தினை கீழ்ப்படுத்துதல், மத்திய கிழக்கு நாடுகளை கைப்பற்றுதல் (தானி. 11:41-43) என்பதைத் தவிர்த்து வேறெந்த பெரிய யுத்தங்களையும் உபத்திரவ காலத்தின் முதற்பாதியின்போது கொண்டிருக்காது. ஆனால் இரஷ்யா மற்றும் இஸ்லாமிய தேசங்கள் நலிவடைந்து, ஆசியாவானது உபத்திரவ காலத்தின் முதற்பாதியில் மிகவும் ஒடுக்கப்படுகிறது. ஆகவே, **அந்திக்கிரிஸ்துவானவன் சவால்கள் இல்லாமல் அந்த வெற்றிடத்தை நிறைவுசெய்வான்.** உபத்திரவ காலத்தின் இரண்டாம் பாதியில், தேவனுக்கும் சாத்தானுக்குமிடையே யுத்தம் நிகழும்; அதாவது, கிறிஸ்துவுக்கும், அந்திக்கிரிஸ்துவுக்குமிடையில். மனுஷர்கள் தேவனுக்கு அல்லது சாத்தானுக்கு ஆராதனை செலுத்துகிறார்கள் (வெளி. 9:20; 16:21). ஆகவே, “ஏழு இறுதி வாதைகளாகிய” நியாயத்தீர்ப்புகள் **மிருகத்தினுடைய இராஜ்யத்திற்கு** விரோதமாகவும், **அந்த மிருகத்தினுடைய முத்திரையை தரித்திருக்கிறவர்களுக்கு** எதிராகவும் வழிநடக்கிறது.

உபத்திரவ காலத்தின் முதற்பாதியின் நிகழ்வுகள் 42 மாதங்களுடன் அல்லது 1,260 நாட்களுடன் பொருத்தமாயுள்ளது.

உபத்திரவத்தின் மையப்பகுதி வெளிப்படுத்தின விசேஷம் - அதிகாரங்கள் 10 - 14

ஏழு வருட உபத்திரவ காலத்தின் நடுப்பகுதியில் நடைபெறும் நிகழ்வுகள் 10 முதல் 14 அதிகாரங்களில் குறிப்பிடப்பட்டுள்ளன. அதன் சுருக்கமானது பின்வரும் பக்கத்தில் காணப்படுகிறது.

அதிகாரம் 10 - ஏழு இடிமுழக்க நியாயத்தீர்ப்புகள் தடைப்பண்ணப்படுதல்

10-ம் அதிகாரத்தில், யோவான் ஒரு பலமுள்ள தூதன் வானத்திலிருந்து தனது தலையின்மேல் தேவனுடைய இரக்கத்தின் நினைப்பூட்டலாகிய ஒரு வானவில்லுடன் இறங்கிவருகிறான். ஏழு இடிமுழக்க நியாயத்தீர்ப்புகளும் வெளிப்படுத்தப்படுகிறது. இருப்பினும், யோவான் அவைகளை பதிவுசெய்யவேண்டும் என்று அவருக்கு சொல்லப்படவில்லை. இயேசு கூறுகிறார், “அந்நாட்கள் குறைக்கப்படாதிருந்தால், ஒருவனாகிலும் தப்பிப்போவதில்லை; தெரிந்துகொள்ளப்பட்டவர்களின் நிமித்தமோ அந்த நாட்கள் குறைக்கப்படும்” (மத். 24:22). பெரும்பாலும் ஏழு இடிமுழக்கங்களானது தடைப்பண்ணப்பட்டன என்பதை தான் அவர் குறிப்பிடுகிறார்.

இந்நிலையில், ஆறாம் எக்காள நியாயத்தீர்ப்பானது தொனிக்கப்படுகிறது. மேலும் “ஏழாம் தூதன் எப்போது தொனிக்கத் துவங்குவான் என்றும், தேவனுடைய இரக்கசியமானது எப்போது நிறைவேற்றப்படும் என்றும்” (வெளி. 10:7) யோவான் கூறுகிறார். ஏழாம் எக்காளம் என்பது “ஏழு கடைசி வாதைகள்” என்றும் **ஏழு கலச நியாயத்தீர்ப்புகளென்றும்** அழைக்கப்படும் மூன்றாம் ஐயோவினைக் குறிப்பிடுகிறது. தானியேல் இந்த காலத்தைக் குறித்து தீர்க்கதரிசனம் உரைக்கையில், “இந்த வார்த்தைகள் முடிவுகாலமட்டும் புதைபொருளாக வைக்கப்பட்டும் முத்திரிக்கப்பட்டும் இருக்கும்” (தானி. 12:9) என்று அவருக்கு சொல்லப்படுகிறது. இருப்பினும், வெளிப்படுத்தின விசேஷம் என்ற புத்தகத்தில், தேவனுடைய ஆட்டுக்குட்டியானவரே தீர்க்கதரிசன புத்தகத்தின் முத்திரையை உடைப்பதாக காண்கிறோம். உபத்திரவ காலத்தின் இரண்டாம் பாதியானது துவங்கும்போது, ஏழு கலசங்கள் வெளிப்படுத்தப்படுகின்றன. மேலும் முன்பதாக மறைக்கப்பட்ட அந்த **ஏழு இறுதி வாதைகள்** முற்றிலுமாக வெளிப்படுத்தப்படுகின்றது. தேவத்தூதன் “இனி காலம்செல்லாது” என்று உரைக்கிறார் (வெளி. 10:6)

அதிகாரம் 11 - யூத தீர்க்கதரிசிகள் கொல்லப்படுதல் மற்றும் பலியானது நின்றுபோதல்

11-ம் அதிகாரத்தில், எருசலேமில் ஆகாய் மற்றும் சகரியா போன்று இரண்டு யூத தீர்க்கதரிசிகள் இருப்பார்கள் என்று நமக்கு சொல்லப்படுகிறது. மேலும், இவர்கள் தேவாலயத்திலுள்ள விளக்குகளுக்கு எண்ணெயினை வழங்கும் “இரண்டு ஒலிவ மரங்கள்” என்றும் குறிப்பிடப்படுகின்றனர். பாபிலோனிய சிறையிருப்பிற்கு பின்பாக, தேவாலயம் மீண்டுமாக கட்டப்படுவதை ஆகாயும், செப்பனியாவும் ஊக்குவித்தனர். இந்த இரண்டு தீர்க்கதரிசிகளும் உபத்திரவ கால சபையானது மீண்டுமாக கட்டப்படுவதை ஊக்குவிக்கிறார்கள். தேவாலயத்தை கட்டியெழுப்பும்படிக்கு தான், தேவாலயத்தை அளவிடும்படிக்கு அவர்கள் கேட்டுக்கொள்ளப்படுகிறார்கள். எனினும், தேவாலய மலையின் பங்கு மாத்திரமே அளவிடப்பட இயலும். மீதமுள்ளவர்கள் புறஜாதிகளுடைய கரங்களில் விடப்பட்டுவிட்டனர். இது கர்த்தர் திரும்பி வருகிறவரையில், அல்லது குறைந்தபட்சமானது உபத்திரவ காலத்தின் நடுப்பகுதி வரையில், பாறை குவிமாடமானது (Dome of Rock) நிலைத்திருக்கும். இந்த தீர்க்கதரிசியானவர்கள் 1,260 நாளளவு மாத்திரமே ஊழியஞ்செய்வார்கள். அப்போது அவர்கள் தங்களது பாதுகாப்பிற்காக விசேஷிதத வல்லமைகளைக் கொண்டிருந்தனர் (வெளி. 11:1-6). 1,260 நாட்களுக்கு பின்னர் மிருகமானது தேவாலய ஆராதனையை எதிர்கொண்டு, “பலியையும் காணிக்கையையும் ஒழியப் பண்ணுவார்” (தானி. 9:27). இரண்டு தீர்க்கதரிசிகளின் ஊழியமானது அந்நிலையில் பாதாளக் குழியிலிருந்து வந்த பிசாசினால் ஆட்கொள்ளப்பட்ட மிருகத்தினால் முடிவுற்றது (வெளி. 11:7). உலகம் முழுவதும் கண்டு சந்தோஷிக்கும்படிக்கு, இரண்டு தீர்க்கதரிசிகளின் உடல்களும் எருசலேமின் வீதிகளில் கிடக்கும். எனினும், மூன்றரை நாட்களுக்கு பின்பதாக, தேவன் தாமே அவர்களை உயிர்த்தெழுச்செய்வார். அவர்கள் பரலோகத்திற்குள் எடுத்துக்கொள்ளப்படுவார்கள்.

அதிகாரம் 12:7-13 - வானத்திலே ஒரு யுத்தம்

இச்சமயத்தில், வானத்திலே ஒரு யுத்தம் உண்டாகும் (வெளி. 12:7-13). பிசாசானவன் எப்போதுமே தேவனுடைய சிங்காசத்தண்டை செல்வதற்கான வாய்ப்பினைப் பெற்றிருந்தான். இருப்பினும், உபத்திரவ காலத்தின் நடுப்பகுதியில், பிசாசானவன் தனது தூதர்களையும் சேர்த்துக்கொண்டு, சர்வ வல்ல தேவனை வீழ்த்தும்படிக்கு முயற்சிக்கிறான். அப்பொழுது, அவர்கள்மேல் பிரதான தூதனாயிருந்த மிகாவேலும் அவருடைய தூதர்களும் சாத்தானுடைய சேனையை வானத்திலிருந்து பூமிக்கு விழப்பண்ணுவார். வானத்திற்கு செல்வதற்கான தனது வாய்ப்பினை இழந்த சாத்தான் பெருங்கோபத்தோடு “தனக்கு கொஞ்சகாலமே” (அதாவது 42 மாதங்களே) இருக்கிறதென்று அறிந்து, பாதாளக்குழியில் தான் கட்டப்படுவதற்கு முன்பதாக இறங்கி வந்து தேவ ஜனங்களை உபத்திரவப்படுத்துவான்.

பாதாளக்குழியிலிருந்து வந்த பிசாசினால் நிறைந்த அந்திக்கிறிஸ்து

ஏழு இடிமுழக்க நியாயத்தீர்ப்புகள்
முத்திரையிடப்பட்டன. மேலும் ஒரு தூதன் “இனி
காலம் செல்லாது” என்று அறிக்கையிடுகிறான்.

அந்திகிறிஸ்துவானவன் தேவாலயத்தில்
யூதருடைய பலியை ஒழியப் பண்ணினான்..
மேலும் அவனுடைய சொரூபத்தையும் அங்கு
வைத்தான் - “பாழாக்குகிற அருவருப்பு”.

பரலோகத்தில் ஒரு யுத்தம் உண்டாயிற்று. மிகாவேலும்
அவருடைய தூதர்களும் வலுசர்ப்பத்தையும் (சாத்தான்),
அவனது தூதர்களையும் பூமியிலே விழுத்தள்ளினர்.

இரண்டு யூத தீர்க்கதரிசிகள் எருசலேமில்
மிருகத்தினால் கொல்லப்பட்டு, 3 1/2 நாட்களுக்கு
பிறகு, உயிர்த்தெழுந்து பரலோகத்திற்கு
எடுத்துக்கொள்ளப்பட்டனர்.

இஸ்ரவேலானது எருசலேமிலிருந்து தப்பியோடி,
“பெருங்கழுகின் இரண்டு சிறகுகளைக்கொண்ட”
ஒரு தேசத்தினால் ஆதரிக்கப்படுகிறது.
பெரும்பாலும் அது அமெரிக்காவாக இருக்கலாம்.

1,44,000 யூதர்களாகிய தேவனுடைய ஊழியக்காரன்
பரலோகத்திலுள்ள சிங்காசனத்திற்கு முன்பதாக
காணப்படுகிறார்கள். பூமியிலுள்ள இஸ்ரவேலின்
சாட்சியானது அமைதியாக்கப்படுகிறது.

வானத்தின் வாயிலாக தேவத்தூதர்கள் பறந்து
வந்து, “நித்திய சுவிசேஷத்தை” அறிவித்து,
சடிதியாய் வரவிருக்கும் ஆக்கினைக் குறித்தும், மகா
உபத்திவ காலத்தைக் குறித்தும் எச்சரிக்கிறார்கள்.

ஒரு படுகொலை முயற்சியானது மிருகத்தின்மீது செய்யப்படுகிறது.
இருப்பினும், பட்டயத்தினால் அவனுடைய தலையின்மீதுண்டான
“சாவுக்கேதுவான” காயமானது குணமாக்கப்படுகிறது

கர்த்தரும், அவருடைய தூதர்களும் பூமியின்மீது
அறுவடைசெய்யும்படிக்கும், தேவனுடைய
கோபாக்கியென்னும் பெரிய ஆலையிலே தேசங்களை
தள்ளும்படிக்கும் ஆயத்தமாகிறார்கள்.

மிருகத்தின் முத்திரையை பெற்றுக்கொள்ளாதபடிக்கு
ஒரு தேவத்தூதன் எச்சரிக்கிறான். அக்கினிக்கடலிலே
சதாகாலமும் வேதனைப்படுவதைப் பார்க்கிலும்,
“கர்த்தருக்குள்” மரிப்பது நலமாயிருக்கும்.


உபத்திரவ காலத்தின் நடுப்பகுதியில் சம்பவிக்கும் 18
நிகழ்வுகள்

வெளிப்படுத்தின விசேஷம் 10-14

அதிகாரங்கள் 12:1-6; 13-17 - இஸ்ரவேலானது மிருகத்தினால் உபத்திரப்படுத்தப்படுதல்

12-ம் அதிகாரத்தில், 12 நட்சத்திரங்களுடன் ஒரு கிரீடத்தை தரித்ததிருந்த ஒரு ஸ்திரீயினை யோவான் காண்கிறார். சூரியனை தனது உடுப்பாகவும், சந்திரனை தனது பாதத்திற்கு கீழாகவும் கொண்டிருந்தாள். ஆகவே, இது **இஸ்ரவேல் தேசத்தையே அடையாளமாய் அர்த்தப்படுத்துகிறது**. 12 நட்சத்திரங்களும் யோசேப்பினுடைய சொப்பனத்தில் குறிப்பிடப்பட்டதைப் போல (ஆதி. 37:9-10) 12 கோத்திரங்களை குறிக்கிறது. யோவான் கண்ட அந்த ஸ்திரீயானவள், “சகல ஜாதிகளையும் இருப்புக்கோலால் ஆளுகைசெய்யும் ஆண்பிள்ளையை” பெற்றெடுத்தாள். “அவளுடைய பிள்ளை தேவனிடத்திற்கும், அவருடைய சிங்காசனத்தினிடத்திற்கும் எடுத்துக்கொள்ளப்பட்டது” (வெளி. 12:5). அது வேறு எவரையும் குறிக்காமல், கர்த்தராகிய இயேசுகிறிஸ்துவையே அடையாளப்படுத்துகிறது. அவருடைய மரணத்தின்போது, பிள்ளை பிறந்தவுடனே, வலுசர்ப்பனமானது (சாத்தான்) அதனைப் பட்சித்துப்போட வகைத்தேடினது. அதாவது, பெதலகேமில் பிறந்த குழந்தைகளையெல்லாம் ஏரோது கொலைப்பண்ணினான். இருப்பினும், சகலவற்றையும் நிறைவேற்றின பிறகு கிறிஸ்துவானவர் தேவனுடைய சிங்காசனத்திற்கு எடுத்துக்கொள்ளப்பட்டார்.

ஸ்திரீயினுடைய வித்தானவர் குறிப்பிடப்பட்டுள்ளார். உபத்திரவ காலத்தில் **யூதர்களும்** இருக்கிறார்கள். ஏழு வருடத்தின் முதற்பாதியில் இஸ்ரவேலர்கள் மனந்திரும்பும்போது, அந்நிலையில் “தேவனுடைய



மவுண்ட் கார்மல் குகைகள்



ஜெரிகோவிற்கு அருகிலுள்ள குன்றின் மடாலயம்

“மேலும், பாழாக்குகிற அருவருப்பைக் குறித்துத் தானியேல் தீர்க்கதரிசி சொல்லியிருக்கிறானே. (வாசிக்கிறவன் சிந்திக்கக்கடவன்.) நீங்கள் அதைப் பரிசுத்த ஸ்தலத்தில் நிற்கக் காணும்போது, **யூதேயாவில் இருக்கிறவர்கள் மலைகளுக்கு ஓடிப்போகக்கடவர்கள்**” (மத். 24:15-16)

கற்பனைகளைக் காத்துக்கொள்கிறவர்களும், **இயேசுகிறிஸ்துவினுடைய சாட்சியினை கொண்டிருப்பவர்களுமாகிய**” (வெளி. 12:17) யூதர்களை கொலைப்பண்ணும்படிக்கு சாத்தான் வகைத்தேடுவான். உபத்திரவமானது சடிதியாக நேரிடுகிறபடியால், யூதர்கள் **தேவன் ஆயத்தப்படுத்தியிருக்கிற** வனாந்திரத்திற்கு (யூதேயா) ஓடிப்போவார்கள். உபத்திரவ காலத்தின் முதற்பாதியில் அங்கு அவன் “ஒரு காலமும், காலங்களும், ஒரு அரைக்காலமும்” (31/2 வருடங்கள்) காக்கப்படுவான். இந்நிகழ்வானது உபத்திரவ காலத்தின் முதற்பாதியில் இறுதி சமயங்களில் இவை நடைபெறும் என்று தானியேல் குறிப்பிடுகிறார். தானியேல் பின்வருமாறு எழுதியுள்ளார்: “...அவன் அநேகரை அழிக்கவும் சங்காரம்பண்ணவும் மகா உக்கிரத்தோடே புறப்பட்டுப்போவான்” (தானி. 11:44).

அச்சமயத்தில் மிருகத்திடமிருந்து தப்பித்துக்கொள்வதற்கு யூதர்களுக்கு “பெருங்கமுகின் இரண்டு சிறகுகள்” கொடுக்கப்படும். யூதர்களை அதனைப் பயன்படுத்திக்கொண்டாலும், அவர்கள் உபத்திரவ காலத்தின் இரண்டாம் பாதி காலம் வரையில் தான் காக்கப்படுவார்கள்.

யார் அந்த பெருங்கமுகு?

பாபிலோன் மற்றும் எகிப்து ஆகிய தேசங்கள் “அந்த பெரிய செட்டைகளையுடைய **பெரிய கமுகாக**” (எசே. 17:3,7) குறிப்பிடப்பட்டுள்ளதை நாம் எசேக்கியேல் புத்தகத்தில் வாசிக்கிறோம். ஆகையால், இந்த அடையாளமானது குறிப்பிடுகிறதென்னவென்றால், உபத்திரவ காலத்தின் இரண்டாம் பாதியில் இஸ்ரவேலும் ஒரு பெரிய தேசமானது உதவிசெய்யும் என்பதே ஆகும். அதாவது, மிருகத்திடமிருந்து பாதுகாப்பை தந்தருளும் - பெரும்பாலும் அந்த தேசமானது அமெரிக்காவாக இருக்கலாம்.

இரட்சிக்கப்பட்ட யூத தேசமானது மிருகத்திற்கு எதிராக யுத்தம்பண்ணும்போது, கர்த்தரே அவர்கள் நிமித்தமாக யுத்தம்பண்ணுவார் என்று சகரியாவின் தீர்க்கதரிசனத்திலிருந்து நாம் அறிந்துகொள்கிறோம். சகரியா பின்வருமாறு குறிப்பிடுகிறார்: “**யூதாவும் எருசலேமிலே யுத்தம்பண்ணும்**” (சக. 14:14). மேலும் “சுற்றிலும் இருக்கிற சகல ஜனங்களின்மேலும்” பெரிய ஜெயத்தைப் பெற்றுக்கொள்ளும். யூதாவின் தலைவர் “வைக்கோல் கட்டுகளுக்குள்ளே எரிகிற தீவட்டியைப் போல்” இருப்பார் (சக. 12:6). மேலும் “அவர்களில் தள்ளாடினவன் **அந்நாளிலே** தாவீதைப் போல இருப்பான்; தாவீது குடும்பத்தார் அவர்களுக்கு முன்பாக தேவனைப்போலும் கர்த்தருடைய தூதனைப்போலும் இருப்பார்கள்” (சக. 12:8)

அதிகாரம் 13 - மிருகமும், அதன் கள்ளதீர்க்கதரிசியும்

வெளிப்படுத்தின விசேஷத்தின் 13-ம் அதிகாரத்தில், மிருகம் மற்றும் அதன் கள்ளதீர்க்கதரிசியானவனுடைய குறிப்பினை நாம் காண்கிறோம். தீமைக்கும் ஒரு முப்பரிமாண தன்மைக் காணப்படலாம்: வலுசர்ப்பம் (சாத்தான்), மிருகம் மற்றும் கள்ளதீர்க்கதரிசி. மிருகமானது ஒரு சிறுத்தை,

கரடி மற்றும் சிங்கத்தைப் போல காணப்பட்டது, மேலும் நான்கு முற்கால உலக சாம்ராஜ்யங்களின் தன்மையையும் ஒன்றிணையப் பெற்றிருந்தது. அவையாவன: பாபிலோன், பெர்சியா, கிரேக்க மற்றும் ரோம். இது தானியேலினால் குறிப்பிடப்பட்டுள்ளது (தானி. 7:1-14). மிருகத்திற்கு காணப்பட்ட “பத்துக் கொம்புகள்” என்பவை இன்றைய ஐரோப்பாவைத் துவக்கமாய் கொண்டு எழும்பவிருக்கும் மறுஉருவாக்கம்பெற்ற ரோம் சாம்ராஜ்யத்தின் பத்து இராஜாக்களை (ஆட்சியாளவர்களை) குறிப்பிடுகிறதாய் அமைகிறது. ஐரோப்பாவானது 7 வருட உபத்திரவ காலத்தின் மையத்தில் தங்களது அதிகாரத்தை அந்திக்கிறிஸ்துவுக்கு சமர்ப்பிக்கும் 10 இராஜ்யங்களை நிச்சயமாக கொண்டிருக்கும் (வெளி. 17:12-13).

பாதாளக்குழியானது பிசாசுகளின் கூட்டம் வெளிவரும்படிக்கு திறக்கப்படும்போதே, சாத்தான் பூமிக்கு தள்ளப்படுகிறான். ஆகையால், உபத்திரவ காலத்தின் இரண்டாம் பாதியானது இதுவரை இல்லாத அளவிற்கு பிசாசின் செயல்கள் செயல்படும் காலமாயிருக்கும்; **மனுஷர்கள் வலுசர்ப்பத்தினை வணங்குவார்கள்:**

“அல்லாமலும்: **மிருகத்திற்கு** ஒப்பானவன் யார்? அதினோடே யுத்தம்பண்ணத்தக்கவன் யார்? என்று சொல்லி, மிருகத்தையும் வணங்கினார்கள்... அது தேவனைத் தூஷிக்கும்படி தன் வாயைத் திறந்து, அவருடைய நாமத்தையும், அவருடைய வாசஸ்தலத்தையும், பரலோகத்தில் வாசமாயிருக்கிறவர்களையும் தூஷித்தது. மேலும், பரிசுத்தவான்களோடே யுத்தம்பண்ணி அவர்களை ஜெயிக்கும்படிக்கு அதற்கு அதிகாரங்கொடுக்கப்பட்டதுமல்லாமல், ஒவ்வொரு கோத்திரத்தின்மேலும் பாஷைக்காரர்மேலும் ஜாதிகள்மேலும் அதற்கு அதிகாரங்கொடுக்கப்பட்டது” (வெளி. 13:4-7).



நான்காம் மிருகம் (தானி. 7:7-8)

உலக பொருளாதாரத்திற்கு மேலாகவும், மதங்களுக்கு மேலாகவும் மிருகத்திற்கு சகல சாத்தானுடைய அதிகாரமும் 42 மாதமளவும் (உபத்திரவ காலத்தின் இரண்டாம் பாதி) அளிக்கப்பட்டது. நம்பிக்கையின் அடையாளமாகிய “மிருகத்தின் முத்திரையினை” (666) தங்களது நெற்றிகளில் அல்லது வலது கையில் தரித்துக்கொள்ளாமல், மனுஷர்களால் விற்கவும் கொள்ளவும் கூடாதிருந்தது. “ஏழு இறுதி வாதைகள்” பூமியின்மேல் வருகிறபோது, மனுஷர்கள் தேவனுடைய நாமத்தைத் தூஷிப்பார்கள் (வெளி. 6:6,9,21).

உபத்திரவ காலத்திற்கு பின்பதாக இரண்டு கூட்டங்கள் (அ) கட்சிகள் (அ) பிரிவுகள் மாத்திரமே காணப்படும். அவையாவன: தேவனுடையவர்கள் மற்றும் சாத்தானுடையவர்கள். சகல மதங்களும் சாத்தானுக்கு கீழ்படிந்து, அவனுடைய “பாவ மனுஷனை” வணங்குவார்கள்.

அதிகாரம் 14:1-13 - 1,44,000 இரத்தசாட்சிகள் மற்றும் தேவத்தூதர்கள் நித்திய சுவிசேஷத்தைக் குறித்து பிரசங்கித்தல்

14-ம் அதிகாரத்தில் பரலோகத்தில் சம்பவிக்கும் ஒரு நிகழ்வு நமக்கு காண்பிக்கப்படுகிறது. தாவது. 24 யூத மூப்பர்களும் சிங்காசனத்திற்கு முன்பதாக வணங்கும்போது, அவர்களுடன் பூமியிலிருந்து வந்த 1,44,000 யூதர்களும் இணைந்துகொள்கிறார்கள். யோவான் இவர்களை “நமது (இஸ்ரவேலின்) தேவனுடைய ஊழியக்காரர்” (வெளி. 7:3) என்று குறிப்பிடுகிறார். இவர்கள் தான் “ராஜ்யத்தினுடைய இந்தச் சுவிசேஷம் பூலோகமெங்குமுள்ள சகல ஜாதிகளுக்கும் சாட்சியாகப் பிரசங்கிக்கதவர்கள்” (மத். 24:14). மேலும் இவர்கள் “தேவனுக்கும் ஆட்டுக்குட்டியானவருக்கும் முதற்பலனாக மீட்டுக்கொள்ளப்பட்டவர்கள்” (வெளி. 14:4) ஆவர். 13-சபை எடுத்துக்கொள்ளப்படுதலுக்கு பிறகு, கிறிஸ்துவிடம் மனந்திரும்பினவர்களில் முதற்பலனாகிய இஸ்ரவேலும் இவர்களே; இரஷ்யாவின் படையெடுப்பின்போது, இவர்களது சாட்சியினால் “சகல இஸ்ரவேலும்” கிறிஸ்துவிடத்தில் மனந்திரும்புவார்கள்; எருசலேமின் இரண்டு தீர்க்கதரிசிகள் பெரும்பாலும் இந்த கூட்டத்தைச் சேர்ந்தவர்களாவர். மேலும் இவர்கள் “தங்களுடைய சாட்சியை” (வெளி. 11:7) நிறைவேற்றும்போது, பூமியின்மீதான மனுஷர்களின் சாட்சி முற்றுபெற்று, தேவனுடனான யுத்தத்தைக் குறித்து தேவத்தூதர்கள் தாமே இந்த உலகத்திற்கு சாட்சியாக அறிவிப்பார்கள்.

தூதருடைய சாட்சியின் செய்தியானது இரக்கத்தினைக் குறித்தானதல்ல. ஏனெனில், ஏற்கெனவே ஜனங்கள் மிருகத்தினுடைய முத்திரையைத் தரித்துக்கொள்வதா அல்லது ஆட்டுக்குட்டியானவரைப் பின்பற்றுவதா அல்லது அந்திக்கிறிஸ்துவா கிறிஸ்துவா என்ற தங்களது இறுதி முடிவினை செயல்படுத்திருப்பார்கள். இரக்கத்தின் வாசலானது அடைக்கப்படுகிறபடியால், எந்தவொரு கிருபையின் சுவிசேஷமும் உபத்திரவ காலத்தின் இரண்டாம் பாதியில் பிரசங்கிக்கப்படுவதில்லை. அதற்கு பதிலாக, நியாயத்தீர்ப்பு மாத்திரமே புறம்பேயிருக்கிற யாவருக்கும் வந்து நேரிடும்.

“...மிருகத்தையும் அதின் சொருபத்தையும் வணங்கித் தன் நெற்றியிலாவது தன் கையிலாவது அதின் முத்திரையைத் தரித்துக்கொள்ளுகிறவனெவனோ, அவன் தேவனுடைய கோபாக்கினையாகிய பாத்திரத்திலே கலப்பில்லாமல் வார்க்கப்பட்ட அவருடைய உக்கிரமாகிய மதுவைக் குடித்து, பரிசுத்த தூதர்களுக்குமுன்பாகவும், ஆட்டுக்குட்டியானவருக்குமுன்பாகவும் அக்கினியினாலும் கந்தகத்தினாலும் வாதிக்கப்படுவான்” (வெளி. 14:9-10)

அதிகாரம் 14:14-20 - தேவனுடைய கோபாக்கினை என்னும் பெரிய ஆலையானது ஆயத்தப்படுத்தப்படுகிறது

இந்நிலையில், மனுஷக்குமாரனுக்கொப்பான ஒருவர் வானத்தில் காணப்படும் மேகங்களின்மேல் தோன்றினார். அதேசமயம் தூதர்களும் பரலோகத்திலுள்ள தேவாலயத்திலிருந்து எழும்பினார்கள். இவர்களெல்லாரும் ஒரே செய்தியினை மையப்படுத்தி பின்வருமாறு தெரிவிக்கிறார்கள்.

“...பூமியின் பயிர் முதிர்ந்தது, அறுக்கிறதற்குக் காலம் வந்தது, ஆகையால் உம்முடைய அரிவாளை நீட்டி அறுத்துவிடும்... பூமியின் திராட்சப்பழங்கள் பழுத்திருக்கிறது, கருக்குள்ள உமது அரிவாளை நீட்டி, அதின் குலைகளை அறுத்துவிடும்.

அப்பொழுது அந்தத் தூதன் தன் அரிவாளைப் பூமியின் மேலே நீட்டி, பூமியின் திராட்சப்பழங்களை அறுத்து, தேவனுடைய கோபாக்கினையென்னும் பெரிய ஆலையிலே போட்டான். நகரத்திற்குப் புறம்பேயுள்ள அந்த ஆலையிலே அது மிதிக்கப்பட்டது; அந்த ஆலையிலிருந்து ஆயிரத்தறுநூறு ஸ்தாதி தூரத்திற்கு இரத்தம் புறப்பட்டுக் குதிரைகளின் கடிவாளங்கள்மட்டும் பெருகிவந்தது” (வெளி. 14:15-20)

உபத்திரவ காலத்தின் இரண்டாம் பாதி வெளிப்படுத்தின விசேஷம் - அதிகாரங்கள் 15 - 18

15-ம் அதிகாரமானது ஏழு தூதர்கள் பரலோகத்திலுள்ள தேவாலயத்திலிருந்து புறப்பட்டு “ஏழு இறுதி வாதைகளுடன்” அதாவது ஏழு கலசத்தின் நியாயத்தீர்ப்புகளோடு வருகிறார்கள் என்பதை விவரிக்கிறது.

உபத்திரவ காலத்தில் இரண்டாம் பாதியானது பிசாசினால் நிறையப்பட்ட அந்திக்கிறிஸ்துவானவன் முழு உலகத்தின்மீதான அதிகாரத்தைப் பெற்றுக்கொண்டு, தனது முழு பலத்தையும் பயன்படுத்தி, விசுவாசமுள்ள இஸ்ரவேல் தேசத்தை அழிக்க வகைத் தேடுவான். எனினும், தேவன் தாமே தம்மால் மீட்கப்பட்ட ஜனங்களை காத்து, அவர்களுக்காக யுத்தம்பண்ணுவார். அந்திக்கிறிஸ்துவினால் கூட்டப்பட்ட சேனைகள் ஏழு கலச நியாயத்தீர்ப்புகளினால் நியாயந்தீர்க்கப்படுவார்கள். இந்த நியாயத்தீர்ப்பானது அந்திகிறிஸ்துவினுடைய இராஜ்யத்திற்கும், அவனுக்கு ஆதரளித்தவர்களுக்கும் விரோதமாக நடைபெறும். பாபிலோன் இரகசியமும், அந்திக்கிறிஸ்துவானவன் அதிகாரத்திற்கு வரும்படிக்கு அவனுக்கு துணைநின்ற கள்ளப்போதக கிறிஸ்தவர்களும் அக்கினிக்கு இரையாவார்கள். பின்பு கிறிஸ்து தமது மகிமையிலும், வல்லமையிலும் திரும்புவார்.

தேவன் தமது நியாயத்தீர்ப்புகளையெல்லாம் மிருகத்திற்கு எதிராகவும், அந்த மிருகத்தினை வணங்குகிறவர்களுக்கு எதிராகவும் பின்வருகிற வண்ணமாக திரும்பப்பண்ணுவார்:

- மிருகத்தின் முத்திரையைத் தரித்தவர்களும் அதின் சொரூபத்தை வணங்குகிறவர்களுமாகிய மனுஷர்களுக்குப் பொல்லாத கொடிய புண்ணுண்டாயிற்று. மேலும் சமுத்திரமும் செத்தவனுடைய இரத்தம்போலாயிற்று (வெளி. 16:2-3).
- சமுத்திரமும் செத்தவனுடைய இரத்தம்போலாயிற்று. மேலும் ஆறுகள், நீர்நீறுகள் போன்ற நீர் ஆதாரங்கள் யாவும் இரத்தமாயின (வெளி. 16:3-7).
- சூரியன் தீயினாலும், உஷ்ணத்தினாலும்; மனுஷரைக் தகித்தது. மிருகத்தினுடைய ராஜ்யம் இருளடைந்தது (வெளி. 16:8-9).
- மிருகத்தினுடைய இராஜ்யம் “பூரண அந்தகாரப்பட்டது” (வெளி. 16:10).
- இறுதியாக, இஸ்ரவேல் தேசத்தில் நடைபெறும் கடைசி யுத்தமாகிய அர்மெகதோன் யுத்தத்திற்காக “கிழக்கத்திய இராஜாக்களின்” சேனைகள்; வருவதற்கான ஒரு வழியாகிய ஐப்பிராத்து ஆறு வற்றிப்போயிற்று (வெளி. 16:12-16).

இறுதி யுத்தமானது தேவனுக்கும் சாத்தானுக்கும் இடையில் நடைபெறும் ஒரு வெளிப்படையான யுத்தமாகும். கிறிஸ்து பரலோக சேனையுடன் வருவார். அந்திக்கிறிஸ்து சாத்தானுடைய சேனைகளோடு வருவான். எனினும், இந்த யுத்தகளத்தில் கர்த்தர் தாமே தக்கு விரோதமாக எழும்பின சகல சேனைகளையும்

அழித்துப்போடுவார். மின்னல்களுடன் கூடிய இடிமுழக்கங்களும், ஒரு மகத்தான பூமியதிர்ச்சியும் இதுவரையில் இல்லாத அளவிற்கு உலகம் முழுவதையும் அசையப்பண்ணும். ரோம் நகரை தனது தலைமை இடமாகக் கொண்டிருப்பதும் வேசிகளுக்கெல்லாம் தாயாகிய மகா பாபிலோன் வெளிப்படுத்தின விசேஷம் 17 மற்றும் 18-ம் அதிகாரத்தில் குறிப்பிடப்பட்டிருப்பதைப் போல சுட்டெரிக்கப்படும். மிருகத்திற்கு தங்களது அதிகாரத்தை தந்தருளின அந்த பத்து ராஜாக்களை பயன்படுத்தி பாபிலோன் இரகசியத்தை மாற்றி, அதனை சுட்டெரிக்குமாறு செய்வார்.

கள்ளப்போதக கிறிஸ்தவர்கள் இறுதி அழிவு - அதிகாரங்கள் 17 மற்றும் 18 வரை

“வேசிகளுக்கு (விக்கிரகாராதனை) தாயாகிய பாபிலோனின் இரகசியத்தின்” நியாயத்தீர்ப்பினைக் குறித்தான விளக்கமாக குறிப்புகளை 17 மற்றும் 18-ம் அதிகாரங்களில் நம்மால் காண இயலும். பரிசுத்த வேதாகமத்தில், விக்கிரகாராதனையானது ஆவிக்குரிய வேசித்தனம் எனக் குறிப்பிடப்பட்டு உள்ளது. இஸ்ரவேலானது விக்கிரகங்களிடம் திரும்பினபோது, அந்த தேசமானது யேகோவாவுக்கு துரோகம் விளைவித்த மனைவியாக காணப்படுகிறது என்று தேவன் தாமே குற்றஞ்சாட்டினதாக ஓசியா புத்தகத்தில் நாம் காண்கிறோம்.

விக்காராதனை ஜலப்பிரயத்திற்கு பின்பாக, பாபிலோனில் துவங்கி, உலகம் முழுவதும் குறிப்பாக கத்தோலிக்க சபையிலும் பரவிற்று. ஆயிரக்கணக்கான “புனிதர்கள்” வேண்டிக்கொள்ளப்படுகிறார்கள். மேலும் பக்தர்கள் அவர்களுடைய சொரூபங்களையும், கிறிஸ்துவினுடைய சொரூபம் என்ற ஒன்றையும் வணங்குகிறார்கள். கத்தோலிக்க கூடுகையானது தூஷிக்கிறதாக மாறிவிட்டது. அதனோடு அது திருமணங்கள், இறுதிச்சடங்குகள் மற்றும் விசேஷித்த நிகழ்வுகளின்போதும் விக்கிரகாராதனை நிறைந்த அந்நிய பலியையும் செய்கிறது. மரியாள் பரலோகத்தின் அரசியாக போற்றப்படுதல் என்பது இதனை ஒரு பூர்வீக தெய்வமாக கருதி செய்யப்படும் வழிபாட்டுமுறையாக மாறிவிடுகிறது. இதனையும் பரிசுத்த வேதாகமமானது கடிந்துகொள்கிறது (எரே. 44:15-27). இந்த வேசியாகிய ஸ்திரீயானவள் அந்த மிருகத்தின்மேல் ஏறியிருக்கிறாள் என்பது அவள் அதிகார ரீதியாக அந்த மிருகத்தைக் கட்டுப்படுத்தினாள் என்பதையே காண்பிக்கிறது. மிருகமானது தன்னையே தெய்வம் என்று அறிவிக்கும்போது, அவள் எவ்விதத்திலும் அதற்கு தேவைப்படாது. மிருகத்தின்மீது ஏறியிருக்கிற வேசியாகிய அந்த ஸ்திரீயின் படமானது கிரேக்க புராணங்களில் குறிப்பிடப்பட்டுள்ள தீருவின் இராஜாவின் குமாரத்தியோடு தொடர்புடையதாக காணப்படுகிறது. இவள்மீது தேவர்களின் தகப்பன் என்றழைக்கப்படும் ஜீயஸ் என்பவன் காதல்வயப்பட்டான். இருப்பினும், அவள் இவனது விருப்பங்களை மறுத்துவிட்டாள். பிறகு, ஜீயஸ் என்பவன் ஒரு எருதாக

**7-ம் எக்காளமானது 7 “இறுதி வாதைகளைக்”
அறிவிக்கிறது**

சாத்தானும், மறுஉருவாக்கம்பெற்ற ரோம
சாம்ராஜ்யத்தினுடைய (ஐரோப்பா) 10 ராஜாக்களும்
மிருகத்திற்கு மிகுந்த அதிகாரத்தை அளித்தன.

மனுஷர்கள் மிருகத்தையும், அவனது சொரூபத்தையும் வணங்குவார்கள். மேலும் சாத்தான் மிருகத்திற்கு பலத்த அதிகாரத்தை அளித்தான்.

ஏழு தூதர்கள் ஏழு கோபகலங்களுடன் வந்து, “ஏழு இறுதி வாதைகளை” முக்கியமாக மிருகத்தின்மீதும், அவனைப் பின்பற்றுகிறவர்களமீதும் ஊற்றினர் (அதாவது, வருவித்தனர்). முதல் கலச நியாயத்தீர்ப்பானது **மிருகத்தினை வணங்குகிறவர்கள்** மீதெல்லாம் “கொடிய புண்ணுண்டாக்கிற்று.” ஐந்தாம் கலச நியாயத்தீர்ப்பானது **மிருகத்தின் இராஜ்யத்தின்** மீது “அந்தகாரத்தை” வருவித்தது. அதாவது, மறுஉருவாக்கம்பெற்ற ரோம சாம்ராஜ்யம் மீது.

உபத்திரவ காலத்தின் முதற்பாதியில் பூமியின் மூன்றில் ஒரு பங்கின்மீது வரும் நியாயத்தீர்ப்புகள் இப்போது உலகெங்கும் பரவி, சமுத்திரத்தையும், ஆறுகளையும் அசுத்தப்படுத்தி, உஷ்ணத்தினாலுண்டாகும் தகிப்பை உண்டாக்கிற்று.

தேவனால் ஆயத்தப்படுத்தப்பட்டிருக்கிற இடத்திலே இஸ்ரவேலானது காக்கப்பட்டு, பெருங்கழகின் இரண்டு சிறகுகளைக் கொண்டதாக குறிப்பிடப்படும் தேசத்தால் (அமெரிக்கா) ஆதரிக்கப்படும்.

இஸ்ரவேலானது தன் ஜீவனுக்காக போராடிக்கொண்டிருக்கும். இவர்கள் தேவனை நம்பிகொண்டிருப்பதால், தங்களது அண்டை தேசங்களுக்கு மத்தியில், அது "விரகுகளுக்குள்ளே எரிகிற அக்கிரி அடுப்புக்கும்," லைக்கோல் கட்டுகுகளுக்குள்ளே எரிகிற தீவட்டிக்கும்" ஒப்பாயிருக்கும் (சக. 12:6).

10 இராஜாக்களும் ரோம சரித்திரத்தில்; இரகசியம் பாபிலோன் (வாட்டிக்கன்) என்பதை எரித்தனர்.

அர்மெகதோன் யுத்தத்திற்காக “சகல தேசத்தாரையும்”
எருசலேமுக்கு விரோதமாக கூட்டிச் சேர்ப்பதற்கு
மிருகமானது பிசாசின் வல்லமைகளை பயன்படுத்தும்.

கிறிஸ்துவானவர் ஒலிவ மலையில் தமது மணவாட்டியோடு வந்து, தேசங்களை முறியடிப்பார். மிருகமும், கள்ளத்தீர்க்கதரிசியும் அக்கூலிக்கடலிலே தள்ளப்பட்டு நிகழ்வானது இரண்டாம் உலகலாவிய யூமியதீர்ச்சியாக சம்பவிக்கும்.


உபத்திரவ காலத்தின் இரண்டாம் பாதியில் சம்பவிப்பவைகளின் காலவரிசை
வெளிப்படுத்தின விசேஷம் அதிகாரங்கள் 15-19

7-வது எக்காளமனது ஏழு கலச நியாயதீர்ப்புகளை வெளிப்படுத்துதல்
(வெளி. 16 - 18)

உருமாறி, அந்த கன்னிக்கு சிநேகிதனானான். அவள் அவனது பின்புறத்தில் அடித்தபோது, அவன் மத்திய தரைக்கடலில் குதித்து, கிரேத்தாவுக்கு நீந்திச் சென்றான். அங்கு அவன் மீண்டுமாக ஜீயஸாக உருமாற்றமடைந்து, அவளை விவாகம்செய்தான். அவளது பெயரானது யூரோப்பா என்றிருந்தது. அதிலிருந்து தான் ஐரோப்பா என்ற பெயர் தோன்றிற்று.



நேரம் டிசம்பர் 9, 1991



அவளை அடையாளங்கண்டுகொள்வதற்காக வெளிப்படுத்தின விசேஷம் 17-ம் அதிகாரத்தில் குறிப்பிடப்பட்டுள்ள எல்லா குறிப்புகளுக்கும் தீர்வாக வாடிக்கன் இருக்கும் என்பதில் எந்தவிதமான சந்தேகமுமில்லை.

- அவள் அதிகப்படியாக ஐசுவரியமுள்ளவளாயிருந்தாள் (வெளி. 17:4)
- அவளது பிரபலமானது உலகலாவியமானதும், மேலும் அரசியல் ரீதியில் அமைந்ததாகும் (வெளி. 17:15)
- அவள் எண்ணற்ற இயேசுவினுடைய சாட்சிகளின் இரத்தத்தினால் குற்றமுள்ளவளாயிருந்தாள் (வெளி. 17:6)
- அவள் அருவருப்புகளாலும் அசுத்தத்தாலும் நிறைந்த பொற்பாத்திரத்தைத் தன் கையிலே பிடித்திருந்தாள் (வெளி. 17:4). மேலும்,
- அவள் ரோமாபுரியின் ஏழு மலைகள்மீது அமர்ந்திருந்தாள் (வெளி. 17:9). கி.பி.96-ல் பூமியின் இராஜாக்களுக்கு மேலாக ஆட்சி அதிகாரத்தையும் பெற்றிருந்தாள் (வெளி. 17:18).

ஈரானிலுள்ள பூர்வ கால பாபிலோன் நகரமானது மீண்டுமாக கட்டியெழுப்பப்படும் என்றும், மெக்கா தான் பாபிலோன் இரகசியமாகும் என்றும் அநேகர் போதித்தாலும், அவர்களது கருத்திற்கு ஆதரவாக எந்தவொரு வேத ஆதாரமுமில்லை. ஏனெனில், பூர்வகால பாபிலோன் மீண்டுமாக கட்டப்படுவதில்லை என்று தேவன் தாமே வெளிப்படையாக கூறியுள்ளார் (எரே. 51:64). மெக்கா என்பது ஒரு பள்ளத்தாக்கில் அமைந்துள்ளது. ஏழு மலைகளில் அமைந்திருக்கவில்லை (வெளி. 17:9,18). மேலும், கடலருகிலிருப்பவர்கள் எரிவதைப் பார்ப்பதற்கு சாத்தியப்படும்வகையில், மெக்கா என்பது கடற்கரைப்பகுதியிலிருந்து அதிக தொலைவில் அமைந்துள்ளது. ஆனால் ரோம் கடற்கரைக்கு அருகிலுள்ளது.

இஸ்ரவேல் தன் ஜீவனுக்காக போராடுதல்

உபத்திரவ காலத்தின் இரண்டாம் பாதியில், இஸ்ரவேலர் இரட்சிக்கப்பட்ட ஜனங்களாயிருப்பார்கள். மேலும் அவர்கள் அந்திக்கிறிஸ்துவினுடைய சேனைகளுக்கு எதிராக நிற்பதால், அவர்கள் தேவனையே தங்கள் பக்கத்தில் கொண்டிருப்பார்கள். “யூதாவும் எருசலேமிலே யுத்தம்பண்ணும்” (சக. 14:14) என சகரியா வெளிப்படையாக கூறுகிறார். மேலும், “இதோ சுற்றிலும் இருக்கிற எல்லா ஜனங்களுக்கும் நான் எருசலேமைத் தத்தளிப்பின் பாத்திரமாக்குகிறேன்; எருசலேமுக்கு விரோதமாய்ப் போடப்படும் முற்றிக்கையிலே யூதாவும் அப்படியேயாகும்” (சக. 12:2) எனவும் எருசலேமைக் குறித்துக் கூறப்பட்டுள்ளது. தேவன் தாமே “அந்நாளிலே யூதாவின் தலைவரை விறகுக்குள்ளே எரிகிற அக்கினி அடுப்பாக மாற்றுவார்... மேலும் அவர்கள் சுற்றிலும் இருக்கிற எல்லா ஜனங்களையும் பட்சிப்பார்கள்” (சக. 12:6).

இஸ்ரவேலை கீழ்ப்படுத்தும் முயற்சியில் அந்திக்கிறிஸ்து தோற்றுப்போவான். ஆகையால் எருசலேமை தாக்கும்பொருட்டு, மூன்று அசுத்த ஆவிகள் பூமியிலுள்ள சகல இராஜாக்களையும் ஒன்றிணைத்து சேர்க்கும். எனினும், இது பிரயோஜனமற்றதாக மாறிவிடும். ஏனெனில், “கர்த்தர் புறப்பட்டு, யுத்தநாளிலே போராடுவதுபோல் அந்த ஜாதிகளோடே போராடுவார். அந்நாளிலே அவருடைய பாதங்கள் கிழக்கே எருசலேமுக்கு எதிரே இருக்கிற ஒலிவமலையின்மேல் நிற்கும்...” (சக. 14:3-4).



இரண்டாம் வருகையும், ஆயிரம் வருட அரசாட்சியும் வெளிப்படுத்தின விசேஷம் - அதிகாரங்கள் 19 & 20

19-ம் அதிகாரமானது பரலோகத்தில் அல்லேலுயா பாலானது ஆர்ப்பரிக்கப்படுவதோடு துவங்குகிறது. இதனைக் குறித்து யோவான் பின்வருமாறு எழுதுகிறார்:

“இவைகளுக்குப்பின்பு, பரலோகத்தில் திரளான ஜனக்கூட்டம் இடுகிற ஆரவாரத்தைக் கேட்டேன். அவர்கள்: அல்லேலுயா, இரட்சணியமும் மகிமையும் கனமும் வல்லமையும் நம்முடைய தேவனாகிய கர்த்தருக்கே உரியது; அவருடைய நியாயத்தீர்ப்புகள் சத்தியமும் நீதியுமானவைகள். தன் வேசித்தனத்தினால் பூமியைக்கெடுத்த மகா வேசிக்கு அவர் நியாயத்தீர்ப்புக்கொடுத்து... பழிவாங்கினாரே என்றார்கள்” (வெளி. 19:1-3).

நாம் இதிலிருந்து கற்றுக்கொள்கிறதென்னவென்றால், தேவன் தீமையினை நியாயந்தீர்க்கும்போது, நாம் சந்தோஷிப்பது மிகவும் சரியானதாகும் என்பதேயாகும். முழு பரலோகத்தோடும் நாம் களிகூறலாம்.

கிறிஸ்துவின் கற்புள்ள மணவாட்டியானவள் காட்சியளித்தல் - வெளிப்படுத்தின விசேஷம் 19:7-10

“பரிசுத்த(வான்களுடைய) நீதி” அல்லது “பரிசுத்தவான்களின் நீதியான நடக்கைகள்” என்பதாகிய “சுத்தமும், பிரகாசமுமுள்ள மெல்லிய வஸ்திரத்தை” கிறிஸ்துவின் மெய்யான மணவாட்டியானவள் தரிந்தவளாய் காணப்பட்டபடியால், துதியானது தொடர்கிறது. இந்த வசனத்திற்கான கிரேக்க மூலமொழிப் பயன்பாடானது **பன்மை வடிவில் நீதியைக்** குறிப்பிடுகிறது. கிறிஸ்து தாமே “விசுவாசிக்கிறவர்களெல்லாரிடத்திலும் ஆச்சரியப்படத்தக்கவராயிருப்பார்” (2 தெச. 1:9). சகல விசுவாச ஆராதனைகளும் கிறிஸ்துவானவர் தமது நியாயாசனத்தில் அமர்ந்திருக்கும் போது பலன்களைப் பெற்றுக்கொள்வதற்காகவும், கிறிஸ்துவானவர்கள் “தம்முடைய பரிசுத்த வான்களில் மகிமைப்படத்தக்கவராயும்... விசுவாசிக்கிறவர்கள் எல்லாரிடத்திலும் ஆச்சரியப்படத் தக்கவராயும்” (2 தெச. 1:9) வரும் அந்நாளிலே கிறிஸ்துவினுடைய மகிமைக்குள்ளாக காணப்படும் படியாகவுமே செய்யப்படுகின்றன.

பரிசுத்தவான்களின் கிரீடங்கள் அவர்கள் ஓட்டத்தை நன்றாக ஓடி முடித்ததற்கான பரிசுகள் (ஸ்டெபனோஸ்) ஆகும். இருப்பினும், இராஜாதி ராஜாவானவரால் வெற்றியாகப் பெறப்பட்ட அநேக கிரீடங்கள் இராஜரீக கிரீடங்களாகும் (டியாடெம்ஸ்). “அநேக கிரீடங்களுடன்” மகிமைப்படுத்தப்பட்ட இராஜாதி இராஜாவுக்கும், கர்த்தாதி கர்த்தருக்கும் மகிமையையும், துதியையும் செலுத்தும் பலன்களாக வெகுமதியின் கிரீடங்கள் அமையும் (வெளி. 19:12).

ஆட்டுக்குட்டியானவரின் கலியாண விருந்து

கிறிஸ்து மற்றும் அவருடைய சபைக்கான கலியாணமும் பரலோகத்தில் நடைபெறுகிறது. ஏனெனில் இயேசு “கலியாணத்திலிருந்து வந்து” என்று குறிப்பிடப்பட்டுள்ளது (லூக்கா 12:36). கலியாண விருந்தானது பூமியின்மீது நடைபெறும். இஸ்ரவேலானது உபத்திரவ காலத்தில் தப்பிப்பிழைத்த சகல “பாக்கியவான்களுடன்” விருந்தாளியாக காணப்படும். இவர்கள் “தேவனுடைய மகிமையின் சிங்காசனத்திற்கு” முன்பதாக காணப்படும் “செம்மறியாடுகளாகும்” (மத். 25:31-34). இவர்கள் யாவரும் ஆயிரம்வருட அரசாட்சியினை சுதந்தரித்துக்கொள்ளும் “பிதாவினால் ஆசீர்வதிக்கப்பட்டவர்கள்” (மத். 25:33) ஆவர்.

“ஆட்டுக்குட்டியானவரின் கலியாண விருந்துக்கு அழைக்கப்பட்டவர்கள் **பாக்கியவான்கள்**” (வெளி.19:9)

பத்து கன்னிகைகளைக் குறித்தான உவமையானது (மத். 25:1-13) யூத சீஷர்களுக்கு அளிக்கப்பட்டது. இது சபை இங்கிருக்கும்போதும், மணவாட்டி என்று அழைக்கப்படுவதற்கு முன்பதாகவே குறிப்பிடப்பட்டுள்ளது. “புத்தியுள்ள கன்னிகைகள்” கலியாண விருந்திற்காக ஆயத்தப்படுத்தப்பட்டவர்கள் ஆவர். இதுவே காலத்தின் இறுதியில் இஸ்ரவேலர் ஆயத்தமாகும்படிக்கு அவர்களுக்கு அளிக்கப்பட்ட ஒரு எச்சரிக்கையாகும்.

இராஜாவினுடைய குமாரனுடைய கலியாண விருந்தைக் குறித்தான உவமையானது இஸ்ரவேல் தேசத்தைக் குறித்தான தீர்க்கதரிசனமாகும். அழைப்புகள் விடுக்கப்பட்ட போதிலும், அழைக்கப் பட்டவர்கள் “அதனை அசட்டைப்பண்ணி,” இராஜாவினுடைய ஊழியக்காரரை “அவமானப்படுத்தி, கொலைப்பண்ணினார்கள்” (மத். 22:5-6). “இராஜா அதைக் கேள்விப்பட்டு, கோபமடைந்து, தன் சேனைகளை அனுப்பி, அந்தக் கொலைபாதகரை அழித்து, **அவர்கள் பட்டணத்தையும் சுட்டெரித்தான்**” (மத். 22:7). கிறிஸ்துவினுடைய முதலாம் வருகையில், இராஜ்யத்தினுடைய சுவிசேஷமானது இஸ்ரவேலருக்கு அறிவிக்கப்பட்ட ஆட்டுக்குட்டியானவருடைய கலியாண விருந்துக்கான அழைப்பாகும். ஆனால், அவர்கள் அந்த அழைப்பினை நிராகரித்ததால், தேவன் ரோமர்களை அனுப்பி அவர்களின் பட்டணத்தை அழித்தார்; அதாவது, கி.பி.70-ல் எருசலேமானது அழிக்கப்பட்டது. அதுமுதல் இராஜாவின் குமாரனுக்கு செவிகொடுத்து, அவரை கனத்தை அளிப்பவர்களுக்கு இந்த அழைப்பானது கடந்துசென்றது.

இந்த சபையின் காலத்தில், தேவன் தாமே “தமது நாமத்திற்கான ஜனங்களை” புறஜாதிகளிடத்திலிருந்து தெரிந்துகொள்கிறார் (அப். 15:14). மேலும் இந்த ஜனங்களே “ஆட்டுக்குட்டியானவரின் மனைவியாவாள்.” உபத்திரவ காலத்தின்போது, விருந்தாளிகளாக “ஆட்டுக்குட்டியானவரின் கலியாண விருந்தில்” பங்கேற்கும்படியான அழைப்பானது மீண்டுமாக விடுக்கப்படும்; அதற்கு கீழ்படிபவர்களே கலியாண விருந்திலும், இராஜ்யத்திலும் ஆசீர்வதிக்கப்பட்டவர்களாக இருப்பர்.

யோவான்ஸ்நானன் ஒரு பழைய ஏற்பாட்டு பரிசுத்தவான் ஆவார்.

இருப்பினும், தம்மை “மணவாளனின் சிநேகிதனாக” மாத்திரமே காண்கிறார் (யோவான் 3:29).

வானம் திறக்கப்பட்டது - “கர்த்தராகிய இயேசு வானத்திலிருந்து வெளிப்படுவார்...” (2 தெச.1:7)

4-ம் அதிகாரத்தில், சபையினை வரவேற்கும்படிக்கு வாசலானது திறக்கப்படும். இருப்பினும், உபத்திரவ காலத்தின் இறுதியில் பரலோகமானது திறக்கப்படும்போது, கிறிஸ்துவானவர் பரலோக சேனையுடனும், “தமது சகல பரிசுத்தவான்களுடனும்” வருவார் (1 தெச.3:13).

கர்த்தர் தாமே “நீதியாய் நியாயந்தீர்த்து யுத்தம்” பண்ணுவதற்கு வருகிறபடியால் (வெளி. 19:11), இரண்டாம் வருகையானது நியாயத்தீர்ப்பினைக் கொண்டுவருவதைக் குறித்தானதாகும். மேலும்,

“தேவனை அறியாதவர்களுக்கும், நம்முடைய கர்த்தராகிய இயேசுகிறிஸ்துவின் சுவிசேஷத்திற்குக் கீழ்ப்படியாதவர்களுக்கும் நீதியுள்ள ஆக்கினையைச் செலுத்தும்படிக்கு...” வருகிறார். (1 தெச.1:7-8)

கிறிஸ்து மீண்டுமாக வரும்போது, இரக்கத்தை எதிர்பார்ப்பதென்பது கூடாதகாரியமாகும். இரண்டாம் வருகையின்போது கிறிஸ்துவை இஸ்ரவேலர் காணும்போது அவர்கள் மனந்திரும்புவார்கள் என சிலர்; போதிக்கிறார். இருப்பினும், அது சாத்தியமற்றதாகும். யூதர்கள் கிறிஸ்துவைக் காணும்போது புலம்புவார்கள். அவர்கள் நிராகரிப்பின் நூற்றாண்டுகளை நினைவுகூர்ந்தால், அவர்கள் ஒரு இரட்சிக்கப்பட்ட தேசமாவார்கள். ஆகவே, கர்த்தருடைய வருகையின்போது, யூதனாயினும் புறஜாதியாயினும் இரட்சிக்கப்பட இயலாது. இதனையே சங்கீதக்காரனும் பின்வருமாறு கூறுகிறார்:

“அவர் பூமியை நியாயந்தீர்க்கவருகிறார், பூலோகத்தை நீதியோடும் ஜனங்களை நிதானத்தோடும் நியாயந்தீர்ப்பார்” (சங். 98:9)

பழைய மற்றும் புதிய ஏற்பாடுகளில் குறைந்தபட்சம் 23 வேதப்பகுதிகள் விசேஷமாக கர்த்தர் தாமே தம்முடைய இராஜ்யத்தை பூமியின்மீது ஸ்தாபிக்கும்படிக்கு வரும் கர்த்தருடைய மகிமையான வருகையைக் குறித்துப் பேசுகிறதாகக் காணப்படுகின்றன.

மத். 16:28; 24:29-31; மாற்கு 13:24-27; லூக்கா 17:24; 21:25-27; 2 தெச. 1:7-10; 2:8; சங். 96:13; 97:1-6; 98:6; தானி. 2:44-45; 7:13-14; ஏசா. 24:21-23; 26:21; 59:20; 63:1; 66:15; யோவேல் 3:12-17; சக. 14:1-4; தீத்து 2:13; யாக்கோபு 5:7; வெளி. 19:11-21.

கிறிஸ்துவினுடைய வருகைக்கான நோக்கமானது மிகத் தெளிவானதாகும்:

1) ஜாதிகளை நியாயந்தீர்க்கும்படிக்கு அவர் வருகிறார் (சங். 96:18; 97:1-6; 98:9).

- 2) அந்திக்கிறிஸ்துவையும், ஆட்டுக்குட்டியானவருக்கு விரோதமாக யுத்தம்பண்ணுகிற யாவரையும் அழிக்கும்படிக்கு அவர் வருகிறார் (வெளி. 19:18-21; ஏசா. 24:21-23).
- 3) விசுவாசிகளை துன்பப்படுத்துகிறவர்களுடனான பகையினை தீர்க்கும்படிக்கு அவர் வருகிறார் (வெளி. 6:10-11; ஏசா. 63:16; எபி. 10:30-31).
“நீதியைச் சரிக்கட்டும் நாள் என் மனதிலிருந்தது;
என்னுடையவர்களை மீட்கும் வருஷம் வந்தது” (ஏசா. 63:4)
- 4) இஸ்ரவேல் என்னும் தமது ஜனத்தை மீட்கும்படிக்கு அவர் வருகிறார் (யோவே.3:12-17; சக.14:2-3).
- 5) கலியாணத்திற்கு பின்பாக தமது மணவாட்டியினை காண்பிக்கும்படிக்கு அவர் வருகிறார் (லூக்கா 12:26; வெளி. 19:7-8; 2 தெச. 1:10).
- 6) இந்த பூமியினை 1,000 வருடம் அரசாளுவதற்காக அவர் வருகிறார் (வெளி. 20:4-6; சக. 14:9; யோவேல் 3:17; தானி. 7:27).
- 7) சாத்தானையும், அவனுடைய பிசாசுகளையும் கட்டும்படிக்கு அவர் வருகிறார் (வெளி. 20:1-3; ஏசா. 24:21).

கிறிஸ்துவின் வருகையில் காணப்படும் ஆனந்தமும், வேதனையும்

ஏசாயா பின்வருமாறு எழுதியிருப்பதைப் போன்றே கிறிஸ்துவும் இஸ்ரவேலர்களால் வரவேற்கப்படுவார்:

“அக்காலத்திலே: இதோ, இவரே நம்முடைய தேவன்; **இவருக்காகக் காத்திருந்தோம், இவர் நம்மை இரட்சிப்பார்**; இவரே கர்த்தர், இவருக்காகக் காத்திருந்தோம்; இவருடைய ரட்சிப்பினால் களிகூர்ந்து மகிழுவோம் என்று சொல்லப்படும்” (ஏசா. 25:9).

எனினும், அவரை நிராகரித்த தங்களது நாட்களையும் நினைவுகூறுவார்கள்:

“நான் தாவீது குடும்பத்தாரின்மேலும் எருசலேம் குடிகளின்மேலும் கிருபையின் ஆவியையும் விண்ணப்பங்களின் ஆவியையும் ஊற்றுவேன். அப்பொழுது **அவர்கள் தாங்கள் குத்தின என்னை நோக்கிப் பார்த்து, ஒருவன் தன் ஒரே பேறானவனுக்காகப் புலம்புகிறதுபோல எனக்காகப் புலம்பி, ஒருவன் தன் தலைச்சன் பிள்ளைக்காகத் துக்கிக்கிறதுபோல எனக்காக மனங்கசந்து துக்கிப்பார்கள்**. அந்நாளிலே மெகிதோன் பட்டணத்துப் பள்ளத்தாக்கின் ஊராகிய ஆதாத்ரிம்மோனின் புலம்பலைப்போல எருசலேமின் புலம்பல் பெரிதாயிருக்கும்...” (சக. 12:10-14)

இது 2 நாளா. 35:24-25-ல் குறிப்பிட்டுள்ளவராறு, மெகிதோவில் பார்வோன் நெகோ என்பவனால் கொலைப்பண்ணப்பட்ட யோசியாவின் மரணத்திற்கு பின்பதாக உண்டான புலம்பலைப் போலிருக்கும்.

ஜீவனுள்ளோருடைய நியாயத்தீர்ப்பிற்கு பிறகு, “நித்திய அக்கினியில்” (மத். 25:41) பங்கடைவேண்டிய ஜாதிகள் மனவேதனையினால் நிறைந்திருப்பார்கள்.

“இப்படியே உலகத்தின் முடிவிலே நடக்கும். தேவதூதர்கள் புறப்பட்டு, நீதிமான்களின் நடுவிலிருந்து பொல்லாதவர்களைப் பிரித்து, அவர்களை அக்கினிச் சூளையிலே போடுவார்கள்; அங்கே அழுகையும் பற்கடிப்பும் உண்டாயிருக்கும் என்றார்” (மத். 13:49-50).

ஜனங்கள் மனவேதனையினால் புலம்பி, தங்களது பற்களை கடித்து மனந்திரும்பாத கோபத்தினால் நிறைந்திருப்பார்கள். ஏழு முறைகள் இயேசு “அழுகையும், பற்கடிப்பும்” என்ற சொற்களை “கடைசி காலத்தில்” சம்பவிக்கும் தேசங்களின் நியாயத்தீர்ப்பின் சூழலில் பேசுகிறார் (மத். 8:12; 13:42,50; 22:32; 24:51; 25:30; லூக்கா 13:28).

மிருகத்தினுடைய நியாயத்தீர்ப்பு

கிறிஸ்து திரும்பி வரும்போது, “அவருக்கு விரோதமாகவும் அவரது சேனைக்கு விரோதமாகவும்” (வெளி. 19:19) யுத்தம்பண்ணும்படிக்கு மிருகமானது பூமியின் இராஜாக்கள் எல்லோரையும் ஒன்றுகூட்டியிருப்பான். மிருகமும் கள்ளத் தீர்க்கதரிசியும் “எடுத்து,” அடிக்கப்பட்டு, மறுரூப சரீரமானது அளிக்கப்பட்டு, அக்கனிக்கடலுக்குள்ளாக உயிரோடே தள்ளப்படுவார்கள். பலமான தூதர்களே அவர்களை அக்கினிக்கடலுக்குள்ளாக தள்ளுவார்கள் (மத். 13:49:50).

உபத்திரவ காலத்தில் சம்பவிக்கும் பிரச்சனைகள் எடுத்துக்கொள்ளப்படுதலுக்கு பின்பதாக மிக தெளிவாக தோன்றும். மேலும், 1,44,000 யூதர்களுடைய சாட்சியும் (இஸ்ரவேலர்கள் ஆச்சரியகரமாக மனந்திரும்புதல்), இரஷ்யா மற்றும் இஸ்லாமிய சேனைகள் தேவனுடைய வல்லமையால் அழிக்கப்படுதல், வானங்களின் வாயிலாக பறந்துகொண்டே, “நித்திய சுவிசேஷத்தை” பிரசங்கிக்கும் தேவத்தூதனுடைய சாட்சியை பிரசங்கித்தல். அதாவது, அந்திக்கிறிஸ்துவைப் பின்பற்றி, பிசாசினை வணங்குகிறவன் பரிசுத்த ஆவியானவரை தூஷிக்கிறார்கள். மகா வெள்ளை சிங்காசன நியாயத்தீர்ப்பின்போது நியாயந்தீர்க்கப்படுகிற வரையில் இது காத்திருக்காது.

பாதாளம் மற்றும் கெஹென்னா

பாதாளத்தையும் (நரகத்தில்), அக்கினிக்கடலையும் வேறுபடுத்துவதென்பது மிகவும் இன்றியமையாததாகும். முதுஏ வேதாகமத்தில், இரண்டு வித்தியாசமான கிரேக்க பதங்கள் மொழிப்பெயர்க்கப்பட்டுள்ளன

“நரகம்” - பாதாளம் மற்றும் கெஹென்னா. பாதாளம்; என்பது இரட்சிக்கப்படாதவர்கள் மரணத்திற்கு பிறகு சென்று, வெள்ளை சிங்காசன நியாயத்தீர்ப்பின்போது நியாயந்தீர்க்கப்படுவதற்கு உயிர்த்தெழுதவதற்கு காத்திருக்கும் ஒரு இடம் (வெளி. 20:11-15).

கெஹென்னா என்ற ஸ்தலத்தில் உயிர்த்தெழுப்பட்ட இரட்சிக்கப்படாதவர்கள் மகா வெள்ளை சிங்காசன நியாயத்தீர்ப்பினைப் பெற்றுக்கொண்ட பிறகு செல்லக்கூடிய ஸ்தலமாகும். இதுவே “அக்கினிக்கடல்” அல்லது “நித்திய அக்கினி” என்று அழைக்கப்படுகிறது. கிரேக்கப் பதமாகிய கெஹென்னா என்பது பின்வரும் வேதப்பகுதிகளில் உபயோகிக்கப்பட்டுள்ள: மத். 5:22,29-30; 10:28; 18:9; 23:15,33; மாற்கு 9:43,45,47; லூக்கா 12:5 மற்றும் யாக்கோபு 3:6. இங்கெல்லாம் இயேசு “சரீரமும் ஆத்துமாவும்” நரகத்திலே (கெஹென்னா) தள்ளப்படும் என்று குறிப்பிடுகிறார். இது உயிர்த்தெழுந்த சரீரத்தைக் குறிப்பிடலாம். ஆகவே, அக்கினிக்கடலைக் குறிப்பிடுகிறது. இயேசுவும் பின்வருமாறு கூறுகிறார்: “ஆத்துமாவைக் கொல்ல வல்லவர்களாயிராமல், சரீரத்தை மாத்திரம் கொல்லுகிறவர்களுக்கு நீங்கள் பயப்படவேண்டாம்; ஆத்துமாவையும் சரீரத்தையும் நரகத்திலே அழிக்க வல்லவருக்கே பயப்படுங்கள்” (மத். 10:28).

மிருகமும், கள்ளத்தீர்க்கதரிசியும், மிருகத்தின் முத்திரையைத் தரித்தவர்களும் கிறிஸ்துவினுடைய இரண்டாம் வருகைக்குப் பின்பாக அக்கினிக்கடலிலே தள்ளப்பட்டனர். இதனைக் குறித்து கர்த்தரும் பின்வருமாறு கூறுகிறார்:

“சபிக்கப்பட்டவர்களே, என்னைவிட்டு, பிசாசுக்காகவும் அவன் தூதர்களுக்காகவும் ஆயத்தம்பண்ணப்பட்டிருக்கிற நித்திய அக்கினியிலே போங்கள்” (மத். 25:41)

இப்படியாக, உபத்திரவ காலத்தில் இரட்சிக்கப்படாதவர்கள் 1,000 வருட அரசாட்சியானது முற்றுபெறும்வரையில் மகா வெள்ளை சிங்காசன நியாயத்தீர்ப்புக்காக காத்திருக்க வேண்டியதில்லை. ஆனால், உடனடியாக “பிசாசுக்கும், அவனது தூதர்களுக்கும் ஆயத்தப்படுத்தப்பட்டுள்ள” அக்கினிக்கடலில் தள்ளப்படுவார்கள் (மத். 25:41).

ஆயிரமாண்டு அரசாட்சியின் போது பிசாசு முடிவில்லா பாதாள குழிக்குள் செல்கிறான், ஆனால் ஆயிரமாண்டு அரசாட்சியின் முடிவில் அவன் கர்த்தருக்கு விரோதமாக கலகம் செய்தபோது அவனுக்காக தயாரிக்கப்பட்ட கெஹென்னாவிற்குள் செல்கிறான்.

கிறிஸ்துவின் இரண்டாம் வருகையின்போது இரட்சிக்கப்படாத சிலரின் உயிர்த்தெழுதல் மற்றும் இரட்சிக்கப்பட்ட சிலரின் உயிர்த்தெழுதல் குறித்து தானியேல் தீர்க்கதரிசனம் உரைத்தார்:

“யாதொரு ஜாதியாரும் தோன்றினதுமுதல் அக்காலமட்டும் உண்டாயிராத ஆபத்துக்காலம் வரும்; அக்காலத்திலே புஸ்தகத்தில் எழுதியிருக்கிறவர்களாகக் காணப்படுகிற உன் ஜனங்கள் அனைவரும் விடுவிக்கப்படுவார்கள். பூமியின் தூளிலே நித்திரை பண்ணுகிறவர்களாகிய அநேகரில் சிலர் நித்தியஜீவனுக்கும், சிலர்

— இரண்டாம் வருகையும், ஆயிரம் வருட அரசாட்சியும்
நித்திய நிந்தைக்கும் இகழ்ச்சிக்கும் விழித்து எழுந்திருப்பார்கள்”
(தானி. 12:1-2).

இரட்சிக்கப்பட்ட உபத்திரவ கால இரத்தசாட்சிகள் உயிர்த்தெழுவார்கள்.
பழைய ஏற்பாட்டிலும், தற்போதைய சபைக் காலமும் உயிர்த்தெழுதலில்
எந்தவொரு பாகத்தையும் காணவில்லை (வெளி. 20:4-5). இதனைக்
குறித்து யோவான் எழுதுகிறார்:

“அந்தச் சிங்காசனத்தைச் சூழ இருபத்துநான்கு
சிங்காசனங்களிருந்தன இருபத்துநான்கு மூப்பர்கள்
வெண்வஸ்திரந்தரித்து, தங்கள் சிரசுகளில் பொன்முடி சூடி அந்தச்
சிங்காசனங்களின்மேல் உட்கார்ந்திருக்கக்கண்டேன். அந்தச்
சிங்காசனத்திலிருந்து மின்னல்களும் இடிமுழக்கங்களும் சத்தங்களும்
புறப்பட்டன தேவனுடைய ஏழு ஆவிகளாகிய ஏழு அக்கினி தீபங்கள்
சிங்காசனத்திற்கு முன்பாக எரிந்துகொண்டிருந்தன.”

“இளைப்பாறுகிற மரித்தோர்” 1,000 வருடங்களுக்கு பின்பதாக
உயிர்த்தெழுவார்கள். ஆகையால், எல்லோருமான ஒரு பொதுவான
உயிர்த்தெழுதலென்பது இல்லை.

கிறிஸ்துவினுடைய ஆயிரம் வருட அரசாட்சியில் வாழ்க்கை

கிறிஸ்துவானவர் திரும்பி வந்து, பூமியின்மீது ஆளுகை செய்வார்.
இதனைக் குறித்து சகரியா பின்வருமாறு எழுதியுள்ளார்:

“அப்பொழுது கர்த்தர் பூமியின்மீதெங்கும் ராஜாவாயிருப்பார்;
அந்நாளில் ஒரே கர்த்தர் இருப்பார், அவருடைய நாமமும்
ஒன்றாயிருக்கும்” (சக. 14:9).

ஏசாயாவும் பின்வருமாறு கூறியுள்ளார்:

“அப்பொழுது சேனைகளின் கர்த்தர் சீயோன் மலையிலும்
எருசலேமிலும் ஆளுகைசெய்வதால், சந்திரன் கலங்கும்,
சூரியன் நாணமடையும்; அவருடைய மூப்பர்களுக்கு முன்பாக
மகிமை உண்டாயிருக்கும்” (ஏசா. 24:23).

மீகாவும் பின்வருமாறு கூறியுள்ளார்:



“நொண்டியானவளை மீதியான ஜனமாகவும், தூரமாய்த்
தள்ளுண்டுபோனவளைப் பலத்த ஜாதியாகவும் வைப்பேன்:
அவர்கள்பேரில் கர்த்தர் சீயோன் பர்வதத்திலே இது முதல்
என்றென்றைக்கும் ராஜாவாயிருப்பார்” (மீகா 4:7)

கிறிஸ்து ஆளுகைசெய்யும்போது:


- i) நீதியுள்ள அரசாங்கமானது பூமி முழுவதும் நிறைந்திருக்கும் (ஏசா. 11:9)
- ii) ஒவ்வொரு யூதனும் தன் தேசத்துக்கு திரும்புவான் (எசே. 39:25-29)
- iii) 12 அப்போஸ்தலர்களும் இஸ்ரவேலின் 12 கோத்திரங்களை
நியாயந்தீர்ப்பார்கள்
- iv) தாவீது தான் இஸ்ரவேல் முழுமைக்கும் பிரபுவாயிருப்பார் (ஓசி. 3:5)
- v) இராஜாவாகிய கிறிஸ்துவுக்கு கீழாக யூதர்கள் ஆளுவார்கள் (ஏசா. 60:12;
ஏசா. 2:2)
- vi) யூதர்கள் ஜாதிகளால் கனப்படுத்தப்படுவார்கள் (சக. 8:23)

- vii) யூதர்கள் பிரமாணத்தை முழு உலகத்திற்கும் போதிப்பார்கள் (ஏசா. 2:3)
- viii) யூத்தங்கள் நின்றுபோகும் (ஏசா. 2:4)
- ix) மிருகங்கள் சமாதானத்தோட தங்கியிருக்கும் (ஏசா. 11:6-9; 65:25; ஓசி. 2:18)
- x) வனாந்திரங்கள் செழிப்பாகும் (ஏசா. 35:1) (ஏசே. 34:26-27)
- xi) ஒரு புதிய ஆயிரம்வருட தேவாலயமானது கட்டப்படும். தேவனுடைய மகிமையானது வெளிப்படும் (எசே. 43:2)
- xii) யூத ஆசாரியர்கள் ஆயிரம் வருட கால தேவாலத்தில் கிறிஸ்துவின் மரணத்தை நினைவுகூர்ந்து பலிகளை செலுத்துவார்கள் (எசே. 44:15; சக. 14:21)
- xiii) புறஜாதிகள் கர்த்தருடைய பண்டிகைகளை காத்துக்கொள்வார்கள் (சக. 14:16)
- “நான் அவர்களோடே சமாதான உடன்படிக்கை செய்வேன்; அது அவர்களுக்கு நித்திய உடன்படிக்கையாயிருக்கும்; நான் அவர்களை நிலைப்படுத்தி, அவர்களை வர்த்திக்கப்பண்ணி, அவர்கள் நடுவிலே என் பரிசுத்தஸ்தலத்தை என்றென்றைக்கும் ஸ்தாபிப்பேன். என் வாசஸ்தலம் அவர்களிடத்தில் இருக்கும், நான் அவர்கள் தேவனாயிருப்பேன், அவர்கள் என் ஜனமாயிருப்பார்கள். அப்படியே என் பரிசுத்த ஸ்தலம் அவர்கள் நடுவிலே என்றென்றைக்கும் இருக்கும்போது, நான் இஸ்ரவேலைப் பரிசுத்தம்பண்ணுகிற கர்த்தர் என்று ஜாதிகள் அறிந்துகொள்வார்கள் என்கிறார் என்று சொல் என்றார்” (எசே. 37:26-28).
- xiv) சவக்கடலானது சுத்தமாகும். மீன்பிடிக்கிறவர்கள் தங்களது வலைகளை அதின்மேல் போடுவார்கள் (எசே. 47:1-10; சக. 14:8; யோவேல் 3:18)





எசேக்கியேல் ஆயிரம் வருட தேவாலயம் - எசே. 40-42



இறுதி துரோகம்

1,000 வருடங்களின் முடிவில், சாத்தான் பாதாளக்குழியிலிருந்து “சிறிது காலம்” கட்டவிழ்க்கப்பட்டு, ஆயிரம் வருடமளவும் கிறிஸ்துவினுடைய இராஜ்யத்திற்கு கீழ்ப்பட்டிருந்த ஜாதிகளை சோதிக்கும்படிக்கு அனுமதிக்கப்படுவான். சர்வ வல்ல தேவனால் அனுமதிக்கப்பட்ட இச்செயலானது மனுஷனுக்கு சுயாதீன விருப்பம் அளிக்கப்பட்டுள்ள உண்மையினை வெளிப்படுத்துகிறது. சாத்தானால் முறையிடப்படுகிற ஜனங்களனைவரும் கிறிஸ்துவினுடைய 1,000 வருட அரசாட்சியின் இறுதியில் பூமியின்மீது இரட்சிக்கப்படாதவர்களாயிருப்பார்கள். சாத்தானை பாதாளக்குழியிலிருந்து விடுவிப்பதன் வாயிலாக, மனுஷனுக்கு ஒரு இறுதி விருப்பமானது அளிக்கப்படும். ஆகவே, வேறெதில் நாம் நிறைவடைவோம்?

ஜாதிகளை வஞ்சிக்கும்படிக்கு சாத்தான் எதுவரைக்கும் சுதந்திரத்தைப் பெற்றிருப்பான்? அது “சிறிது காலம்” (வெளி. 20:3) என்று பரிசுத்த வேதாகமம் கூறுகிறது. வெளிப்படுத்தின விசேஷம் 12-ம் அதிகாரத்தில், சாத்தான் வானத்திலிருந்து பூமிக்கு தள்ளப்படும்போது, அவன் “தனக்கு கொஞ்சக்காலமாத் திரமுண்டென்று அறிந்துகொள்கிறான்”, அதாவது 42

மாதங்கள் (வெளி. 12:12). அச்சமயத்தில் அவன் கிறிஸ்துவினுடைய இரண்டாம் வருகையின்போது, அவருக்கு எதிராக யுத்தம்பண்ணும்படிக்கு பூமியின் இராஜாக்களை ஒன்றுகூட்டுவான்.

ஆயிரம் வருட அரசாட்சியில் இறுதியில், சாத்தான் இதேப்போன்று கிறிஸ்துவுக்கு எதிராக யுத்தம்பண்ணும்படிக்கு தேசங்களை ஒன்றுகூட்டுவான். ஆனால், இஸ்ரவேல் தேசமானது “பிரியமான நகரமாக” (வெளி. 20:9) காணப்படும். ஆயிர வருட அரசாட்சியின் இறுதி நிலையானது சற்று வித்தியாசமானதாயிருக்கும். துரோகத்தின் (அ) எதிர்ப்பின் தன்மையானது உச்சநிலையை அடையும். ஏனெனில் படையெடுத்துவரும் சேனையானது “சமுத்திரத்தின் மணலத்தனையாயிருப்பர்.” மேலும் “அவர்கள் பூமியளவாயிருப்பார்கள்.” அதாவது, இது தேவனுடைய ஜனங்களாகிய இஸ்ரவேலருக்கும், கர்த்தரானவருக்குமே எதிராக காணப்படும் ஒரு உலகலாவிய துரோகம் அல்லது எதிர்ப்பாகும். கோகும், மாகோகும் துரோகம் அல்லது எதிர்ப்பின் மையமாயிருந்து, மற்றவர்கள் இஸ்ரவேலரை தாக்கும்படிக்கு வழிநடத்துவார்கள். கோகு என்பது ராஜா அல்லது ஆட்சியாளர் என்பதைப் போன்ற ஒரு தலைப்பாகும் என்பதை நாம் நினைவிற்கொள்ளவேண்டும். இதுவொரு தனிப்பட்ட நபருடைய பெயரல்ல.

கோகினால் சம்பவிக்கும் இரண்டு படையெடுப்பு

சிலர் எசேக்கியேல் 38, 39-ல் குறிப்பிடப்பட்டுள்ளதும், ஆயிரம் வருட அரசாட்சியின் இறுதியில் சம்பவிப்பதுமான இஸ்ரவேலுக்கு விரோதமான படையெடுப்புடன் நிகழும் கோகு மற்றும் மாகோகின் தாக்குதல்களைக் குறிந்து குழப்பமடைகின்றனர். ஆனால்:

- i) கோகினுடைய சேனையில் ஆறில் ஒரு பங்கு உபத்திய காலத்தின்போது தப்பித்துவிடுவார்கள். ஆனால், ஆயிரம் வருட அரசாட்சியின்போது ஒருவனாலும் தப்பிக்க இயலாது.
- ii) எசேக்கியேலில் காணப்படும் படையெடுப்பானது குறிப்பிட்ட தேசங்களால் நிகழ்வதாகும். ஆனால், இறுதி படைபெயடுப்பானது **சகல தேசங்களையும்** உள்ளடக்கியிருக்கும்.
- iii) இரஷ்யா முதலாம் படையெடுப்பிற்கு பின்பதாக அக்கினியினால் சுட்டெரிக்கப்படும். ஆனால், இரண்டாம் படையெடுப்பின்போது, **முழு வானமும் பூமியும்** வெந்துபோம்.

இவையெல்லாம் 1,000 வருடங்களுக்கும் மேலாக சம்பவிக்கும் தனிப்பட்ட நிகழ்வுகள்.

நியாயத்தீர்ப்புக்கான உயிர்த்தெழுதல் அதிகாரம் 20:11-15

“பின்பு, நான் பெரிய வெள்ளைச் சிங்காசனத்தையும் அதின்மேல் வீற்றிருக்கிறவரையும் கண்டேன்; அவருடைய சமூகத்திலிருந்து பூமியும் வானமும் அகன்றுபோயின் அவைகளுக்கு இடங்காணப்படவில்லை” (வெளி. 20:11)

இந்த சிங்காசனத்தின்மேல் வீற்றிருக்கிறவர் கர்த்தராகிய இயேசுவைத் தவிர வேறொருவராயிருக்க வாய்ப்பில்லை. ஏனெனில், “பிதாவானவர்தாமே ஒருவருக்கும் நியாயத்தீர்ப்புச் செய்யாமல், நியாயத்தீர்ப்புச் செய்யும் அதிகாரம் முழுவதையும் குமாரனுக்கு ஒப்புக்கொடுத்திருக்கிறார்” (யோவான் 5:22).

இந்த சிங்காசனத்திற்கு அருகில் எந்தவொரு இரக்கத்தின் வானவில்லும் இல்லாதிருந்தது; அதற்கு முன்பாக நிற்கிறவர்களுக்கு “மரணமும், பாதாளமுமே” வருகிறது. மரணம் என்பது சரீரமாகும். பாதாளம் என்பது இரட்சிக்கப்படாத ஆத்துமாக்கள் தங்களது சரீரங்களில் செய்த கிரியைக்களுக்குத்தக்க தீர்ப்பினைப் பெற்றுக்கொள்ளும்படிக்கு கட்டப்பட்ட நிலையில் காணப்படும் ஒரு ஸ்தலமாகும். **இந்த நியாயத்தீர்ப்பின் சிங்காசனத்திற்கு முன்பாக எந்தவொரு இரட்சிக்கப்பட்டவனும் நிற்பதில்லை.**

மகா வெள்ளை சிங்காசனத்திற்கு முன்பாக காணப்படுகிற எவனும் கந்தகமுள்ள அக்கினிக்கடலிலே தள்ளப்படுவான்.

“...யாவரும் தங்கள் தங்கள் கிரியைகளின்படியே நியாயத்தீர்ப்படைந்தார்கள். **அப்பொழுது மரணமும் பாதாளமும் அக்கினிக்கடலிலே தள்ளப்பட்டன.** இது இரண்டாம் மரணம். ஜீவபுஸ்தகத்திலே எழுதப்பட்டவனாகக் காணப்படாதவனெவனோ அவன் அக்கினிக்கடலிலே தள்ளப்பட்டான்” (வெளி. 20:13-15)

பின்வரும் இரு காரியங்களை கவனிக்கவும்:

- 1) நியாயத்தீர்ப்பானது **கிரியைகளின்படி** வழங்கப்படும். அதாவது, **தண்டனையின் அளவானது** பாவத்தின் அளவைப் பொறுத்ததாகும் (லூக்கா 12:47)
- 2) அவர்களது பெயரானது ஆட்டுக்குட்டியானவருடைய ஜீவ புஸ்தகத்தில் காணப்படும் பொருட்டு, அவர்களது முடிவானது தீர்மானிக்கப்படும். இரட்சிப்பினை நிராகரித்தவர்களுடைய பெயர்கள் ஜீவ புஸ்தகத்திலிருந்து கிறுக்கப்படும் (யாத். 32:33).

பொதுவான உயிர்த்தெழுதல் என்பது இல்லை

இரண்டு உயிர்த்தெழுதல்கள் உள்ளன; அதாவது, ஜீவனுள்ளோருடைய உயிர்த்தெழுதல் மற்றும் நியாயத்தீர்ப்புக்கான உயிர்த்தெழுதல்.

ஜீவனுள்ளோருடைய உயிர்த்தெழுதலானது **அநேக**

படிநிலைகளைக் கொண்டுள்ளதாகும்: பழைய ஏற்பாட்டு பரிசுத்தவான்கள் பரதீசுவினிருந்து (மேற்புற பாதாளத்திலிருந்து) கிறிஸ்துவுடன் எழுவார்கள் (மத். 27:52-53); சபையானது உயிர்த்தெழுதலைடைந்து, எடுத்துக்கொள்ளப்படுதலின்போது மறுரூபமடையும் (1 தெச. 4:13-18); உபத்திரவ காலத்தின் இரத்தசாட்சிகள் இரண்டாம் வருகையின்போது உயிர்த்தெழுவார்கள் (வெளி. 20:4); மேலும் ஆயிரம் வருட அரசாட்சியின் பரிசுத்தவான்கள் 1,000 வருடங்களின் இறுதியில் உயிர்த்தெழுவார்கள் (வெளி. 20:5).

நியாயத்தீர்ப்புக்கான உயிர்த்தெழுதல் என்பது **இரண்டு**

படிநிலைகளைக் கொண்டுள்ளது: அதாவது, முதலில் அந்திக்கிறிஸ்துவானவன். கிறிஸ்துவின் வருகையின்போது, முறியடிக்கப்பட்டு, பிடிக்கப்பட்டு, அவனுக்கு உயிர்த்தெழுதலின் சரீரம் அவனுக்கு அளிக்கப்படும் (தானி. 12:2; மத். 25:41); சிக்கப்படாத மற்ற யாவரும் ஆயிரம் வருட அரசாட்சியின் இறுதியில் உயிர்த்தெழுதலடைவார்கள்.

புதிய வானமும், புதிய பூமியும் - அதிகாரங்கள் 21 & 22

மகாப்பெரிய வெள்ளைச் சிங்காசன நியாயத்தீர்ப்பானது நடந்தேறுகிற அதே சமயத்தில், “**அவருடைய சமூகத்திலிருந்து பூமியும் வானமும் அகன்றுபோயின; அவைகளுக்கு இடங்காணப்படவில்லை**” (வெளி. 20:11). இந்த வேதப்பகுதியில் குறிப்பிடப்பட்டுள்ள வானம் என்பது நிச்சயமாக பூமியைச் சூழ்ந்துள்ள வளிமண்டல ஆகாயத்தையே குறிப்பிடுகிறது. இதனைக் குறித்து சங்கீதக்காரனும் பின்வருமாறு கூறியுள்ளார்:

“தம்முடைய பரிசுத்த ஸ்தலத்தை மலைகளைப்போலவும், என்றைக்கும் நிற்கும்படி தாம் அஸ்திபாரப்படுத்தின பூமியைப்போலவும் கட்டினார்” (சங். 78:69; சங். 119:90; சங். 93:1).

பொதுவாக, மூன்று வானங்கள் உள்ளன:

முதலாம் வானம் என்பது பறவைகள் பறக்கிற வளிமண்டலமாகும். ஆதியாகமம் 1:20-ல், “...பூமியின்மேல் வானம் என்கிற **ஆகாயவிரிவிலே** பறக்கும் பறவைகளையும்,” என்பதாக நாம் வாசிக்கிறோம்.

இரண்டாம் வானம் என்பது நட்சத்திரங்களையும், அவைக் காணப்படும் விண்வெளியையும் குறிப்பிடுகிறது.

“**மூன்றாம் வானம்**” என்பது தேவன் வாசம்பண்ணுகிற ஸ்தலமாகும் (2 கொரி. 12:2).

“வானமும் பூமியும் **ஒழிந்துபோம்**, என் வார்த்தைகளோ ஒழிந்துபோவதில்லை” (மத். 24:35) என்று இயேசு கூறினபோது, பூமியானது இல்லாமற்போகிவிடும் என்றுக் கூறாமல், பூமியிலுள்ளவைகளும், முதல் வானத்திலுள்ள எரிந்துபோம் மற்றும் “இனி சமுத்திரமே இருக்காது” என்பதை தான் அர்த்தப்படுத்தினார். இதனைக் குறித்து பேதுரு வெளிவுப்படுத்துகிறார்:

“கர்த்தருடைய நாள் இரவிலே திருடன் வருகிறவிதமாய் வரும்; அப்பொழுது **வானங்கள் மடமட என்று அகன்றுபோம், பூதங்கள் வெந்து உருகிப்போம், பூமியும் அதிலுள்ள கிரியைகளுமெரிந்து அழிந்துபோம்**” (2 பேதுரு 3:10).


ஆகாயவிரிவு - அதாவது நாம் சுவாசிக்கிற காற்றின் அடுக்கானது காணப்படாமற்போகும் அல்லது “கடந்துபோகும்” (மெய்யான அர்த்தம்: மறைந்துவிடும்). அதாவது, “பூமியும் வானமும் அகன்று போயின; அவைகளுக்கு இடங்காணப்படவில்லை” (வெளி.20:11). மேலும் “சமுத்திரமும் இல்லாமற் போயிற்று” (வெளி. 21:1).

அதாவது, “முதலாம் வானமும், முதலாம் பூமியும் அகன்றுபோயின.” புதிய வானமும், பூமியும் புதுப்பிக்கப்பட்டு, முற்றிலும் புதுமையான ஒரு சுற்றுச்சூழலை தோன்றப்பண்ணும். அதன் குடிகள் யாவரும் தேவனுடைய இரக்கத்தின்மீது விசுவாசம் வைத்து, கிறிஸ்துவினுடைய விலையேற்பெற்ற இரத்தத்தினால் மீட்கப்பட்டவர்களாகிய உயிர்த்தெழுதலின் ஜனங்களாவர். பொதுவாக, மூன்று விதமான பரிசுத்தவான்கள் இருக்கிறார்கள் - இரட்சிக்கப்பட்ட யூதர்கள், இரட்சிக்கப்பட்ட புறஜாதிகள், இரட்சிக்கப்பட்ட சபை (கலா. 3:28).

இந்த மூன்று வேறுபட்ட பரிசுத்தவான்களின் கூட்டங்கள் புதிய வானம் மற்றும் புதிய பூமி என்ற நமது கர்த்தராகிய இயேசுகிறிஸ்துவினுடைய நித்திய இராஜ்யத்திலும் தொடர்ந்து ஜீவிப்பார்கள். இது பின்வருமாறு குறிப்பிடப்பட்டுள்ளது:

- சபையானது புதிய எருசலேமை சுதந்திரித்துக்கொள்ளும். தேவத்தூதன் யோவானுக்கு “ஆட்டுக்குட்டியானவருடைய மனைவியாகிய மணவாட்டியை” (சபை) (வெளி. 21:9) காண்பித்தபோது, அவர் “தேவனுடைய மகிமையை அடைந்த எருசலேமாகிய பரிசுத்தநகரம் பரலோகத்தைவிட்டு தேவனிடத்திலிருந்து இறங்கிவருகிறதை” கண்டார் (வெளி. 21:10). “நகரத்தின் மதிலுக்குப் பன்னிரண்டு அஸ்திபாரக் கற்களிருந்தன; அவைகள்மேல் ஆட்டுக்குட்டியானவருடைய பன்னிரண்டு அப்போஸ்தலரின் பன்னிரண்டு நாமங்களும் பதிந்திருந்தன” (வெளி. 21:14). மேலும் சபையானது இந்த “அப்போஸ்தலர் தீர்க்கதரிசிகளென்பவர்களுடைய அஸ்திபாரத்தின்மேல் கட்டப்பட்டவர்களுமாயிருக்கிறது” (எபே. 2:20) என்று பவுலும் நம்மிடத்தில் கூறுகிறார்.

“...நீ இங்கே வா, ஆட்டுக்குட்டியானவருடைய மனைவியாகிய மணவாட்டியை உனக்குக் காண்பிக்கிறேன் என்று சொல்லி. பெரிதும் உயரமுமான ஒரு பர்வதத்தின்மேல் என்னை ஆவியில் கொண்டுபோய், தேவனுடைய மகிமையை அடைந்த எருசலேமாகிய பரிசுத்தநகரம் பரலோகத்தைவிட்டு தேவனிடத்திலிருந்து இறங்கிவருகிறதை எனக்குக் காண்பித்தான். அதின் பிரகாசம் மிகவும் விலையுயர்ந்த இரத்தினக்கல்லைப்போலவும், பளிங்கினொளியுள்ள வச்சிரக்கல்லைப்போலவும் இருந்தது” (வெளி. 21:9-11)



இங்கிலாந்தில் 1 மைல் = 5,280 அடி
ரோம் அளவின்படி 1 மைல் = 4,854 அடி
ரோம் அளவின்படி 1 பர்லாங்கு = 606.75 அடி

புறஜாதி தேசங்கள்

புறஜாதி தேசங்கள்

புதிய எருசலேமானது இப்போது பரலோகத்திலுள்ளது. அங்கு இயேசு தாமே தமது மணவாட்டிக்கான ஒரு ஸ்தலத்தை ஆயத்தப்படுத்திக்கொண்டிருக்கிறார். ஒரு மனுஷன் தனது மனைவியோடு நிச்சயிக்கப்படவேண்டுமென்பது ஒரு வழக்கமாயிந்தது (“நியமிக்கப்படுதல்” - 2 கொரி.11:2). அதன் பிறகு, தனது மணவாட்டிக்கென்று ஒரு வாசஸ்தலத்தை ஆயத்தப்படுத்தும் படிக்கு, மணவாளன் தனது தகப்பனாருடைய வீட்டிற்கு செல்வார். எதிர்கால வீடானது ஆயத்த மாகும்போது, மணவாளன் தனது மணவாட்டிக்கென்று திரும்ப வந்து, தான் ஆயத்தப்படுத்தின வீட்டிற்கு அவளை அழைத்துச் செல்வார். ஒரு சிறிய கொண்டாட்டத்திற்கு பிறகு, மணவாட்டியும் மணவாளனும் 7 நாட்களளவும் தங்களது புதிய வீட்டில் இருப்பார்கள். ஏழு நாட்களுக்குப் பின்பாக அவர்கள் தங்களுடைய சிநேகிதர்களோடு கலியாண விருந்தினை அனுசரிப்பார்கள்.

மனந்திரும்பிய போது, நாம் கிறிஸ்துவுக்கென்று “நியமிக்கப்படுகிறோம்.” எடுத்துக்கொள்ளப் படுதலின்போது அவர் தமது சபையை பரலோகத்தில் தாம் ஆயத்தப்படுத்தியிருக்கிற தமது பிதாவின் வீட்டிற்குள்ளாக அழைத்துச் செல்வார். மேலும் உபத்திரவ காலத்தின் 7 வருடங்களளவும் நாம் அவரோடிருப்போம். பிறகு, அவர் தமது மணவாட்டியுடன் “கலியாணத்திலிருந்து” வருவார் (லூக்கா 12:36). ஆகவே, **கலியாண விருந்தானது பூமியின்மீது நடைபெறும்.**

- இஸ்ரவேல் புதிய எருசலேமை சுற்றிலும் அமைந்திருக்கும். மேலும் 12 கோத்திரத்தின் பெயர்கள் 12 வாசல்கள்மீது பதிந்திருக்கும். அதாவது, ஒவ்வொரு கோத்திரத்தின் பெயரும் ஒவ்வொரு வாசலின்மீது பதிந்திருக்கும். பெரும்பாலும், இது இஸ்ரவேலில் மீட்கப்பட்டவர்கள் உயர்ந்த பட்டணத்தைச் சுற்றியுள்ள மதிலுக்கு உள்ளாக அல்லது மதிலுக்கு வெளிப்புறமாக நான்கு புறங்களிலும் காணப்படுவர். பெரும்பாலும், யூதக்கோத்திரத்து சிங்கமாகிய கிறிஸ்துவானவரே வாக்குப்பண்ணப்பட்ட மேசியாவாகவும், உலக இரட்சகராகவும் இருக்கிறபடியால், இஸ்ரவேலர் வாயிலாகவே நாம் தேவனிடத்தில் சேருவதென்பது சாத்தியமாயிற்று என்பதனை உட்பிரவேசிக்கிற யாவருக்கும் நினைப்பூட்டும்படிக்கு, ஒவ்வொரு வாசலிலும் ஒவ்வொரு தேவத்தூதன் நின்றிருப்பார்கள்.
- புறஜாதிகள் புதிய பூமியை சுதந்தரித்துக்கொள்வார்கள். மேலும் மீட்கப்பட்ட புறஜாதி தேசங்களின் இராஜாக்கள் ஆயிரம் வருட அரசாட்சியிலிருந்து புதிய மறுஉருவாக்கம்பெற்ற பூமியை சுதந்தரித்துக்கொண்டு, “தங்கள் மகிமையையும் கனத்தையும் அதற்குள்ளே கொண்டுவருவார்கள்” (வெளி. 21:24). கர்த்தராகிய இயேசு இராஜாதி இராஜாவும், சபையானது அவரது மணவாட்டியும், இஸ்ரவேலானது அவருடைய ஊழியக்காரராகவும், புறஜாதி தேசங்கள் அவருக்கு கீழ்ப்பட்டவர்களாகவும் இருப்பார்கள்.

“தேவனும் ஆட்டுக்குட்டியானவரும் இருக்கிற சிங்காசனம்” (வெளி. 22:3) புதிய எருசலேமில் காணப்படும். தேவன் தாமே மீட்கப்பட்ட மனுஷர்களுடன் வாசம்பண்ணுவார். “அவர்களும் அவருடைய ஜனங்களாயிருப்பார்கள், தேவன்தாமே அவர்களோடே கூட இருந்து அவர்களுடைய தேவனாயிருப்பார்” (வெளி. 21:3).

தேவனுடைய தூதர்கள் அநேகமாயிருந்தாலும், 12 தூதர்கள் மாத்திரமே புதிய எருசலேமில் காணப்படுவார்கள். ஆகவே, அவர்கள் தொடர்ந்து பரலோகத்தில் காணப்படுவதாக தோன்றலாம். தேவன் தாமே தமது சொந்த சாயலில் சிருஷ்டித்த மனுஷர் மத்தியில் வாசம்பண்ண தெரிந்துகொள்வது தான் மிகுந்த ஆச்சரியமான ஒரு காரியமாகும் (வெளி. 21:3). கர்த்தராகிய இயேசு நமது இரட்சகராக பூமிக்கு வந்தபோது, தேவன் தாமே மனுஷ ரூபத்தில் வந்திருந்தார். குமாரனாகிய தேவன் புதிய எருசலேமில் பிதாவுடன் சிங்காசனத்தினை பகிர்ந்துகொள்ளும் ஆட்டுக்குட்டியானவராயிருக்கிறார்.

புதிய எருசலேம்

நித்திய நிலையின்போது, மீட்கப்பட்ட சகல மனுக்குலமும் கிறிஸ்துவின் உயிர்த்தெழுந்த சரீரத்திற்கொப்பான உயிர்த்தெழுந்த சரீரங்களோடு காணப்படுவார்கள். ஏனெனில், “முந்தினவைகள் ஒழிந்துபோயின” (வெளி. 21:4). “இனி மரணமில்லை, துக்கமில்லை, அலறுதலுமில்லை, வருத்தமில்லை” (வெளி. 21:4).

கிறிஸ்துவினுடைய நித்திய இராஜ்யத்தின்போது, கடந்தகாலத்தின் நினைவுகள் அகன்றுபோகும். பாவத்தினால் ஏற்பட்ட விளைவுகளுக்கான தடயங்கள்கூட இல்லாமல் தடைப்போகும். இனி கண்ணீர், மரணம், துக்கம், அலறுதல், வருத்தம் ஆகிய இவைகளெல்லாம் வெறும் ஞாபகமாகவே இருக்கும். “இனி ஒரு சாபமுமிராது” (வெளி. 22:3). பாவமும் பாவினும் புறம்பாக்கப்படுவார்கள் (வெளி. 21:8). மேலும், “அவருடைய ஊழியக்காரர் அவரைச் சேவித்து, அவருடைய சமுகத்தைத் தரிசிப்பார்கள்” (வெளி. 22:4).

அவ்விடத்தில் ஒருவர் கூட காரணமில்லாமல் இருக்கமாட்டார்கள்; புதிய பூமியின் இராஜாக்கள் புதிய எருசலேமுக்கு வந்து, “உலகத்தாருடைய மகிமையையும் கனத்தையும் அதற்குள்ளே கொண்டுவருவார்கள்” (வெளி 21:26).

நகரமானது மகிமை நிறைந்ததாயிருக்கும். நகரத்தின் ஒவ்வொரு புறமும் ரோம அளவின்படி 1,500 மைல் (2,220 கி.மீ.) நீளமுள்ள

மதிலானது புதிய எருசலேமை சூழ்ந்திருக்கும்; அதன் 250 அடி நீளமுள்ள 12 வாசல்களில் இஸ்ரவேலின் 12 கோத்திரப் பெயர்களையும் பதியப்பெற்றிருக்கும். ஒவ்வொரு வாசலிலும் ஒரு முத்து பதிக்கப்பட்டிருக்கும் (வெளி. 21:21).

இது பெரும்பாலும் பூமியின்மீதான **யூதருக்கும், புறஜாதிகளுக்கும், சபைக்கும்** இடையேயான வித்தியாசமானது நித்தியம் வரைக்கும் தொடர்ந்து நினைவுபடுத்துவதற்காக (கலா. 3:28; கொலோ. 3:11) அமைந்து இருக்கலாம். ஆகிலும், இத்தகைய வித்தியாசங்களை நாம் உணர்ந்துகொள்ளவில்லையெனில், “சத்திய வசனத்தை நிதானமாய்ப் பகுத்து” நம்மால் போதிக்க இயலாது (2 தீமோ. 2:15).

இறுதி அழைப்பும், இறுதி வாய்ப்பும்

“ஆவியும் மணவாட்டியும் வா என்கிறார்கள்; கேட்கிறவனும் வா என்பானாக் தாகமாயிருக்கிறவன் வரக்கடவன்; விருப்பமுள்ளவன் ஜீவத்தண்ணீரை இலவசமாய் வாங்கிக்கொள்ளக்கடவன்” (வெளி. 22:17).

பரிசுத்த வேதாகமமானது **கிறிஸ்துவினிடத்தில் வந்து, இரட்சிப்பினை இலவசப் பரிசாகப் பெற்றுக்கொள்ளும்படியான** ஒரு பேரார்வமுள்ள அழைப்பினை சகல மனுக்குலத்திற்கும் விடுப்பதோடு நிறைவடைகிறது. நித்திய ஜீவன் என்பது ஒரு **இலவச பரிசாகும்**. “பாவத்தின் சம்பளம் மரணம். தேவனுடைய கிருபை வரமோ நம்முடைய இரட்சகராகிய இயேசுகிறிஸ்துவினால் உண்டாகும் நித்திய ஜீவன்” (ரோம. 6:23).

நாம் நமது பாவங்களினிமித்தமாக நித்திய தண்டனையை வருவித்து, அதனை அடைந்துகொள்ள பாத்திரவான்களாயிருக்கிறோம். ஆனாலும், தேவன் தாமே சிலுவையின் வாயிலாக **சதாக்காலங்களுக்குமான ஒருவருடைய பலியினால்** இரட்சிப்பை ஒரு இலவச மற்றும் நித்திய பரிசாக சம்பாதித்திருக்கிறார். ஆனால், விருப்பங்கள் நம்முடையவைகளே.

நற்கிரியைகளை செய்வதன் வாயிலாக நம்மால் இரட்சிப்பை சுதந்தரிக்க இயலாது. ஏனெனில், தேவனுக்கேற்றதும், அவருடைய பரிபூரணமான நீதியின் அளவுக்குத்தக்கதுமானவற்றை நம்முடைய நற்கிரியைகளினால் சந்திக்க இயலாது. இருப்பினும், இயேசுவோ நம் சார்பில் நமது பாவங்களை தம்மேல் சுமந்துகொண்டு, நமக்கான தேவனுடைய கோபாக்கினையை சுமந்து தீர்த்து சகலவற்றிலும் பரிபூரணமுள்ளவரானார். இப்பொழுது, தமது ஆவியானவரால் அவர் தாமே பாவிகள் மனந்திரும்பும்படிக்கும், **நித்திய ஜீவனைப் பெற்றுக்கொள்ளும்படிக்கு தம்மிடத்தில் வரும்படிக்கு கேட்டுக்கொள்கிறார்.**

ஆகையால், ஒரே மெய் தேவனாக பிதாவுடனும், பரிசுத்த ஆவியானவரோடும் இருந்த தேவனுடைய குமாரனானாவரே நித்திய ஜீவனை இலவசமாக தந்தருளினவர் என்பதை நாம் நிச்சயமாக புரிந்துகொள்ள கடமைப்பட்டிருக்கிறோம். ஆகவே தான், இயேசு தாமே “நான் அல்பாவும் ஓமெகாவும், ஆதியும் அந்தமும், முந்தினவரும் பிந்தினவருமாயிருக்கிறேன்” என்று தமது அடையாளமாகிய தலைப்பினை வெளிப்படுத்துகிறார். அவர்தாமே யோவானுடன் பேசும்போதும், தமது செய்தியினை நிறைவுசெய்யும்போதும் இதனை வெளிப்படுத்தினார்

(வெளி. 1:8; 22:13). இரட்சகரானவர் **சர்வ வல்ல** தேவனாவார். இவர் பிதாவுக்கும் பரிசுத்த ஆவியானவருக்கும் இணையான ஒரு தேவத்துவ ஆளுமையாவார் (கொலோ. 2:9). ஆகவே, தேவனால் மாத்திரமே இரட்சிக்க இயலும். “தேவன் தாமே கிறிஸ்துவுக்குள்ளாக உலகத்தை தமக்கு ஒப்புரவாக்கினார்” என்பதற்கு இணையான எந்தவொரு மாற்றுக்காரியத்தையும் சபையானாலும் அல்லது எவ்வித அமைப்பின் முறையானாலும் செய்ய இயலாது.

இந்த அரிய அழைப்பினை அல்லது வாய்ப்பினை நீங்கள் ஏற்றுக்கொண்டுள்ளீர்களா? இன்னும் இல்லையெனில், ஏன் நீங்கள் ஏற்றுக்கொள்ளக்கூடாது? நித்தியம் என்பது முடிவற்ற ஒன்றாகும் - எப்போதும் இருப்பது. ஆகையால், கொஞ்ச காலமே இங்கிருந்து நாம் செய்யக்கூடிய நிலையற்ற பாவ ஆசைகளுக்காக, தேவனுடைய அழைப்பினை நாம் ஏன் நிராகரிக்கவேண்டும்? ஒரு கிறிஸ்தவனுடைய வாழ்க்கை என்பது ஒரு பாவியினுடைய வாழ்க்கையைப் பார்க்கிலும் எவ்வளவோ மேன்மையுள்ளதாகும்.

“அவருடைய நாமத்தின்மேல் விசுவாசமுள்ளவர்களாய் அவரை ஏற்றுக்கொண்டவர்கள் எத்தனைபேர்களோ, அத்தனை பேர்களும் தேவனுடைய பிள்ளைகளாகும்படி, அவர்களுக்கு அதிகாரங்கொடுத்தார். அவர்கள், இரத்தத்தினாலாவது, மாம்ச சித்தத்தினாலாவது புருஷனுடைய சித்தத்தினாலாவது பிறவாமல், தேவனாலே பிறந்தவர்கள்” (யோவான் 1:12-13).

வாழ்க்கைக் கடிகாரம்

இராபர்ட் எச். ஸ்மித்

வாழ்க்கைக் கடிகாரமானது ஒருமுறையே காயமடைகிறது
மேலும் இறுதியிலோ அல்லது துவக்கத்திலோ
எப்போது அதன் நகர்வுகள் நின்றுபோகும்
என்று ஒருவனாலும் சொல்ல இயலாது;

ஐசுவரியத்தை இழப்பது மெய்யாகவே வேதனையானாலும்,
ஆரோக்கியத்தை இழப்பதென்பது அதனிலும் மேலான வேதனையாகும்;
அதைவிட, ஆத்துமாவை இழப்பதென்பது எத்தகைய பெரிய வேதனையானது
ஏனெனில் அதனை ஒருவனாலும் திரும்பி சம்பாதிக்க இயலாது

தேவனுடைய சித்தத்தை செய்யும் தேடலிலுள்ள
நமது நிகழ்காலமே நமக்கு சொந்தமானது.
கடிகாரமானது எந்நேரத்திலும் நிற்கலாம் என்பதால்
“நாளையின்மீது” நம்பிக்கை வைக்காதே.

நமது வாழ்நாளானது நீட்சித்தாலும்
வாழ்வானது முற்றும் வேடிக்கையானதாயிருந்தாலும்
நமது ஓட்டத்தை நிறைவேற்றுவதற்கு முன்பாகவே
கிறிஸ்து எந்நேரத்திலும் வந்துவிடலாம்

தேவனுடைய நியாயத்தீர்ப்புகள் பூமியில் நடந்தேறும்போது
தீய மனுஷர்கள் தண்டிக்கப்படும்போது
சம்பவிப்பதைக் குறித்தான பயத்தினால்
நீங்கள் நிறைந்திருக்க வேண்டுமோ?

கிறிஸ்து வரும்போது கைவிடப்படுவீர்களானால்
நீங்கள் என்செய்வீர்?
கர்த்தரைத் தேடும் காலம் இதுவே
அவரது இரட்சிப்பு வெளிப்படும் சமயம் இதுவே!

இவ்வேளையே கர்த்தரை நோக்கி அழைப்பதற்கு
நீங்கள் ஜெபத்தில் தாழ்ப்பணிந்தால்,
உங்கள் பாவத்திலிருந்து இரட்சிக்க அவரால் கூடும்
சிந்தப்பட்ட அவரது இரத்தத்தினால் நிச்சயம் கூடும்.

இதில் சேர்க்கப்பட்டுள்ள கூடுதலான வார்த்தைகள் ஜான் என்கோப் என்பவரால்
எழுதப்பட்டவை.

இயேசு கூறினது:

“என் வசனத்தைக் கேட்டு, என்னை அனுப்பினவரை விசுவாசிக்கிறவனுக்கு
நித்தியஜீவன் உண்டு; அவன் ஆக்கினைத்தீர்ப்புக்குட்படாமல்,
மரணத்தைவிட்டு நீங்கி, ஜீவனுக்குட்பட்டிருக்கிறான் என்று
மெய்யாகவே மெய்யாகவே உங்களுக்குச் சொல்லுகிறேன்” (யோவான்
5:24)

ஏழு வகையான காலப்பிரிவுகள் (கால நிர்வாகம்/நடைமுறை/செயல்பாடு)


சபை
எடுத்துக்கொள்வளி 4)

ஆளுகையையும்படிக்கு கிறிஸ்துமண்டும் வருதல் (வெளி 13)
ஆட்டுக்குட்டியானவரின் கலியாணம்

பாபேஸ்
ஆதாம் துரத்தப்படுதல் நியாயந்தீர்க்கப்படுதல்

கி.பி.32-ல் இஸ்ரவேல் உபத்திரவத்தை சந்தித்தல்

நியாயாசனம்



நோவாவின் ஜலப்பிரளயம்

இஸ்ரவேல்
அடிமையாதல்

கி.மு.606

புறஜாதிகளின் காலம்

எருசலேமாளது புறஜாதிகளால் மிக்கப்படுதல் (லூக்கா 21:24)

அக்கினிக்கடல் (வெளி. 20:10-15)

புதிய வானமும், புதிய பூமியும் (வெளி. 21 மற்றும் 22)



இந்த தொடர் பாடங்கள் வேதாகம தீர்க்கதரிசனத்தின் முக்கிய சாராம்சங்களை உள்ளடக்குகின்றன:

- 1.வெளிப்படுத்தின விசேஷம் 2.சபை
எடுத்துக்கொள்ளப்படுதல்
- 3.ஏழுவித காலப்பிரிவுகள் 4.இஸ்ரவேலின்
உடன்படிக்கைகளும், இராஜ்யங்களும்
- 5.புறஜாதிகளின் காலம் 6.இரஷ்யாவும், இஸ்லாமும்
- 7.பிரிட்டனும், அமெரிக்காவும்

www.heraldofhope.org.au

